



يولۇقى ئېلېكترونلۇق كىتاب ئىشلەش گۇرۇپپىسى



ئىسكىرتىش

مەزكۇر كىتاب، يولۇقى ئېلېكترونلۇق كىتاب ئىشلەش گۇرۇپپىسى تەرىپىدىن تۈزۈلدى.
بارلىق ئەسەرلەر كىتاب، زىورنال ۋە توردىن تاللاپ ئېلىندى. بارلىق ئەسەرلەرنىڭ
ھوقۇقى ئەسلى ئاپتورغا مەنسۇپ، بۇ پەقەت تېخىمۇ كۆپ ئوقۇرمەنلەرنى بۇ ئەسەرلەرنى ئوقۇش
پۇرسىتىگە ئىگە قىلىش مەخسەتتە تۈزۈلدى. سودا ئىشلىرىدا ئىشلىتىشكە بولمايدۇ.

www.yuluqi.com www.yuluqi.net ئىلگىرىمىز



«قايسى بىر ئايال بالىلىرى تۇرىدىغان ئۆيدە ئولتۇرۇپ، ئۇلارنى بېقىش بىلەن شۇغۇللانسا، ئۇ

جەننەتتە مەن بىلەن بىرگە بولىدۇ.»

فەتھۇلكەبىر: 1- توم، 494- بەت.

«بالىنىڭ ياخشىلىقى ۋە تەقۋادارلىقىغا ياردەم قىلغان كىشىنى ئاللاھ رەھىمىتىگە

ئېرىشتۈرىدۇ.»

فەتھۇلقەدىر: 2- توم، 134- بەت.

«ئادەم بالىسى ئۆلگەندىن كېيىن بارلىق ئەمەلى ئۈزۈلۈپ قالدۇ. پەقەت مۇنۇ ئۈچ ئىشى

داۋاملىشىدۇ: سەدىقە جارىيە، پايدىلىق ئىلىم ۋە ئارقىسىدىن دۇئا قىلىپ تۇرىدىغان بالا.»

فەتھۇلكەبىر: 1- توم، 154- بەت.



رەسۇلۇللاھ بىزگە ئېيتتى ھەدىسىدە،

ئەھلى ئەۋلات تەربىيەلەشتە مەسئۇلىيەت بار.

چارۋىچىلار ماللىرىغا دىققەت قىلماي،

چېگرا ئىچىدە كىرىپ قالسا مەسئۇلىيەت بار.

شۇڭا ئوخشاش مۇسۇلمانلار پەرزەنتلىرى،

توغرا يولغا يېتەكلەشتە مەسئۇلىيەت بار.

(ئابدۇل ئەھد مەخدۇم ھاجىم شېئىرلىرىدىن)

مۇندەرىجە

كېرىش سۆز.....

ئاپتوردىن پەرۋىشكارلارغا.....

يۇيۇنۇشنى ياخشى كۆرمەيدىغان قوزچاق.....

ئەرەكە ئىچىگورۇ.....

يىغلاشغۇ مۇشۇكئېيىق.....

مايمۇنچاقنىڭ كىيىم كىيىشنى ئۆگىنىشى.....

ۋاپادار چۈجىلە.....

ئۆردەكچاق بىلەن چۈجە خوراز.....

ئاق تايچاقنىڭ ئارزۇسى.....

كەپسىز ئېيىقچاق.....

توشقان بىلەن تاشپاقنىڭ يۈگۈرۈش مۇسابىقىسى.....

ئۈچ كېيىنەك.....

گۈل قىز بىلەن كۈل قىز.....

ئاسلانچاقنىڭ بېلىق تۇتۇشى.....

ماختانچاق توز.....

ئالمىچاق ئۇخلاپ قاپتۇ.....

گەپ ئاڭلىماس توشقانچاق.....

بىلال باتۇر.....

كچىك ياۋا ئۆردەك چۈجىسىنىڭ ھېكايىسى.....

(1) سەت ياۋا ئۆردەك چۈجىسى.....

(2) ياۋا ئۆردەك چۈجىسىنىڭ سەپىرى.....

ئاققۇ مەلىكىنىڭ دوستى.....

بِسْمِ اللّٰهِ الرَّحْمٰنِ الرَّحِیْمِ

كىرىش سۆز

بىزنى كۇفرىنىڭ قاراڭغۇلىقىدىن ئىماننىڭ يورۇقلىقىغا چىقارغان مېھرىبان ئاللاھىمىزنىڭ

شەنىگە لايىق مەدھىيەلەر بولسۇن!

ھاياتىنى ئىسلام نۇرى بىلەن ئەڭ گۈزەل شەكىلدە ياشاپ، بىزلەرگە دىنىمىزنى

يەتكۈزۈشتە ۋاستە بولغان پەيغەمبىرىمىز مۇھەممەد سەللەللاھۇ ئەلەيھى ۋەسەللەمگە

، ئۇنىڭ ئائىلە تاۋاباتلىرىغا ۋە ساھابىلىرىگە دۇرۇد-سالاملار بولسۇن!

ئەسسالامۇ ئەلەيھىكۇم ۋە رەھمەتۇللاھى ۋە بارەكەتۇھۇ!

مەرھابا، غۇبارسىز كۆڭۈل دۇنيانىڭنى يەنىمۇ گۈزەل تەسەۋۋۇرلارغا تولسۇن دەپ تاتلىق

ئۆمۈدلەر ئىچىدە ساڭا سۇنۇلغان ھېكايە - چۆچەكلەر دۇنياسىغا خوش كەلدىڭ سۆيۈملۈك

بالام!

مەنمۇ بىر چاغلاردا خۇددى سېنىڭدەك ھېكايە - چۆچەكلەرگە شۇنچىلىك ئامراق سەبىي
بالا ئىدىم . ئەمدىلىكتە چوڭ بولۇپ شۇ گۈزەل ۋە قەلىكلەر بىلەن تولغان سېپىرلىك
چۆچەك، ھېكايىلەرنىڭ ئىنسان قەلبىنى يەنىمۇ گۈزەل ئارزۇ - ئىستەكلەرگە
تولدۇرۇش، تەربىيەلەش، تەپەككۈرنى ئېچىشتا نەقەدەر زور رول ئوينايدىغانلىقىنى ھېس
قىلىشقا باشلىغانىمدا بولسا، ساڭا پەقەت ھېكايە سۆزلەپ بېرىشنىلا ئەمەس، بەلكى شۇ ھېكايە -
چۆچەكلەر ئارقىلىق دىنىمىزنىڭ گۈزەل ئەدەبى - ئەخلاقلىرىنى، ئاللاھ ۋە پەيغەمبەرنىڭ بىزگە
قىلغان بۇيرۇقى - نەسىھەتلىرىنى پاك روھىڭغا، قەلب دۇنيايىڭغا ئاشۇ ھېكايە - چۆچەكلەر
ۋاستىسى بىلەن سىڭدۈرۈشتەك گۈزەل نىيەتلەرنى مەقسەت قىلىپ بۇ ئاددى سوۋغىتىمنى
تەييارلىدىم، ئەلەمدۇللىلاھ. ئەنە شۇ ئارزۇ - ئىستەكلەر بىلەن باشلىغان ئىشىم مانا ئەمدى
تۇنجى گۈللىرىنى ئېچىلدۈرۈپ خۇشپۇراقلىرىدىن ھوزۇر ئېلىشىڭنى كۈتمەكتە . تىنىق كېچە
ئاسمىندا ئاي پارلىغان، سان - ساناقسىز يۇلتۇزلار نۇر چاچقان كەچلىرى ئۇخلاش ئۈچۈن
ياتقىنىدا، ئاتا - ئاناڭنىڭ بىرەر ھېكايە - چۆچەك سۆزلەپ بەرمەستىن سېنى ئۇخلاشقا
ئۇنىمىغان، تاماقلېرىڭنى ھېكايە ئاڭلىماي تۇرۇپ يېڭوڭ كەلمىگەن ۋاقتلىرىڭدا بۇ ئاددىيغىنا
ھېكايە - چۆچەكلەر ئىچىدە شېرىن ئۇيقۇغا غەرق بولغىنىڭنى، ھوزۇر بىلەن
تاماقلىنىۋاتقانلىقىڭنى كۆرۈش نەقەدەر بەخت ھە ! ئەڭ مۇھىمى ئۇ ھېكايە - چۆچەكلەر
ئەسناسدا پەيغەمبىرىمىزنىڭ سۈننەتلىرى، مۇسۇلمانلىق ئەدەبى - قائىدىلىرى كىچىككىنە
ۋاقتىڭدىن تارتىپ ئاز - ئازدىن سېنىڭ غۇبارسىز قەلب دۇنيايىڭغا كۆچۈرۈلۈۋاتقانلىقىنى
سېزىشتىنمۇ خوشاللىق ئىش بولمىسا كېرەك . گەرچە كىچىككىنە، تىلغا ئالغۇسىز بىر خىزمەت
بولسىمۇ، ئەمما سەن ۋە سېنىڭ پەرۋىشكارلىرىڭ ۋە ھەممىمىزنىڭ بۇلار سەۋەبى بىلەن دۇنيا -
ئاخىرەتتە مېھرىبان ئاللاھىمىزنىڭ سۆيگۈ - رەھمەتلىرى، مەغپىرەتلىرى، جەننىتى ۋە جامالىغا
مۇشەرىپ بولالىشىمىزنى ئۈمۈد قىلىمەن، ئىنشائاللاھ !

قەلبىڭ ئاللاھ ۋە پەيغەمبەر سۆيگۈسى بىلەن تولسۇن ! ھاياتىڭ ئىسلام ۋە ئىمان بىلەن

ياشسۇن ! ئىككى دۇنيادا ئەزىز ۋە بەختىيار ياشىغىن ! سۈزۈك ۋە خۇشپۇراق قەلب

باغچىلىرىڭغا تىكمەكچى بولغان بۇ گۈللىرىم بىلەن سېنى غايىبانە سۆيۈپ، سالام بىلەن :

ناۋال

ئەسسالامۇ ئەلەيكۇم ۋە رەھمەتۇللاھى ۋە بارەكەتۇھۇ



ئاپتوردىن پەرۋىشكارلارغا

شۈبھىسىزكى، ھەربىر مۇسۇلمان ئاللاھنىڭ ئۇلارغا قىلغان ئاماننى ۋە رەھىمىنى

بولغان پەرزەنتلىرىنىڭ ئاللاھ ۋە پەيغەمبەرگە ئىتائەتمەن، ئىسلامنى

سۆيىدىغان، تەقۋاردار، سالمە پەرزەنتلەردىن بولۇشىنى ئارزۇ قىلىدۇ ۋە شۇنىڭ ئۈچۈن كۈچىنىڭ

بارىچە تىرىشچانلىق كۆرسىتىدۇ. ھالبۇكى، كۈنىمىزدىكىدەك دۇنيا، نەپسىمىز ۋە شەيتان

تىنىم-تاپىماي بىزنى ئازدۇرۇپ تۇرغان، ھەرقاچان ئېزىپ كېتىش خەۋپىدە تۇرىۋاتقان،

ئىمان-ئېتىقاد، ئەدەپ-ئەخلاق سۇسلاشقان، ئىلىم ئەھلىلىرى ئاز بولغان ۋە

ئىلىمسىزلىق، دىنسىزلىق جاھالەتلىرى قەلبىمىزنى خۇنۇكلەشتۈرگەن بۇ دەۋردە بالىلارنى

ھەقىقىي سالمە مۆتىدىلەردىن قىلىپ چىقىش تولىمۇ تەس، ئەمما تەخىرىسىز بىر ئىش

ھېسابلىنىدۇ. دۇنيا قانچىلىك قىزىقتۇرۇشلارغا تولىسۇن، ھەقىقىي ياپقۇچىلار ۋە توسقۇچىلار

قانچىلىك كۈچ-ھەيۋە بىلەن بېسىم قىلسۇن، بىزدىكى بىلىم ۋە شارائىت قانچىلىك يېتەرسىز

بولسۇن، ئاللاھنىڭ ئامانەتلىرى بولغان بالىلارغا كىچىكىدىن ھەقىقىي تونۇتۇش، بۇلار مەيلى

قانچىلىك مۈشكۈل بىر ئىش بولىشىدىن قەتئىينەزەر شۇ يولدا تىرىشچانلىق كۆرسىتىش

ھەربىرىمىزنىڭ باش تارتىپ بولمايدىغان مەسئۇلىيىتى ۋە مەجبۇرىيىتىدۇر. بۈيۈك ئالىم

ئەھنەفى ئىبنى قەيسنىڭ بالىلار ھەققىدىكى مۇنۇ سۆزى ناھايىتى مۇھىم: «بالىلار

كۆڭۈللىرىمىزنىڭ مېۋىسى، بەدىئىمىزنىڭ ئومۇرتقىسىدۇر. بىز بالىلار ئۈچۈن ئاستىغا تۆشەك

بولدىغان كەمتەر، پاك تۇپراق ۋە ئۈستىدىكى سايىۋەن ئاسمانغا ئوخشايمىز. بالىلار ئۈچۈن

چوڭ ئىشلارغا ئۇرۇنىمىز.» ھەر ئائىلە ۋە شۇ ئائىلىدىكى پەرۋىشكار بولغۇچى بالىلىرىنىڭ

ياخشى كىشىلەر بولۇپ يېتىشىپ چىقىشى ئۈچۈن ئەڭ چوڭ غەيرەت ۋە ئەھمىيەت

كۆرسىتىشى لازىم. ئىسلام دىنىمىزدا تەلىم - تەربىيەنىڭ ئەڭ ئاخىرقى غايىسى ياخشى

كىشىلەر يېتىشتۈرۈشتۇر. شۇنداق بولغاچقا تەلىم - تەربىيە ئاساسلىرى پۈتكۈل ئىنسانىيەتنى

بەختلىك قىلىدىغان ئۇلۇغلۇقتۇر.

"سەلەر بالىلىرىڭلارنى ئۇلار ياشايدىغان زامانغا كۆرە يېتىشتۈرۈڭلار. چۈنكى ئۇلار سەلەر

ياشاۋاتقان زاماندىن باشقا بىر زامان ئۈچۈن يارىتىلغاندۇر." دېگەن ھېكمەتلىك سۆز،

بالىلارنىڭ تەلىم - تەربىيىسى ئۈچۈن مۇھىم بىر ئاساسنى بىلدۈرىدۇ. ياخشى بولغان ھەر

نەرسىدىن پايدىلىنىش كېرەكلىكىنى ئەسلىتىدۇ. بۇنىڭ شەرتى ئۇ نەرسىنىڭ شەرىئەتكە زىت كەلمەسلىكىدۇر. ئا.ھاپىزنىڭ <ئەۋلادلارغا ياخشى مۇئامىلە قىلىش ئاتا - ئانىنىڭ ۋەزىپىسى> ناملىق ماقالىسىدىن) دېمەك، مۇئەييەن بېسىم ئارقىلىق تەربىيە قىلىشقا تېخى بالدۇرلۇق قىلىدىغان سەبىي بالىغا نىسبەتەن پەقەت ئۈنۈملا بولىدىكەن ۋە شەرىئەتكە زىت بولمىغان، ئىسلام ئەخلاقلىرى ۋە قائىدە-يوسۇنلىرىنى ئۆگىتىپ، ھېس قىلدۇرالايدىغان، ئۇنىڭ بالىلىقىنى رەڭدارلىققا ۋە گۈزەللىكلەرگە تولدۇرالايدىغان بولسا بۇ بىزنىڭ دىققەت قىلىشىمىز ۋە ئەھمىيەت بېرىشىمىزگە تولىمۇ تېگىشلىك بولغان ئىش بولىدۇ. شۇڭا، ھەربىرەيلەننىڭ شۇ مەسئۇلىيەتلەرنى ئادا قىلىش ئۈچۈن قىلىۋاتقان خىزمەتلىرى چوڭ ياكى كىچىك بول سۇن ئاللاھ رازىلىقىنى كۆزلەپ قىلغان قىچا چاغلىق ئەمەل بولسىمۇ ئۇنىڭدا ئىخلاسلا بولىدىكەن ئۇ كىچىككىنە ئەجىرلەرمۇ ئاللاھ نەزىرىدە مەقبۇل ۋە دۇنيا-ئاخىرەتتە نەتىجىلىك ئەمگەك بولسا ئەجەپ ئەمەس، ئىنشائاللاھ.

ئەمدىلا تىلى چىقىپ، تەپەككۈرى يېتىلىۋاتقان سەبىي بالىلارنىڭ غۇبارسىز روھىي دۇنياسى، شەيئىلەرگە بولغان تىنىمىز قىزىقىشى، ھەربىر يېڭى نەرسىلەرنى شۇنچىلىك تېز قوبۇل قىلىشى ۋە ئۆگۈنۈشكە ئىنتىلىشى ئاتا-ئانا بولغۇچىنىڭ قەلبىنى ئېيتقۇسىز شادلىقلارغا ئېرىشتۈرىدۇ، بۇ ۋاقىتنىڭ ئىنتايىن زىل ۋە تەربىيەلەشتە چىڭ تۇتۇشقا تېگىشلىك بىر پەيتلەر ئىكەنلىكىنى ھېس قىلغاندا بولسا بېسىمۇ ھېس قىلىدۇ. چۈنكى بىزدە بۇ ھەقتە مۇكەممەل بولغان ئىسلامىي تەربىيەلەش دەرسلىكلىرى، كىتاپلار، ئوقۇشلۇقلار دېگەندەك شارائىتلار ئىنتايىن كەمچىل ۋە يوقنىڭ ئورنىدا. زەن سېلىپ كۆزىتىدىغان بولساق ھەيرانلىق ئىچىدە شۇنى بايقايمىزكى، ئىككى-ئۈچ ياشلارغا كىرىپ قالغان بالىنىڭ ئەقلىي ئىقتىدارى، تەپەككۈرى، تەسەۋۋۇرى، سىرتقى مۇھىتنىڭ تەسىرىنى قوبۇل قىلىشىنىڭ ۋە ئۆگۈنۈش سۈرئىتىنىڭ شۇنچىلىك تېزلىقى بىز ئويلىغاندىنمۇ نەچچە ھەسسە ئارتۇق

بولدۇ. بىر قېتىم، ئىككى قېتىم، ئۈچ قېتىم... سىز ئۇنىڭغا سۆزلەپ بەرگەن ھېكايە - چۆچەكلەرنى يەنە بىر قېتىم ئېيتقان ۋاقىتىڭىزدا، ئالدىنقى قېتىمقىغا ئوخشىمايدىغانراق سۆزلەپ سالغان ياكى ئۇنتۇغان جايلارنى ئۇ سىزگە ئەسكەرتىپ قويدۇ ! كېيىنكى كۈنلەردە ئۇ سىزنىڭ ھېكايە ئوقۇپ بېرىشىڭىزنى كۈتمەيلا ئۆزى رەسى ملىك ھېكايە كىتاپلاردىكى مەزمۇنغا مۇناسىۋەتلىك سۈرەتلەرگە قاراپ ئېسىدە قالغان ھېكايىلەرنى ئۇ يەردىن بۇ يەردىن يادا ئوقۇشقا باشلايدۇ ۋە يەنە بىر قېتىمدا بولسا ئۇ ھېكايىلەرنى تامامەن يادلىۋالغان بولىدۇ ! ئەنە شۇ ھالەتتە ئۇ ئۈزلۈكسىز يېڭى شەيئىلەرگە، يەنىمۇ كۆپ نەرسىلەرگە قىزىقىدۇ ۋە ئۆگۈنۈشكە ئىنتىلىدۇ، ھېكايىدىكى ھايۋانلارنىڭ، ئادەملەرنىڭ سۆزلىرىنى، ئىش - ھەرىكەتلىرىنى دورايدۇ، ئويۇن جەريانىدا ئوينىغاچ ئۇلارنى تەكرارلايدۇ، بۇلار بارا - بارا ئۇلارنىڭ ئىش - ھەرىكەت ۋە ئويى - پىكىرلىرىگە ئايلىنىدۇ، تەكرار داۋاملاشقان ئىش - ھەرىكەت ئاخىرى ئىدىيەگە ئايلىنىدۇ، مانا بۇ دەل بىز كۈتكەن ۋە يەتمەكچى بولغان نىشان ئەمەسمۇ؟ ! ئەنە شۇ ئويىلار، ئاللاھ ئۈچۈن ئىخلاىس ۋە گۈزەل نىيەتلەر بىلەن قىلغان ھەرىس ئىش نەتىجىسىز بولماس ئىنشائاللاھ، دېگەن مەقسەتلەر ۋە ئاللاھنىڭ لۇتقى - رەھىمىتىنى ئۈمۈد قىلغان ھالدا بۇ ئاددىيغىنە كىتاپچە تەييارلاندى .

كىتاپتىكى ھەرىس تېمىدىكى ۋە قەلىكلەرگە مۇناسىۋەتلىك شېئىرلار، قۇرئان ئايەتلىرى ۋە ھەدىسلەر، دىنىمىزنىڭ گۈزەل ئەخلاق - يوسۇنلىرى ئارقىلىق بالىلارنى تەربىيەلەش مەقسەت قىلىندى .

ۋە قەلىكلەرگە ماس ھالدا بالىلارنىڭ ياقتۇرىدىغانلىقى ۋە بىلىم دائىرىسىنىڭ كېڭىيىشى نەزەردە تۇتۇلۇپ سۈرەتلەر كىرىشتۈرىلدى .

ئەسەر بىزگە بۇرۇندىن تونۇش بولغان بىرقانچە ھېكايىلەر، كارتون فىلىملەرنى

ئىسلامىي تەربىيە تۈسىدىكى ئەسەر قىلىپ ئۆزلەشتۈرۈش، ئۆزگەرتىش ۋە ئىجادىي

ئەسەرلەردىن تەركىپ تاپتى.

بۇ كىتاپ بۇ مەقسەتتە تۈزۈلگەن تۇنجى ئەسىرىم بولغىنى ۋە بۇ ھەقتە تۈزۈلگەن كىتاپلاردىن كۆرگىنىم ۋە بىزدە بولغانلىرى يوق دېيەرلىكلا بولغىنى ئۈچۈن كىتاپ ھەرخىل نۇقتىسىغا، تۈرلۈك كەمچىلىكلەردىن خالىي ئەمەس. ھەممىمىزگە مەلۇم بولغىنىدەك بۇخىل ئوقۇشلۇقلار سالما ۋە ئىمانلىق پەرزەنتلەرنى تەربىيەلەش ئۈمۈدىدىكى مۇسۇلمانلارغا نىسبەتەن ھەقىقەتەن بىر بوشلۇق. باشقا مىللەتلەردە بالىلار ھېكايىلىرى، چۆچەكلىرىدىن تۈزۈلگەن كىتاپلار كۆپ بولۇپلا قالماي بەلكى، ئىككى ياشلىق، ئۈچ ياشلىق، تۆت ياشلىق، بەش ياشلىق دەپ ياش تۈركۈملىرىگە ئايرىلغان ھالدا ھەر بىر ياشتىكىلەرنىڭ ئەقلى سەۋىيەسىگە ئۇيغۇن بولغان «ئۇخلاش ئالدىدىكى ھېكايىلەر» ئاللىقاچان مۇنتىزىم بىر ھالغا كېلىپ بولغان ۋە ئاۋازلىق ئەسەر، ئاۋاز، سۈرەت بىرلەشتۈرۈلگەن سىن ئەسەرلىرى، كارتون فىلىملەر ئىشلەنگەن. ئەگەر بىزلەر ھەم بالىلارنىڭ پىسخىكىسىدىكى ھېكايە - چۆچەككە ئامراق بولۇشتەك بۇ ئالاھىدىلىكنى چىڭ تۇتۇپ، ئۇلارنى كىچىك ۋاقىتتىن تارتىپلا ئىسلام ئەدەبى - ئەخلاقلىرى، پەيغەمبەرنىڭ سۈننەتلىرى بىلەن تەربىيەلەيدىغان ھېكايە - چۆچەكلەرنى مەيدانغا كەلتۈرۈپ ۋە ئاۋازلىق ئەسەر قىلىپ ئىشلەپ، ئۇلارنى كۆڭۈل ئېچىش، ئويۇن ئويناش خاراكتېرىدىكى ۋاسىتىلەر ئارقىلىق تەبىئىي، بالىلارغا بېسىم بولمىغان ۋە ھوزۇرلۇق ھالدا سالما پەرزەنت تەربىيەلەش، ئەقلىي تەپەككۈرنى ئېچىش، تەسەۋۋۇرلىرىنى بېيىتىش ۋە قەلبىنى ئىسلامنىڭ گۈزەل نۇرلىرى بىلەن نۇرلاندۇرۇش ئۈچۈن كۈچىگە، بۇنىڭ ئۈنۈمىنى سەل چاغلغىلى بولماس دەپ قارايمەن. چۈنكى ئىككى، ئۈچ، تۆت ياش ئەتراپىدىكى بالىلارغا مەلۇم نەرسىلەرنى ئۆگىتىش ئۈچۈن جىق بېسىم قىلغىلى بولمايدۇ، ئەكسىچە ھالدا ئۇلاردا بىزارلىق تۇيغۇلىرىنى شەكىللەندۈرۈپ، يەتمەكچى بولغان نىشاندىن يىراقلاپ كېتىشىمىز مۇمكىن. شۇڭا ئىمكانىمىزنىڭ بارىچە بۇ ياشتىكى بالىلارنى تەربىيەلەش ۋە

ئۇلارغا ئىسلام روھىنى سىڭدۈرۈپ مېڭىش ئۈچۈن قانداق ئۇسۇللارنى قوللىنىش ھەققىدە ئىزدىنىشىمىز تولمۇ زۆرۈر. ئەسلى ئەسەرنى باشلاشتىن بۇرۇن ۋە دەسلەپ تۇتۇش قىلغان ۋاقتلاردا ھەربىر ھېكايە-چۆچەكنى ياشقا كىچىك سەبىي بالىلارنىڭ ئەقلى-تەپەككۈرى قوبۇل قىلالغۇدەك، ئۇلارغا ھەم ھېكايە سۆزلەپ ئىستىتىك زوق بەرگۈدەك ھەم ئىسلامىي تەربىيە، ئەدەب-ئەخلاق ئۆگەتكەنلىكىگە بىر ئەسەر قىلىپ چىقىشنى مەقسەت قىلغانىدەم، ئەمما ئىش باشلانغان ۋە بارا-بارا ماتېرىيال كۆرۈپ، ئىزدىنىش، يېزىش داۋامىدا بۇنىڭ ئۈنچىلىك ئاسان ئىش ئەمەسلىكى، قىلغانلىرىمىزنىڭ بالىلارنىڭ تەبىئىتىگە ئۈنچىلىك يېقىن كەلمەيدىغانلىقى، مۇھىمى ھېكايىلەر ئارقىلىق ئىسلام روھىنى بالىلار قوبۇل قىلالغۇدەك قىلىپ سىڭدۈرۈشنىڭ تەس بىر ئىش ئىكەنلىكىنى ھېس قىلدىم، شۇنداقلا يازغانلىرىم ئادەتتىكى ھېكايە-چۆچەكلەردىن ھېچبىر پەرقى يوق ھالدا بولۇشى مۇمكىن. ئىنشائاللاھ، كېيىنكى قىسىملىرىدا قىممەتلىك تەكلىپ-پىكىرلەر بىلەن كەمچىلىكلەر تولۇقلىنىپ ۋە تەجرىبىلەر توپلىنىپ يەنىمۇ نەتىجىلىك ئەسەرلەر مەيدانغا كەلسە ئەجەپ ئەمەس. بىلىمىمىزنىڭ كەملىكى، تەجرىبىسىزلىكىم، يېزىقچىلىق ئىقتىدارىمىزنىڭ ئۈنچىلىك كۈچلۈك ئەمەسلىكىدەك يېتەرسىزلىكلەر سەۋەبىدىن ئەسەرنى ھەر جەھەتتىن بالىلار تەبىئىتى ۋە ئەقلى-تەپەككۈرىغا يېقىن قىلىپ، مۇۋەپپىقىيەتلىك تۈزۈپ چىقالمايغانلىقىم ئۈچۈن تولمۇ ئۆزۈرلۈكمەن.

ئۇنداقتا بالىلارغا ھېكايە سۆزلەپ بېرىشتە نېمىلەرگە دىققەت قىلىش كېرەك؟

بۇ ئەڭ مۇھىم نۇقتا، يەنى مەيلى قانداقلا بىر ھېكايە، شېئىر، چۆچەك

بولسۇن، مەسئۇلىيەتچان بىر پەرۋىشكار ئۇنى قارا-قويۇق ھالدىلا بالىغا سۆزلەپ

بەرمەسلىكىنى بىلىشى كېرەك. چۈنكى ئەمدىلا تەپەككۈرى يېتىلىشكە باشلىغان كىچىك

بالىلارنىڭ روھىي دۇنياسى تولمۇ نازۇك ۋە سەزگۈر بولسۇن، ئەگەر بۇ ۋاقىتتا

نېمىنى، قانداق سۆزلەپ بېرىشكە دىققەت قىلمىغان چاغدا بالىنىڭ شۇ نازۇك روھىي دۇنياسىنى زەخمىلەندۈرۈپ قويۇشىمىز مۇمكىن. شۇڭا بۇ نۇقتىغا دىققەت قىلىش بەك مۇھىم. ئىمكان بار ھەربىر ھېكايە بالىدا گۈزەل تەسەۋۋۇرلار ئويغاتسا، ئۇنىڭغا ئىستىتىك تۇيغۇلار بەخش ئەتسە، مەلۇم ئىسلامىي تەربىيە، ئەدەب- ئەخلاقلارنى ئۆگىتىشكە ۋە ھېس قىلدۇرالىسا ئۇ چاغدا سىز ھېچقانچە كۈچ سەرپ قىلمايلا كۆپ تەرەپلەپ ھوسۇل ئالغان بولىسىز.

1. بالىغا ھېكايە سۆزلەپ بېرىشتە سىزنىڭ ئۆزگىچە ئۇسۇلىڭىز بولسۇن. يەنى سىز كىتاپتىن قانداقلا بىر نەرسىنى سۆزلەپ بەرمەڭ ياكى يادا ئوقۇپ بەرمەڭ، ئۆلۈك ھالدا سۆزلەشتىن ساقلىنىڭ. پۈتۈن ھېسسىياتىڭىز بىلەن ئەسەردىكى دىئالوگلارنى ئۆز تىلىڭىزغا ئايلاندۇرۇپ ھېسسىياتلىق، جانلىق، قىزىقارلىق قىلىپ سۆزلەشكە تىرىشىڭ، ئەسەردىكى ھەربىر ئادەم، ھەربىر جانلىققا ئۆزىگە خاس ئاۋازدا ئاۋاز بېرىپ سۆزلەپ، بالىلارنى خۇددى كارتون فىلىم كۆرىۋاتقان دەك ھېسسىياتقا كەلتۈرۈپ ئۇنىڭ دىققىتىنى جەلپ قىلىشقا تىرىشىڭ، بولمىسا بالا ئۇنىڭغا قىزىقمايدۇ، شۇنچە تەسىرلىك، قىزىقارلىق ھېكايىمۇ ئۇنى زېرىكتۈرۈپ قويدۇ.

2. سىز بالىڭىزغا سۆزلەپ بەرمەكچى بولغان مەلۇم ھېكايە بەلكى ئاددىيلا بولۇشى مۇمكىن، ئەمما سىز ئۇنى چوقۇم ھەم قىزىقارلىق، ھەم تەربىيىۋى ئەھمىيەتكە ئىگە ھېكايە قىلىپ بالىڭىزغا زوق، بىلىم بېرەلەيسىز. مەسىلەن، ئەسەرگە ئۆزىڭىز ئەقلىڭىزنى ئىشقا سېلىپ، قوشۇمچە مەنىلىك شېئىرلارنى، قۇرئان ئايەتلىرىنى، ھەدىسلەرنى، ئال-بى-مۇتەپپەككۇرلارنىڭ ھېكمەتلىك سۆزلىرىنى، ئىش-ئىزلىرىنى، ئىسلام ئەدەب-ئەخلاقلىرى ۋە قائىدە-يوسۇنلىرىنى قوشۇپ سۆزلەشكە ئەھمىيەت بېرىسىز. «قاراڭ بالام، ئاللاھ قۇرئاندا مۇنداق دېگەن، ما بالا ياكى ماۋۇ ھايۋانات نېمانداق ئەدەپسىزلىك، شوخلۇق

قىلىپ ئاللاھقا ئىتائەت قىل مەغاندۇ؟ شۇنداق قىلسا توغرا بولامدۇ؟ بۇ ئېيتقچاق ئەجەپ
كەپسىزكەن ھە بالام، قاراڭ ئۇ باشقىلارنىڭ ھەسلىنى سورىمايلا يەۋاپتۇ، شۇڭا ھەسەل
ھەرىلىرى ئۇنى چېقىپ جازالاپتۇ، ھە ! باشقىلارنىڭ ھەققىنى سورىماي يېسە قانداق
بولدىكەن، بىز قانداق قىلساق بولىدىكەن بالام؟ ۋاي - ۋۇي، ما پاخلانچاق شۇنداق
مەينەتكەن، شۇڭا ئۇنى ھېچكىم ياقىتۇرمايدىغان بوپ قاپتۇ، سىز قانداق قىلىسىز
بالام؟...» مانا مۇشۇنداق ئۇسۇللار بىلەن ھېكايە سۆزلەش جەريانىدا بالىدىن
سوراش، چۈشەندۈرۈش، ھېس قىلدۇرۇش ئارقىلىق بالىلارغا مەلۇم تەربىيە بېرىشكە
تىرىشىش كېرەك.

3. قورقۇنۇچلۇق، ئېچىنىشلىق نەرسىلەرنى سۆزلەپ بېرىشتىن ساقلىنىڭ. بالىنىڭ
نازۇك، زىل روھىي دۇنياسى خۇددى ئەينەككە ئوخشايدۇ، دىققەت قىلمىسا ئاسانلا
سۇندۇرۇپ قويۇشىمىز مۇمكىن، شۇڭا ھېكايە سۆزلىگەندە ھېكايىلەردىكى
قورقۇنۇچلۇق، ئېچىنىشلىق ئىشلارنى سۆزلىمەسلىك، ئۇلارنى باشقىچە مەزمۇنغا
ئۆزگەرتىش ۋە ئىپادىلەش كېرەك. مەسىلەن، مەلىكىنىڭ ئاپىسى ئۆلۈپ
كېتىپتۇ... دېگەندەكلەرنى ئاپىسى يىراق بىرىگە كېتىپ قاپتىكىمەپتۇ، ئورنىغا
باشقا خانىش كەپتۇ، دېيىش، خانىش مەلىكىنى ئۆلتۈرمەكچى بوپتۇ، دېمەي، ئۇنى
يىراق بىرىگە كەتكۈزىۋەتمەكچى بوپتۇ دەپ سۆزلەش، ياۋۇز، ۋەھشىي ئوغرى -
قاراقچى، ئۆچمەنلىك، ئاداۋەت، ھەسەت، ئۇرۇش - جېدەل مەزمۇنىدىكى نەرسىلەر
توغرىسىدا سۆزلىمەسلىك، ئىمكان بار ياخشىلىقنى تەرغىپ قىلىدىغان، گۈزەل
ئەخلاقى، باتۇرلۇقنى، ئىسلام خۇلىقىلىرىنى ۋە ئەمىرلىرىنى ئۆگىتىدىغان
ساپ، پاكىزە، ساغلام مەزمۇندىكى نەرسىلەرنى سۆزلەشكە دىققەت قىلىش كېرەك. بولمىسا
بالىنىڭ غۇبارسىز قەلبىدە قورقۇنۇچ، قايغۇ - ھەسرەت ۋە باشقا ناچار پىسخىكىلار

شەكىللىنىپ قېلىشى مۇمكىن .

4. بالىڭىز بىلەن بىللە ھېكايە ۋە قەلىكىنى ئوينىڭ . بىرقانچە قېتىم ھېكايە سۆزلەشتىن

كېيىن، بالا ئۇ ھېكايىنى ئېسىدە تۇتۇۋالغان بولىدۇ ياكى رەسىملىك ھېكايە كىتابىغا

قاراپ ھېكايىلەرنى سۆزلەپ كېتىدۇ . شۇڭا سىز ئۇنىڭ بىلەن بىللە ھېكايىدىكى

پىرسوناژلارغا ئايلىنىڭ - دە، ھېكايە سۆزلەش، ئويۇن ئويناشنى باشلىۋېتىڭ . ئېسىدە

قالغانلىرىنى تولۇقلاپ بېرىڭ ياكى كىتابىنى قولغا تۇتقۇزۇپ سۆزلىتىڭ، ئۇ

دېيەلمىگەن يەرلىرىنى سىز دەپ بېرىڭ . شۇنداق قىلىپ بالىڭىز بارا - بارا ھېكايە

سۆزلەشكە ماھىر بولىدۇ، جۈرئەتلىك، دادىل روھىي ھالەت شەكىللىنىدۇ، تەپەككۈرى

يەنىمۇ ئېچىلىدۇ، تىلى پىششىق بولمىسا سۆزلەش قابىلىيىتى ئېشىپ بارىدۇ، ئەڭ مۇھىمى

ئۆزىگە ئىشەنچ تۇغۇلىدۇ، ھېكايە ئويۇنىدىن ھەم ھوزۇر ئالىدۇ .

يۇقىرىقىلار مەن ئەتراپىدىكى بالىلارغا ھېكايە - چۆچەك سۆزلەپ بېرىش جەريانىدا

ھېس قىلغان تەرەپلەر بولۇپ، بەلكىم سىزنىڭ بۇنىڭدىنمۇ كۆپ ۋە ياخشى تەجرىبىلىرىڭىز

بولۇشى مۇمكىن . خەير، ھېكايە سۆزلەش ۋاقتى بوپ قاپتۇ ئاشۇ دۇمباق، تاتلىق

قوزىچاقلرىمىزغا ! ئۇلارنىڭ بالىلىقى ھېكايە - چۆچەكلەرنىڭ سېھىرلىك قوينىدا مېھرى بىلەن

پەپىلەنسۇن، قەلبى گۈزەل ئەستىلىكلەرگە تولسۇن، كۈنلىرى گۈللەردىنمۇ رەڭدار، ھاياتى

نۇردەك جۇلالىق بولسۇن ! ئامىن !



بۇرۇن، بۇرۇن، بۇرۇندا،

بىتسىز قۇشلار، ھايۋاناتلار

ئىچىل - ئىناق ياشاركەن،

ئاللاھ ئۈچۈن دوست ئىكەن -

بىر - بىرىنى نەۋەت قىپ

ھەققە ئىمان ئېيتىشقا،

نەسىھەتلەر قىلار كەن

سالما مۇئىمىن بولۇشقا -

چۈشمەيدىكەن ئاغزىدىن

لائىلاھە ئىللەللاھ،

يەنە نېمە دەيدىكەن

قۇلاق سېلىڭ بالىلار...




يۈيۈنۈشنى ياقتۇرمايدىغان

قوزچاق

يۇيۇنۇشنى ياقتۇرمايدىغان قوزچاق

بۇرۇنقى زاماندا يايپېشىل يايلاقتا ئوماق بىر ئاق قوزچاق بار ئىكەن . ھەممەيلەن ئۇنىڭغا بەك ئامراق ئىكەن . كۈنلەر ئۆتۈپتۇ، ئۇ چوڭ بولغانسېرى نېمىشقىدۇر ھورۇنلىقى تۆتۈپ يۇيۇنۇشنى زادىلا ياخشى كۆرمەيدىغان بولۇپ قاپتۇ .



ئاپپىسى ھەردا ئىم ئۇنى مونچىغا سېلىپ يۇيۇندۇرمەن دېسلا يۇيۇنمايمەن، مەن يۇيۇنۇشقا بەك ئۆچ !- دەپ غەلۋە قىلىپ يىغلاپ، ئۆيىنى بېشىغا كىيىدىكەن، ھەرقانچە نەسبەت قىلسمۇ پەقەت ئاڭلىمايدىكەن . شۇنىڭ بىلەن ئۇ ئاخىر يۇيۇنمايدىغان بولۇپ قاپتۇ . بارا-بارا قوزچاقنىڭ بەدىنى سېسىق پۇرايدىغان، چىرايلىرى كىر- مەينەت، بەك سەت بولۇپ كېتىپتۇ، لېكىن ئۇ پەرۋا قىلماي ئاشۇنداق مەينەت پېتى يۈرۈۋېتىپتۇ . ئۇنى ياخشى كۆرۈدىغان كىچىك ھايۋانات دوستلىرى ئۇنىڭ مەينەت ھەم سېسىق پۇرايدىغان بولۇپ كەتكىنىدىن بىزار بولۇپ، ئۇنىڭ بىلەن



ئوينغۇسى كەلمەيدىغان بوپ قاپتۇ.

بىر كۈنى يايلاقتىكى ھايۋاناتلار يىغىلىپ ھېكايە سۆزلەش مۇسابىقىسى ئۆتكۈزمەكچى

بوپتۇ. قوزچاقمۇ ناھايتى قىزىقارلىق ھېكايىدىن بىرنى تەييارلاپ دوستلىرىغا ئوقۇپ

بەرمەكچى بولۇپتۇ ۋە يىغىلىش بولغان كۈنى ئۇ يەرگە بېرىپتۇ. ئۇ بارغاندىن كېيىن دوستلىرىغا

سالام قىلسا ھېچكىم ئۇنىڭغا جاۋاپ قايتۇرماپتۇ، بىللە ئوينايلىچۇ، دېسىمۇ ھېچكىم ئۇنىڭ


بىلەن ئوينغۇسى كەلمەپتۇ، ھەممىسى ئۇنىڭدىن قېچىپ، بىزار بولغان ھالدا :

- ۋاي جان ! پۈفە ! پۈفە !، پۈف... ق... تېز كەت، بىزدىن يىراق تۇر ھۇي سېسىق قوزا !-

دەپتۇ.

بۇنى ئاڭلىغان قوزچاقنىڭ كۆڭلى يېرىم بولۇپ يىغلاپ كېتىپتۇ. نېمىشقا ھېچكىم مەن

بىلەن ئويناشنى خالىمايدۇ؟ يەنە مېنى سېسىق، دەپ تىللايدۇ؟ - دەپ ئازاپلىنىپتۇ. ھايۋاناتلار



ھەممىسى ئۇنىڭغا:

-بۇنىڭ ھەممىسىنى سەن ئۆزۈڭدىن كۆر،كىم سېنى يۇيۇنۇشنى ياقتۇرمايدىغان بولسۇن دەپتىكەن؟ مۇسۇلمان دېگەن ھەرۋاقت پاكىزە ھەم خۇشپۇراق يۈرىشى كېرەك .پەيغەمبەر ئەلەيھىسسالاممۇ پاكىزلىققا بەك كۆڭۈل بۆلگەن،ھەردائىم خۇشپۇراق يۈرگەن ۋە باشتىلارنى ھەم پاكىزە ھەم خۇشپۇراق يۈرۈشكە دەۋەت قىلغان . بىر ھەدىسىدە : « پاكىزلىق قىلىڭلار،چۈنكى ئىسلام پاكىزدۇر»(ئەھمەد،تىرمىزى،ئەبدۇ داۋۇد،ئىبنى ماجە،ھاكىم،بەيھەقى) دېگەن تۇرسا .مەينەت ھەم سېسىق يۈرگەنلەرنى ئاللاھمۇ،پەيغەمبىرىمىزمۇ،پەرىشتىلەرمۇ ياخشى كۆرمەيدۇ،بىزمۇ ياخشى كۆرمەيمىز،كىممۇ ھەم مەينەت ھەم سېسىق بالا بىلەن ئويناشنى ياخشى كۆرسۇن

نېمىچە ئويات



دوستلىرىنىڭ سۆزىنى ئاڭلىغان قوزچاق بەكمۇ ئوڭايىسىزلىنىپتۇ ۋە يۈگۈرۈپ ئۆيىگە قايتىپ كېتىپتۇ.ئۆيىگە بېرىپلا خۇشپۇراق سوپۇن بىلەن ئۇزاق يۇيۇنۇپ،بەدىنىكى كىرلارنى پاك-پاكىز تازىلاپتۇ،يۇيۇنۇپ بولۇپ بەدىنىگە خۇشبۇي ئەتىرلەرنى سېپىپتۇ .ۋاھ ! نېمە دېگەن چىرايلىق بوپ كەتكەن ھە !بەدەنلىرىمۇ يەڭگىللە پىلا قاپتۇ،كەيپىياتمۇ شۇنداق ياخشى !ئۇ ھەتتا ئۆزىمۇ ئۆزىگە زوقلىنىپ قاراپ،پاكىزلىقنىڭ شۇن چىلىك ياخشى ئىكەنلىكىنى ھېس قىلىپ خۇشال بولۇپ كېتىپتۇ . ئۇ شۇنىڭدىن كېيىن ھەرۋاقت يۇيۇنۇپ،تارىنىپ پاكىزە



يۈرۈشنى ئۆزىگە ئادەت قىپتۇ.

مانا قاراڭ ! قوزچاق ھازىر پاكىزە، ھەم خۇشپۇراق پۇرايدىغان نۇرلۇق بالا
بوپتۇ. ھەممە يىلەن ئۇنىڭ بىلەن ئوينىيدىغان ۋە ئۇنى ياخشى كۆرىدىغان بوپ كېتىپتۇ.



ئەر كە كىنگۈرۈ

چوڭ بىر يايلاقتا نۇرغۇن ھايۋاناتلار بىرلىكتە ياشايدىكەن . ئۇ يەردە ناھايىتىمۇ



ئۇلارنىڭ

كۆپ كىنگورۇلار بار ئىكەن .

ئىچىدە بىر كىچىك كىنگورۇ بولۇپ، بەكمۇ ئەركە ئىكەن . ھەمىشە ئاپسىنىڭ خالىتىسى

ئىچىدىن چۈشمەيدىكەن، تا مەقنىمۇ ئاپسى يېگۈزۈپ قويىمىسا ھەرگىز يېگىلى

ئۇنىمايدىكەن .

بىر كۈنى يەنە ئاپسى ئۇنىڭغا تاماق يېگۈزۈۋاتقان چاغدا ئاسلان دوستى

بىلەن كۈچۈك دوستى ئۇنىڭ بىلەن ئوينىغىلى كەپتۇ . ئۇلار كىچىك كىنگورۇغا ئاپسىنىڭ

تاماق يېگۈزۈپ قويىۋاتقانلىقىنى كۆرۈپ، ھەيران بولۇپ، بىر-بىرىگە قارىشىپ كۈلۈشۈپ

كېتىپتۇ .



-قارا، قارا ! كىنگورۇ شۇنچە چوڭ بوپ كېتىپمۇ يەنە ئاپس ى ئۇنىڭغا

تاماق يېگۈزۈپ قويدىكە نغۇ ! -ئاسلانچاقمۇ ئۇنىڭغا قاراپ مازاق قىلىپ كۈلۈپتۇ، كۈچۈكمۇ

ئۇنىڭغا قاراپ مەسخىرە قىپ كۈلۈپتۇ. بىراق كىچىك كىنگورۇ بولسا ئۇلارغا ئاچچىقلاپ :

-ھوي سىلەرنىڭ نېمە كارىڭلار، سىلەرگىمۇ ئاپاڭلار تاماق يېگۈزۈپ قويسۇن چىدىمىغان



بولساڭلار، -دەپتۇ.

ئارىدىن نەچچە كۈن ئۆتۈپ، يايلاقتىكى ئېيىقچاق كىچىك

كىنگورۇنى، كۈچۈكنى ۋە ئاسلانچاقنى ئۆيىگە كېلىپ مېھمان بولۇپ كېتىشكە تەكلىپ قىلىپتۇ. كىچىك كىنگورۇ خۇشال بولۇپ ئاسلانچاق ۋە كۈچۈك بىلەن بىللە ئېيىقچاقنىڭ ئۆيىگە بېرىپتۇ. يولبويى تۈرلۈك ھايۋانلارنى، قۇشلارنى كۆرۈپتۇ ۋە يايلاقنىڭ گۈزەل مەنزىرىسىدىن قانغۇچە ھوزۇرلىنىپتۇ.



قانغۇچە ھوزۇرلىنىپتۇ.

ئۇلارنى مېھمان ئۇلار تېزلا ئېيىقچاقنىڭ ئۆيىگە كەپتۇ. ئېيىقچاق تولىمۇ مېھماندوستلۇق بىلەن قىلغىلى تۇرۇپتۇ. ھەرخىل ئېسىل يېمەكلىكلەرنى، تاماقلارنى، شەربەتلەرنى داستىخانغا ئەكەپتۇ. يەنە ئاسلانچاق ئامراق بېلىق، كۈچۈك ئامراق گۆش ۋە ئۇستىخان قاتارلىقلارمۇ بار ئىكەن. ۋاھ! نېمانداق ياخشى! - دېيىشىپ بەك خۇشال بولۇپ كېتىپتۇ ئاسلانچاق بىلەن كۈچۈك. شۇنىڭ بىلەن ئۇلار دەرھال بېرىپ قوللىرىنى پاكىزە يۇيۇپتۇ، ئاندىن داستىخانغا كېلىپ ئولتۇرۇپ ئوڭ قولى بىلەن ب سىمىلاھ دەپ تاماق يېيىشكە باشلاپتۇ. ئۇلار ھەممىسى خۇشال-خوراملىق بىلەن غىزالانغىلى تۇرۇپتۇ. كىچىك كىنگورۇ بولسا تىتىلداشقا باشلاپتۇ.



چۈنكى ئۇ ئۆيىدىكى چاغدا ھەمىشە ئاپسىنى ماڭا تاماق يېگۈزۈپ قوي دەپ تۇرىۋالدى ئۇ مەسمۇ! ھازىر يەيدىغان نەرسىلەر تېزلا يېيىلىپ بولغىلى تۇردى، ئاپسىمۇ يوق، قانداق قىلىش كېرەك؟ شۇنىڭ بىلەن كىچىك كىنگورۇ ئويلا- ئويلا، ئۆزى كىچىك تەخسە بىلەن قوشۇقنى ئېلىپ، تاماق يېمەكچى بوپتۇ. ئۇ ئەمدىلا يەيدىغان نەرسىگە قول ئۇزىتىشىغا



كۈچۈك توۋلاپ كېتىپتۇ:

- ھەي، ھەي! كىنگورۇ، سەن مۇسۇلمانمۇ ئەمەسمۇ؟ تاماق يېيىشتىن بۇرۇن ۋە كېيىن قول يۇيۇش كېرەكلىكىنى بىلمەمسەن؟ ئەجىبا ئاپاڭ ساڭا بۇلارنى ئۆگەتمىگەنمۇ؟ بۇنى ئاڭلىغان كىنگورۇ خىجىل بولۇپ كېتىپتۇ ۋە ئۇنتۇپ قاپتىمەن، - دەپ بېرىپ قوللىرىنى پاك- پاكىزە يۇيۇپ كەپتۇ. ئۇ يەنە ئەمدىلا تاماققا قولىنى ئۇزىتىشىغا ئاسانچاق توۋلاپتۇ:

- ھەي، ھەي! كىنگورۇ دوستۇم، سەن مۇسۇلمانمۇ ئەمەسمۇ؟ تاماق يېگەندە بىسىمىلا دەپ باشلاش كېرەكلىكىنى ۋە ئوڭ قولى بىلەن يېيىش كېرەكلىكىنى بىلمەمسەن؟



ئاپاڭ ساڭا نېمە ئۆگىتىدىغاندۇ بۇلارنى ئۆگەتمەي؟

بۇنى ئاڭلىغان كىنگورۇ تېخىمۇ خىجىل بولۇپ كېتىپتۇ ۋە بىسىمىلاھ دەپ ئوڭ قولى بىلەن تاماق يېيىشكە باشلاپتۇ. ئۇ ئاستا-ئاستا ئۆزى تاماق يەپتۇ ۋە ئۆزى تاماق يېيىشنىڭ بەك ياخشى ئىش ئىكەنلىكىنى ھېس قىلىپتۇ. ئاپىسى چايناپ بەرگەندىن ئۆزى چايناپ يېسە



نېمانداق لەززەتلىك ھە ؟ - دەپ ئويلاپتۇ.

ئىككى كۈندىن كېيىن ئۇ دوستلىرى بىلەن ئۆيىگە قايتىپتۇ . ئۆيىگە

كەلگەندىن كېيىن ئۇ :

- ئاپا بۇندىن كېيىن ھەرگىز سىز يېگۈزۈپ قويغان تاماقنى يېمەيمەن ، مەن

ئۆزۈم يەيمەن ! - دەپتۇ. كىنگورۇ ئاپا بۇنى ئاڭلاپ شۇنداق خۇشال بولۇپ كېپتۇ ۋە :

- ماشائاللاھ ! مېنىڭ قوزام چوڭ بوپتۇ ! ئاللاھ رەھمەت



قىلسۇن بالام !- دەپتۇ.

كىچىك كىنگورۇمۇ ئاپسىغا:

-ئاپا، سىزگىمۇ ئاللاھ رەھمەت قىلسۇن . مەن بۈگۈن بەك جىق نەرسىلەرنى

ئۆگىنىۋالدىم. مەن تاماقتىن بۇرۇن ۋە كېيىن قول يۇيۇشنىڭ، تاماقتىن بۇرۇن بىسىمىلاھ دەپ

ئوڭ قولىمىز بىلەن، تەخسىنىڭ ئوتتۇرىدىن باشلاپ يېيىشنىڭ ۋە تاماقتىن كېيىن

«ئەلەمدۇللىلاھ ۋە جىمى مەدھىيە مېنىڭ ئەجرىمىز تاماق بەرگەن ئاللاھقا خاستۇر > دەپ

دۇئا قىلىشنىڭ سۈننەت ئىكەنلىكىنى بىلىۋالدىم . شۇنداق تاماق يېيىش تاماق يېيىشنىڭ

ئەدەبلىرى ۋە سۈننەتلىرى ئىكەن ھەم ئاللاھقا شۈكرى قىلغان بولىدىكەنمىز . بۇرۇن سىز

دېسىڭىز ۋە ئۆگەتسىڭىز پەقەت گەپ ئاڭلىمىغان ئىكەنمەن، بۈگۈن دوستلىرىمنىڭ ئالدىدا

شۇنداق خىجىل بولدۇم . كېيىن ئېيىق ئاپا بىزگە بۇلارنى ئۆگىتىپ قويدى ۋە ھەرگىز

ئۇنتۇماسلىقىمىزنى ئېيتتى، كەچۈرۈڭ ئاپا، سىز ئۆگەتسىڭىز ئاڭلىماي سىزنى رەنجىتىپتەمەن

، ئاخىرى سىزنىمۇ، ئۆزۈمنىمۇ باشقىلارنىڭ ئالدىدا خىجالە تېچلىككە قويدۇم. ئەمدى ئۇنداق

گەپ ئاڭلىمايدىغان ئەركە- نايناق بالا بولمايمەن.- دەپتۇ ۋە ئاپسىغا مۇنۇ شېئىرنى ئوقۇپ



بېرىپتۇ:

تاماق يېشتىن بۇرۇن،
قولنى پاكىز يۇيىمىز.
ئوڭ قول بىلەن بىسىمىلاھ
دەپ يېيىشنى باشلايمىز.
شەيتان يەيدۇ سول قولدا،
مۇسۇلمانلار ئوڭ قولدا
يەيمىز؛ تاماقتىن كېيىن
دەيمىز ئەلەمدۇللىلاھ!
بۇلار تائام يېيىشنىڭ
ئەدەپلىرى، سۈننىتى.
سۆيۈملۈك پەيغەمبەرنىڭ
بىزگە قىلغان ئۆگۈتى.

كچىك كىنگورۇنىڭ بۇ گەپلىرىدىن ۋە ئوقۇپ بەرگەن شېئىرىدىن تېخىمۇ

سۆيۈنگەن كىنگورۇ ئاپا خۇشاللىقىدىن توختىماي :

ماشائاللاھ، دەلەمدۇللىلاھ! مېنىڭ قوزام راستىنلا چوڭ بوپتۇ! ئاللاھ سېنى ئەزىز قىلسۇن
تاتلىقىم، - دەپتۇ ۋە كىچىك كىنگورۇنى باغرىغا بېسىپ، سۆيۈپ كېتىپتۇ.



شۇنداق قىلىپ كىچىك كىنگورۇ ئاخىرى ئۆز ئىشىنى ئۆزى قىلىدىغان ۋە

ئاپىسىنىڭ گېپىنى ئاڭلايدىغان، ئەركىلەپلا يۈرمەيدىغان ياخشى بالا بولۇپ كېتىپتۇ.

يىغلاڭغۇ مۈشۈكئېيىق



يىغلاڭغۇ مۈشۈكئېيىق

بۇرۇنسىدا بۈك - باراقسان ئۆسكەن چوڭ بامبۇكزارلىقتا بىر كىچىك

مۈشۈكئېيىق بار ئىكەن . ئۇ ناھايىتى يىغلاڭغۇ ئىكەن، قانداقلا بىر ئىشقا ئۇچ رىسا ۋارقىراپ -
جارقىراپ يىغلاپلا تۇرىدىكەن .

بىر كۈنى ئۇ كىچىك مۈشۈكئېيىق كىچىك بىر تاشقا پۇتلىشىپ

كېتىپتۇ، گەرچە ئۇنىڭ ھېچبىرى ئاغرىمىسىمۇ ، بىراق يەنىلا قاتتىق يىغلاپ كېتىپتۇ . كىچىك

مۈشۈكئېيىق يەردە ئولتۇرۇپ يىغلا - يىغلا بارغانسېرى يىغسى ئەدەپ، ئازاپلىنىشقا ۱



باشلاپتۇ، كۆز ياشلىرى يەرگە تامچىلاپتۇ.

شۇ چاغدا تاش ئۈستىدە بىر چۈمۈلە ئۇخلاۋاتقان ئىكەن، ئۇ تۇيۇقسىز

ئۈستى-بېشى ھۆل بولغاندەك ھېس قىپتۇ. چۈمۈلە كۆزلىرىنى ئېچىپ:

- ھوي، يامغۇر يېغىۋېتىپتۇ- دە! نېمانچە قاتتىق ياغدىغاندۇ بۇ يامغۇر!-

دەپتۇ. شۇنىڭ بىلەن ئۇ بېشىنى كۆتۈرۈپ قارايتۇ ۋە يىغا ئاۋازىنى ئاڭلاپتۇ. توغرا ئەمەس!

توغرا ئەمەس! يامغۇر ياغماپتۇ، بەلكى كىچىك مۈشۈكئېيىق يىغلاۋېتىپتۇ!



شۇنىڭ بىلەن چۈمۈلە سورايتۇ:

- ئەسسالا مۇئەلەيكۇم كىچىك مۈشۈكئېيىق، سەن نېمىشقا يەردە

ئولتۇرۇۋېلىپ يىغلايسەن؟

كىچىك مۈشۈكئېيىق ئازاپلانغان ھالدا:

- ھۇ، ھۇ، ھۇ... ۋە ئەلەيكۇم ئەسسالام.... ھۇ، ھۇ، ھۇ! مەن يىقىلىپ كەتتىم! - دەپتۇ.



چۈمۈلە ئەجەپلەنگەن ھالدا سورايتۇ:

- يىقىلىپ كەتتىم؟ ئەمەسە سەن نېمىشقا ئورنۇڭدىن تۇرمايسەن؟


كىچىك مۈشۈكئېيىق بىر تەرەپتىن يىغلاپ، يەنە بىر تەرەپتىن جاۋاپ بېرىپتۇ:

- ھۇ، ھۇ، ھۇ... مەن ئاپامنىڭ كېلىپ مېنى يۆلەپ ئورنۇمدىن تۇرغۇزۇپ قويسىنى

ساقلاۋاتمەن!

بۇنى ئاڭلىغان چۈمۈلە قاقاقلاپ كۈلۈپتېپتۇ، كۈلە - كۈلە ئېھتىياتسىزلىقتىن تاش

ئۈستىدىن سېپىرىلىپ يەرگە چۈشۈپ كېتىپتۇ. ئەستەغفرۇللاھ! ماۋۇ قىزىقچىلىقنى كۆرۈڭ! -



دەپتۇ چۈمۈلە كۈلۈشتىن ئاران توختاپ.

كىچىك مۈشۈكئېيىق چۈمۈلەنىڭ يىقىلىپ چۈشكىنىنى كۆرۈپ چۆچۈپ كېتىپتۇ ۋە

دەرھال چۈمۈلنى يۆلەپ تۇرغۇزماقچى بوپتۇ .بىراق چۈمۈلە <سۇبھاناللاھ، ئەلھەمدۇلسىلاھ
ۋەلاھۇ ئەكبەر، ئاللاھتىن باشقا ھېچبىر كۈچ- قۇۋۋەت ئىگىسى يوقتۇر > دېگىنىچە ئۆزى
ئورنىدىن تۇرۇپتۇ ۋە :

-بىز چۈمۈللىرى يىقىلىپ كەتسەك ھەرگىز باشقىلارنىڭ يۆلەپ قويۇشىنى كېرەك
قىلمايمىز، ئۆزىمىز ئورنىمىزدىن تۇرىمىز.-دەپتۇ ۋە:

ئاللاھ ماڭا كۈچ بەردى،

پۇت-قولۇمۇ ھەم ساغلام.

گەر يىقىلىپ چۈشكەندە

دەس تۇرىمەن مەن شۇئان .

ئاللاھىمغا تەشەككۈر،

مەن بولىمىدىم ناشۈكۈر،

يىغلىمايمەن، خۇشالمەن،

ئۇنى قىلىپ كۆپ زىكىر.



دەپ شېئىر ئوقۇپتۇ.

- بۇلارنى ئاڭلىغان كىچىك مۈشۈكئېيىق بەك ئوڭايسىزلىنىپ، يۈزلىرى قىزىرىپ كېتىپتۇ .



ئۇمۇ ئاللاھۇ ئەكبەر ... دەپلا ئورنىدىن دەس تۇرۇپتۇ ،

ئۈستى-بېشىدىكى توپىلارنى قېقىپتۇ ۋە كۆزلىرىدىكى ياشلارنى سۈرتۈپتۇ. ئۇ ئۆزىچە :

- مېنىڭ كىچىك چۈمۈلە دوستۇم چېغدا يىقىلىپ كەتسە يىغلىمايدىكەن ۋە ئۆزى

ئورنىدىن تۇرىدىكەن، ھەرگىز ئاپىسىنى ئورنىدىن تۇرغۇزۇپ قويۇشقا چاقىرمايدىكەن . ئۇ .



نېمانچە باتۇر !

مەنمۇ بۇندىن كېيىن ئۇنىڭدەك باتۇر

بالا بولۇپ يىغلى مايمەن ۋە ھەرقانداق ئىشقا ئۇچرىسام ئاپامنى ياردەمگە چاقىرىپ

تۇرۇۋالمايمەن. ئاللاھ ماڭا ياردەم قىلدۇ — دەپتۇ ۋە شۇندىن كېيىن يىغلىمايدىغان، بەك باتۇر

بالا بوپتۇ.

مايمۇنچاقنىڭ كىيىم كىيىشىنى ئۆگىنىشى



مايمۇنچاقنىڭ كىيىم كىيىشىنى ئۆگىنىشى

ياپېشىل تاغدا بىر ئالتۇنرەڭلىك ئوماق مايمۇنچاق بار ئىكەن . ئۇ ھەمىشە ئاپىسىغا

ئەركىلەپ كىيىملىرىنى ئۆزى كىيەي ئاپىسىنى كىيگۈزۈپ قويغىلى سالىدىكەن .



چىرايلىق ياز كۈنلىرى كەپتۇ، مايمۇنچاق ئورمانلىقتىكى مومىسىنىڭ ئۆيىگە ئوينىغىلى

بېرىپتۇ. بىر كۈنى مايمۇنچاق دوستلىرى بىلەن دەرەختىن دەرەخكە سەكرەپ خوشال - خورام

ئويناۋېتىپ، تۇيۇقسىزلا قۇرۇق دەرەخ شېخىغا كىيىمى ئىلىنىپ قاپتۇ ۋە يىقىلىپ پاتقاق يەرگە

چۈشۈپ كېتىپتۇ. ئۇ ئورنىدىن تۇرۇپ قارىسا مايكىسى يىرتىلىپ كەتكەن، ئىشىنى ۋە ئايىغىمۇ

لاي - پاتقاققا بۇلغىنىپ مەينەت بوپ كەتكەن ئىكەن . شۇنىڭ بىلەن ئۇ مومىسىنىڭ ئۆيىگە



قايىتىپ كىيىم يە ئىگۈشلىمە كىچى بوپتۇ . ئۇ كىيىم

ئىشكاپنى ئېچىپ سۇلياۋ خالتا ئىچىدىن ئاپسى يېڭىلا ئېلىپ بېرىپ تېخى كىيىپ باقمىغان
يېشىل رەڭلىك مايكىسى، كۈلرەڭلىك ئىشتىنى، ۋە كۈن توشۇيدىغان ھاۋارەڭ
شەپكىسى، توپچىلار ئايغىنى كۆرۈپتۇ- دە، شۇلارنى كىيىمە كىچى بوپتۇ . بىراق بۇ يەردە كىيىمنى
كە يىگۈزۈپ قويىدىغان ئاپسى يوق، مومسى بولسا ئۇخلاپ قالغان ئىكەن . شۇنىڭ بىلەن ئۇ
كىيىملىرىنى ئۆزى كىيىمە كىچى بوپتۇ.

ئۇ كىيىملىرىنى ئېلىپ كەيمە كىچى بولۇپ تۇرۇپلا ئاپسىنىڭ كىيىم كە يىگەندە بىسىمىلاھ
دەپ باشلايدىغانلىقىنى ۋە يېڭى كىيىم كە يىگەندە قانداقتۇر بىر دۇئالارنى ئوقۇيدىغانلىقىنى
ئېسىگە ئاپتۇ . ئۇ بىسىمىلاھ دەپتۇ، ئەمما قانداق دۇئا قىلىشنى بىلمەپتۇ، بولدىلا



كىيىمە كىچى، دەپ ئۆزى كىيىم كىيىشنى باشلىۋېتىپتۇ .

ئۇ مايكىنى ئېلىپ پۇتغا سېپىپ بېقىپتۇ، كىيگىنىم توغرىمۇ؟ خاتا، مايكا دېگەننى

چوقۇم ئۇچىسىغا كىيدۇ ئەمەسمۇ! ئاپىسى شۇنداق كە يگۈزەتتىغۇ. ئاندىن ئۇ قىسقا كۈلرەڭ

ئىشتاننى ئاپتۇ ۋە ئىشتاننى بوينغا يۆگەپ بېقىپتۇ، توغرىمۇ؟ خاتا، ئىشتان دېگەننى پۇتغا

كىيدۇ ئەمەسمۇ! ئاندىن ئۇ كۈن توسۇيدىغان شەپكىسىنى ئاپتۇ ۋە پۇتغا سېپىپ

بېقىپتۇ، يەنە بىر پاي قېنى؟! ھا، ھا، ھا... بۇ پايپاق ئەمەس، شەپكى تۇرسا، ئەلۋەتتە ئۇنى

بېشىغا كىيىشىم كېرەك! مايمۇنچاق ئاندىن ئاياغى ئېلىپ مېڭەستە پۇتغا كىيىپتۇ. ۋاھ!

كىيىملىرىمنى كىيىپ بولدۇم! ئۆزۈم كىيەلدىم! ھا، ھا، ھا... مايمۇنچاق بەكمۇ خۇشال بولۇپ

ئەينەك ئالدىدا ئۆزىگە زوقلىنىپ قاراپ قاققلاپ كۈلۈپ كېتىپتۇ. بىر كۆزەينەكنى ئېلىپ



تاقىۋاپتۇ تېخى!

- ھى، ھى، ھى... تۇيۇقسىز يەنە باشقا كۈلكە ئاۋازىمۇ ئاڭلىنىپتۇ. چۆچۈپ كەتكەن

مايمۇنچاق شۇنداق كەينىگە بۇرۇلۇپ قاراپ، مومىسىنىڭ ئۆزىگە قاراپ كۈلۈۋاتقانلىقىنى

كۆرۈپتۇ.

- ماشائاللاھ ئوماق نەۋرەم! ئۆزۈڭنىڭ كىيىمىنى ئۆزۈڭ كىيەلەيدىغان

بويىسىدە؟ يېڭى كىيىمىڭ خويىمۇ يارىشىپتۇ، مۇبارەك بولسۇن!

«يېڭى كىيىم، ياخشى

ياشىغىن، شېھىت بولۇپ كەتكىن» بالام - دەپتۇ مومىسى.

- رەھمەت موما، بىراق مەن يېڭى كىيىم كەينىدە قانداق دۇئا قىلىشنى

بىلمەيدىكەنمەن، ئاران بىسىملاھلا دېيەلدىم، - دەپتۇ مايمۇنچاق ئەركىلەپ تۇرۇپ.



- ئاللاھقا شۈكۈرى، ئەقىللىق بالام، بارغانسېرى ياخشى بالا بولۇپ

كېتىۋاتىسەن. مۇشۇنداق ھەربىر يۈرۈش - تۇرۇشىڭدا، كىيىم كىيىشىڭدە، يېمەك - ئىچمىكىڭدە

سۈننەتكە رىئايە قىلساڭ ئاللاھ سېنى بەك ياخشى كۆرىدۇ، ھەممىمىز ساڭا تېخىمۇ ئامراق

بولۇپ كېتىمىز. يېڭى كىيىم كەيگەن ۋاقتىڭدا ئاۋال بىسىمىلاھ دەپ ئوڭ تەرىپىڭدىن

باشلايسەن ۋە : « جىمى ھەمدۇ - سانا مېنىڭ كۈچ - قۇۋۋىتىمىز ماڭا مۇشۇ رىزىقنى

بەرگەن، مۇشۇ كىيىمنى بەرگەن ئاللاھقا خاستۇر » دەيسەن بالام، ئاندىن ئاياغ كەيگەن چاغدا

ئوڭ پۇتۇڭغا ئاۋال كىيسەن، ئاندىن سول پۇتۇڭغا كىيسەن؛ ئاياغنى سالغاندا بولسا سول

پۇتۇڭغا كەيگەن ئاياغنى ئاۋال سالىسەن، ئوڭ پۇتۇڭنىڭكى نى ئاخىرىدا سالىسەن. مانا بۇلار

كىيىنىشتىكى سۈننەتلەر ۋە ئەدەپلەردۇر جېنىم بالام، پەيغەمبىرىمىز بىزگە شۇنداق

ئۆگەتكەن، بۇلارنى ھېچ ئۈنۈتمە قوزام، - دەپتۇ مومىسى مايمۇنچاقنىڭ بېشىنى سىيلاپ



تۇرۇپ.

شۇنداق قىلىپ مایمۇنچاق ئاخىرى ئۆزى كىيىم كىيە لەيدىغان بوپتۇ ۋە كى

كىيىشنىڭ سۈننەتلىرى، ئەدەبلىرىنىمۇ ئۆگىنىۋاپتۇ. ھەممە يىلەن مایمۇنچاقنى :

-قاراڭلار، مایمۇنچاق نېمە دېگەن ئەقىللىق، رەتلىك، ئوڭلۇق بالا بوپ كەتكەن ھە! -دەپ ماختىشىدىغان بوپتۇ.



ۋاپادار چۈجلەر

بۇرۇنقى زاماندا ئاپئاق بىر مەككىيان ئاپا بولغان ئىكەن. ئۇنىڭ ئۈچ چۈجىسى بار ئىكەن. تەڭ تۇخۇمدىن چىققان بۇ ئوماق چۈجلەر بىر-بىرىدىن ئوماق، ئەقىللىق ۋە كۆيۈمچان



چوڭ بوپتۇ.

بىر كۈنى ئۇلار ئويناپ- ئويناپ مەكتەپكە بېرىپ قايتۇ. بىر سىنىپنىڭ دېرىزىسىدىن قارىسا، بىر خوراز مۇئەللىم سىنىپتىكى بالىلارغا ئاپسىغا كۆيۈنىدىغان ۋاپادار بالا توغۇرلۇق ھېكايە سۆزلەپ بېرىۋاتقان ئىكەن. ھېكايە تۈگىگەندە خوراز مۇئەللىم ئوقۇغۇچىلارغا:

- ئوماق بالىلىرىم، ئاپاڭلار سىلەرنى جاپا تارتىپ بېقىپ چوڭ قىلدى، ئاپاڭلارغا كۆيۈنىڭلار، كۈچۈڭلار يەتكەن ئىشنى قىلىپ ئۇنىڭغا ياردەملىشىڭلار. شۇنداق قىلساڭلار ئاپاڭلارنىڭ ئەجرىگە رەھمەت ئېيتقان بولسىلەر. ئاپاڭلارمۇ بەك خۇش بولىدۇ، ئاپاڭلار خۇشال بولسا ئاللاھمۇ سىلەردىن خۇشال بولىدۇ ۋە سىلەرنى ياخشى كۆرىدۇ. پەيغەمبەر ئەلەيھىسسالاممۇ «ھەممەيلەنگە ئانىسىنىڭ خىزمىتىنى قىلىشنى تەۋسىيە قىلىمەن» دەپ بالىلارنى ئاپسىغا كۆيۈنۈش ۋە ئاپسىنى ياخشى كۈتۈشكە دەۋەت قىلغان. ئاپسىغا ۋاپادار، كۆيۈمچان، ئاپسىنىڭ گېپىنى ئاڭلاپ دىغان بالىلارنى ھەممىلا ئادەم ياخشى

كۆرىدۇ، ئاخىرەتتە ئاللاھ خالىسا ھەتتا جەننەت بىلەن مۇكاپاتلايدۇ، - دەپتۇ .



كىچىك چۈجىلەر گەرچە مۇئەللىمنىڭ سۆزلىرىنى تازا چۈشەنمىگەن بولسىمۇ، بىراق ئاپاڭلارغا ياردەملەشسەڭلار، ئۇنىڭغا كۆيۈنۈپ ياخشى بالا بولساڭلار، ئاناڭلارنى رازىمەن قىلساڭلار ئاللاھ جەننەتكە ئەكىرىدۇ، دېگەننى چۈشىنىپتۇ ۋە بەك خۇشال بولۇشۇپ چۈكۈلدىشىپ كېتىپتۇ. ئۇلار ئۆيگە كەلگۈچە قانداق قىلساق ئاپىمىزغا ياردەم قىلىپ، ئۇنىڭ ئىشلىرىنى قىلىشىپ بېرەلەيمىز، دېگەنلەرنى



سۆزلىشىپتۇ. ئۇلار ئۆيگە كېلىپ قارىسا ئاپىسى يوق ئىكەن. كىچىك چۈجىلەر بىز بۇ پۇرسەتتىن پايدىلىنىپ ئاپىمىزغا ئازراق ئىش قىلىشىپ بېرەيلى، دېيىشىپتۇ. شۇنىڭ بىلەن ئۆيدە ئۇلار قىلالايدىغان ئىش ئىزدەپتۇ. بىرى ئۆيدىكى قالايماق تاشلانغان نەرسىلەرنى يىغۇشتۇرۇپتۇ، يەنە بىرى سۇپۇرۇپتۇ، يەنە بىرى تەكچە، دېرىزىلەرنى پاك - پاكىزە سۈرتۈپتۇ، ئۆيلەرنىڭ ئىشىك - دېرىزىلىرىنى ئېچىپ ھاۋا

ئالماشتۇرۇپتۇ. ۋاھ، ئۆينىڭ ئىچى پاك-پاكىزە، رەتلىك ۋە ساپ ھاۋا بىلەن شۇنچىلىك يېقىملىق بولۇپ كېتىپتۇ. ئۇلار ئاندىن ئاشخانا ئۆيىگە كىرىپتۇ. ئۇلار ئاشخانىدىكى ئۈستەل ئۈستىدە ھەرخىل كۆكتاتلار تۇرغانلىقىنى كۆرۈپتۇ.

بىر چۈجە چامغۇرنى ئېلىپ دەپتۇ: « چامغۇر، چامغۇر، گەپ ئاڭلا، مەن سېنىڭ



يۈزۈڭنى يۇيۇپ قويماي»

يەنە بىر چۈجە سەۋزىنى ئېلىپ دەپتۇ: «سەۋزە، سەۋزە، گەپ ئاڭلا، مەن سېنىڭ بېشىڭنى



يۇيۇپ قويماي»

يەنە بىر چۈجە پەمدۇرنى ئېلىپ دەپتۇ: «پەمدۇر، پەمدۇر، گەپ ئاڭلا، مەن سېنى



يۇيۇندۇرۇپ قويماي»

بىر دەمدىن كېيىن مەككىيان ئاپا ئۆيىگە قايتىپ كەپتۇ. ئۇ ئۈستەل ئۈستىدە بىرمۇنچە



پاكزە يۇيۇلغان كۆكتاتلار تۇرغانلىقىنى كۆرۈپتۇ . چۈجىلەر تېخىچە تەرلەپ-تەپچىرەپ كۆكتات يۇيۇش بىلەن ئالدىراش ئىكەن . مىكىيان ئاپا ئۇلارغا قاراپ ھەممىنى چۈشىنىپتۇ ، ئۇلارنى باغرىغا بېسىپ ، سۆيۈپ كېتىپتۇ ۋە خۇشاللىق بىلەن :
- ماشائاللاھ ، ئوماق چۈجىلىرىم ، ئاپاڭلارنىڭ كىچىك ياردەمچىسى بولۇپسىلەر ، ئىش قىلىشىپ بەرگىنىڭلاردىن بەك خۇش بولدۇم ، سىلەرگە ئاللاھ رەھمەت قىلسۇن !- دەپتۇ .
چۈجىلەر ئاپىسىنىڭ خۇش بولغانلىقىنى كۆرۈپ تېخىمۇ خۇش بوپتۇ ۋە :
- ئاپا سىز خۇش بولسىڭىز ئاللاھمۇ بىزدىن خۇش بولىدىكەن ، شۇڭا بىز بۇندىن كېيىن سىزگە تېخى مۇ كۆپ ياردەملىشىپ ئىش قىلىشىپ بېرىمىز -



دەپتۇ .

كىچىك چۈجىلەر ھەقىقەتەن شۇندىن كېيىن ھەردائىم ئاپىسىغا

ياردەملىشىدىغان ، تېخىمۇ كۆيۈنىدىغان ، ۋاپادار چۈجىلەر بوپتۇ .



ئۆردەكچاق بىلەن چۈجە خوراز

ئۆردەكچاق بىلەن چۈجە خوراز



بۇرۇنقى زاماندا چىرايلىق بىر مەھەللە بولغان ئىكەن .باھار

كۈنلىرىنىڭ بىرىدە شۇ مەھەللەدە بىر ئۆردەكچاق بىلەن بىر چۈجە خوراز تۇغۇلۇپتۇ،بىللە

ئويناپ چوڭ بوپتۇ . ئۇلار بىر- بىرىگە بەكمۇ ئامراق بولۇپ ،ھەردائىم بىللە

ئوينىدىغان، ئايرىلمايدىغان يېقىن دوست بولۇپ كېتىپتۇ . ئۆردەكچاق كىچىك خورازدىن

سەل چوڭراق ئىكەن، شۇڭا كىچىك خوراز ئۆردەكچاقنى «ئاكا» دەپ چاقىرىدىكەن.بىر كۈنى

ئۇلار بىللە مەھەللىنىڭ سىرتىغا ئوينىغىلى چىقىپتۇ .



مەھەللى سىرتىدا، ياپىشىل ئوت - چۆپلۈكلەر ۋە بىر كىچىك دەريا بار ئىكەن .

ئۇلار ئاۋال بولۇق ئۆسكەن يېشىل ئوت - چۆپلۈككە كەپتۇ . كىچىك خوراز چۆپلۈكتىن

نۇرغۇن قۇرۇت تۇتۇۋاپتۇ ۋە ئۇلارنى يەپ بەكمۇ خۇشال بولۇپ كېتىپتۇ .



كىچىك ئۆردەكچاق بىرتالمۇ قۇرۇت تۇتۇپ يېيەلمەي بەك

تتىلداپ، غاق، غاق، غاق... دەپ غاقلىداپلا كېتىپتۇ . بۇنى كۆرگەن كىچىك خوراز جىق قۇرۇت

تۇتۇپ كېلىپ ئۇلارنى كىچىك ئۆردەكچاقنىڭ يېشىگە بېرىپتۇ . ئۆردەكچاق خۇش بولۇپ:

- رەھمەت ساڭا خوراز ئوكام، ماڭا جىق يېمەكلىك تېپىپ بەردىڭ، شۇنداق خۇش



بولدۇم، ئاللاھ ساڭا رەھمەت قىلسۇن - دەپتۇ .

كىچىك خوراز:

- ئۇنداق دېمەڭ ئۆردەك ئاكا، بىز دېگەن قېرىنداش، مۇسۇلمان مۇسۇلماننىڭ

قېرىندىشى ئەمەسمۇ؟ ئەلۋەتتە مەن قېرىندىشىمغا ئۇ قىلالمايدىغان ئىشلار ئۈستىدە ياردەم

قىلىشىم كېرەك - دەپتۇ .

كچىك خورازنىڭ بۇنداق ئەقىللىق ۋە ئاقكۆڭۈللۈكلىكىدىن ئۆردەكچاق بەكمۇ خۇش

بوپتۇ ۋە مۇشۇنداق دوستىنىڭ بولغىنى ئۈچۈن ئاللاھقا رەھمەت - شۈكۈرلەر ئېيتىپتۇ.



بىردەمدىن كېيىن ئۇلار چۆپلۈكتىن چىقىپ كىچىك دەريا بويىغا كەپتۇ. كىچىك

ئۆردەكچاق كىچىك خورازغا:

-خوراز ئۇكام، مەن دەرياغا چۈشۈپ ساڭا يەيدىغان بېلىق تۇتۇپ بېرىمەن، - دەپتۇ. بۇنى

ئاڭلىغان كىچىك خوراز:

-بېلىق تۇتقىلى دەرياغا مەنمۇ چۈشمەن، مەنمۇ سىز بىلەن بىللە چۈشەيچۇ-

دەپتۇ. ئۆردەكچاق: بولمايدۇ، بولمايدۇ! سەن سۇ ئۈزۈشنى بىلمەيسەن، سۇغا چۆكۈپ



كېتسەن - دەپتۇ قوشۇلماي.

كىچىك خوراز ئىشەنمەي يوشۇرۇنچە ئۆردەكچاقنىڭ كەينىدىن ئەگىشىپ سۇغا

چۈشۈپتۇ.

ئۆردەكچاق دەريادا بېلىق تۇتقىلى تۇرۇپتۇ، ئەمما تۇيۇقسىز كىچىك

خورازنىڭ «قۇتقۇزۇڭلار!» دەپ ۋارقىرىغان ئاۋازىنى ئاڭلاپتۇ ۋە كەينىگە قاراپ كىچىك



خورازنىڭ سۇغا چۆكۈپ كېتىۋاتقانلىقىنى كۆرۈپتۇ.

شۇنىڭ بىلەن ئۇ دەرھال كىچىك خورازنىڭ يېنىغا ئۈزۈپ بېرىپ، ئۇنى دۈمبىسىگە

چىقىرىۋاپتۇ ۋە قىرغاققا چىقىرىپ قويۇپتۇ. كىچىك خوراز قىرغاققا چىققاندىن كېيىن :

-رەھمەت سىزگە ئۆردەك ئاكا، مېنى قۇتقۇزىۋالدىڭىز، ئاللاھ سىزگە رەھمەت قىلسۇن-



دەپتۇ.

-ئۆردەكچاق كۈلۈپ تۇرۇپ :

ھەي، مۇسۇلمان مۇسۇلماننىڭ قېرىندىشى ئەمەسمۇ؟ ئەلۋەتتە موھتاج بولغاندا بىر-

بىرىمىزگە ياردەم قىلىشىمىز كېرەكتە !- دەپتۇ ئۇنىڭ بايىقى سۆزىنى تەكرارلاپ، ئۇلار ئىككىسى

كۈلۈشۈپ كېتىپتۇ. شۇنداق، بىز بىر- بىرىمىزنىڭ كۈچى يەتمەيدىغان ئىشلىرى ئۈستىدە ئۆزئارا

ياردەم قىلىشىمىز، بىر- بىرىمىزنىڭ قىيىنچىلىقلىرىغا ياردەم بېرىشىمىز، كۆڭۈل بۆلۈشىمىز ۋە

كۆيۈنىشىمىز كېرەك، بۇ بىزنىڭ مۇسۇلمانلىق، قېرىنداشلىق بۇرچىمىز، دېيىشىپتۇ .



شۇندىن كېيىن ئۇلار ھەرقاچان بىر- بىرىگە ياردەمدە بولىدىغان ، تېخىمۇ يېقىن

دوستلاردىن بولۇپ كېتىپتۇ ۋە ھەردائىم بىللە ياخشى ئىشلارنى قىلىدىغان، سالمە، ئەخلاقلىق

بالىلاردىن بوپتۇ.



ئاق تايچاقنىڭ ئارزۇسى

بۇرۇنقى زاماندا تۈرلۈك- تۈمەن گۈل- چېچەكلەر، ئوت - چۆپلەر ئۆسكەن پايانسىز بىر

گۈزەل يايلاق بار ئىكەن. يايلاقتا سان-ساناقسىز ئاتلار ياشايدىكەن .



كۈنلەر ئۆتۈپ بىر كۈنى چىرايلىق ئات ئاپا ئوماق بىر ئاق تايچاق تۇغۇپتۇ .
تايچاق قاردەك ئاق، شۇنچىلىك ئوماق ئىكەنكى، كىشىنىڭ مەستلىكىنى كەلتۈرىدىكەن، ئۇزۇن
كىرىپكىلىك چىرايلىق كۆزلىرىدىن مۇلايمىلىق، ئەقىل - پاراسەت ۋە قەيسەرلىك چاقناپ
تۇرىدىكەن. ئاق تايچاق كۈندىن كۈنگە ساغلام ۋە تېمەن چوڭ بولۇشقا باشلاپتۇ . ئات ئاپىسى
ئۇنى كۆڭۈل قويۇپ بېقىپتۇ ۋە ياخشى تەربىيەلەپ چىقماقچى بولۇپ پۈتۈن تىرىشچانلىقىنى
كۆرسىتىشكە بەل باغلاپتۇ.



تايچاقمۇ ئاپىسىنىڭ كۈتكىنىدەك ياخشى چوڭ بولۇشقا
باشلاپتۇ. ئوماق، ئەدەپلىك، ئاقكۆڭۈل، چىقىشقا تايچاقنى يايلاقتىكى ھەممەيلىەن شۇنداق
ياخشى كۆرىدىكەن، ئۇنىڭ بىلەن بىللە ئوينىيدىكەن، يايلاقتا قىيغىتىپ، سەكرەپ، يۈگۈرۈپ
ئوينىغان ۋاقتلىرىدا قۇشلار، كېپىنەكلەر مۇ زوقلىنىپ ئۇنىڭ ئەتراپىدا ئۇچۇپ بىللە
ئوينىشىدىكەن .



كۈنلەر ئۆتۈپتۇ، بىر كۈنى يايلاقتا تۇيۇقسىز ھاۋا تۇتۇلۇپ، قاتتىق يامغۇر يېغىپتۇ، ھاۋامۇ باشقىچىلا سوۋۇپ كېتىپتۇ. يامغۇر ئۇدا ئىككى ھەپتە توختىماي يېغىپتۇ، قاپقارا بۇلۇتلار، سوغۇق ھاۋا، مۇزدەك يامغۇر تامچىلىرى كىچىك تايچاقنى بىئارام قىپتۇ. ئەپسۇس! بەختسىزلىك ئەشۇ چاغدا باشلىنىپتۇ، ئوماق تايچاق سوغۇق ھاۋاغا، ئۇزۇنغا سوزۇلغان يامغۇرنىڭ ئازابىغا بەرداشلىق بېرەلمەي ئاغرىپ قاپتۇ!

ئاخىرى، يايلاقتا يامغۇر توختاپ، ئاسماندا نۇرلۇق ۋە ئىللىق قۇياش پارلاپتۇ، قۇشلار سايراپتۇ، يامغۇردا سۇلغان گۈل - گىياھلار قايتىدىن ياشرىپ، كۆكلەشكە باشلاپتۇ، يايلاق قايتىدىن ھاياتىي كۈچكە تولۇپتۇ. ئەمما بىچارە تايچاق كېسەلدىن ئۆرە بولالماپتۇ، بەلكى ئورنىدىن تۇرالمايۇدەك دەرىجىدە ئاغرىپ يېتىپ قاپتۇ. ئۇنىڭغا نە دوختۇرنىڭ داۋالاشلىرى، نە دورىلار پايدا قىلماپتۇ. ئۇ كۈنبويى ھالىسىز ھالدا يېتىپ، زېرىكش ۋە غېرىپلىق ئىچىدە كۈنلىرىنى ئۆتكۈزۈشكە باشلاپتۇ.



© Can Stock Photo - csp4095043

يىراقلارغا قاراپ دوستلىرىنىڭ، ھەممەيلەننىڭ شۇنداق خۇشال - خورام ياشاۋاتقانلىقىنى

كۆرۈپ كۆڭلى بۇزۇلۇپتۇ. كېسەلدىن قاچان ئۆرە بولارمەن؟ قاچان يەنە بۇرۇنقىدەك يايلاقتا
چېپىپ، يۈگۈرۈپ قېن - قېنىمغا پاتماي دوستلىرىم بىلەن بىللە ئوينايمەن؟ - دەپ ئويلاپ بىئارام
بولۇپتۇ.



© Can Stock Photo - csp3781251

شۇنداق كۈنلەرنىڭ بىرىدە ئىككى دوستى ئۇنى يوقلاپ كەپتۇ. ئۇلارنىڭ بىرى

كېچىك قىزچاق، يەنە بىر سېرىق تايچاق دوستى ئىكەن، تايچاق كېچىك قىزچاقنى ئۈستىگە

مىندۈرۈپ ئويناشقان پېتى كەلگەن ئىكەن. ئۇلارغا قاراپ ئاق تايچاق ھەم شۇنداق

خۇشال بوپتۇ ھەم كۆڭلى تېخىمۇ بۇزۇلۇپتۇ. ئۇلار بىلەن سىرتلارغا چىققۇسى، دەريا بويىغا بېرىپ

سۇغا چۆمۈلگۈسى، كېچىك قىزچاق دوستىنى ئۈستىگە مىندۈرۈپ كەڭ يايلاقتا چاپقۇسى

كەپتۇ. بىراق ئۇنداق قىلالمايدۇ- دە! ئۇنىڭ ھەتتا ئورنىدىن تۇرغۇدەكمۇ ماغدۇرى يوق تۇرسا، قانداقمۇ ئۇلارغا قوشۇلۇپ ئو يىنيالسىۇن؟ ئۇلار كەتكەندىن كېيىن ئاق تايچاق ئەنە شۇنداق خىياللار بىلەن كۆڭلى بۇزۇلۇپ، يىغلاپتۇ. ئۇنىڭ يىغىسىغا چىدىمىغان ئات ئاپىنىڭ كۆڭلى تېخىمۇ يېرىم بولۇپ، بالىسى ئۈچۈن ئازاپلىنىپ يوشۇرۇنچە ياش تۆكۈپتۇ، شۇنداقتىمۇ بالىسىغا چاندۇرماي ياشلىرىنى سۈرتۈپ، ئۇنىڭ يېنىغا كىرىپ ئۇنىڭغا تەسەللىيلەر بېرىپتۇ: -جېنىم بالام، ھەربىرىمىزنىڭ ئۈستىدە دۇنيانىڭ مۇسبەتلىرى بار، كېسەللىك، ئاغرىق- ساقلامۇ شۇ مۇسبەتلەر جۈملىسىدىندۇر ھەم ئاللاھنىڭ سىناقلىرىدۇر. ئۇمۇتتۇر بولغىن، سەبەر قىلغىن، ئاللاھ سەبەر قىلغۇچىلار بىلەن بىللىدۇر- دەپتۇ. ئەيىۈپ ئەلەيھىسسالامنىڭ كېسەل بولۇپ قالغاندا قانداق سەبەر قىلغانلىرىنى ۋە ئاخىرى ئاللاھنىڭ ئۇنىڭغا شىپاھلىق بەرگەنلىكىنى تەسۋىرلىك قىلىپ سۆزلەپتۇ.

ئانىسىنىڭ بۇ گېپىنى ئاڭلىغان ئاق تايچاقنىڭ كۆڭلى ئاللاھنىڭ رەھمىتىگە بولغان ئۈمۈدكە تولۇپتۇ. شۇندىن كېيىن پۈ تۈن ۋۇجۇدى بىلەن ئاللاھقا دۇئا قىلىپ كېسىلىگە شىپاھلىق بېرىشىنى تىلەپتۇ، نامازلىرىنى ياخشى ئوقۇپتۇ. داۋالانىش ۋە دورا ئىچىش شۇنداق ئازاپلىق، قىيىن ئىش بولسىمۇ، ئۈنۈتمەي ۋە زېرىكمەي ئىچىپتۇ، ئاللاھنى تىلىدىن چۈشۈرمەي ئۇنى زىكر قىلىپ قەلبىگە ئاراملىق تېپىپتۇ ۋە سەبەرچان بولۇشقا باشلاپتۇ. بارا-بارا كېسەللىك ئۈستىدىن شىكايەت قىلمايدىغان، يىغلىمايدىغان، دورا ئىچمەيمەن دەپ ئاپىسىنى خاپا قىلمايدىغان، ئۈمۈدسىزلەنمەيدىغان باتۇر بالا بوپتۇ. ئەنە شۇنداق ئاللاھقا بولغان شەكسىز ئۈمۈد ۋە ئىشەنچ بىلەن دۇئا قىلىپ كۈتۈپتۇ، كۈتۈپتۇ، كۈتۈپتۇ... بىر ئاخشىمى ئۇخلاپ چۈش كۆرۈپتۇ. چۈشەدە ئۇ ئاپئاق ساقاللىق بىر بوۋايىنى كۆرۈپتۇ ۋە ئۇنىڭغا ئەسسالامۇ ئەلەيھىكۇم بوۋا، سالامەت تۇردىڭىزمۇ؟- دەپ سالام قىپتۇ، بوۋاي كۈلۈمسىرەپ ئۇنىڭ سالىمىغا جاۋاب قايتۇرۇپتۇ ۋە ئۇنىڭغا:

- ئوماق تايچاق، مەن سېنىڭ كېسىلىڭنى داۋالا يىدىغان بىر دورىنى ئېيتىپ بېرىي سەن

شۇنى تېپىپ توختىماي ئىچكىن، ئاللاھقا چىن كۆڭلۈڭ بىلەن دۇئا قىلغىن، شۇنداق قىلساڭ

ئىنشا ئاللاھ تېزلا ساقىيىپ كېتىسەن- دەپتۇ. بۇنى ئاڭلىغان تايچاق شۇنداق خۇشال بولۇپ ئۇ

بوۋاينىڭ دېگىنى بويىچە قىلغان ئىكەن ساقىيىپ كېتىپتۇ، ھەتتا ئۇنىڭغا بىر كۈنى ئويغانغىنىدا

بىر جۈپ قانات چىقىپتۇ ! ئاندىن ئۇ شۇ قاناتلىرى بىلەن ئاسمانغا ئۆرلەپ

ئۇچۇۋاتقۇدەك، كۈلۈۋاتقۇدەك، ئەلەمدۇللىلاھ، ئاللاھقا رەھمەت ! ئەمدى ساقايدىم، ئاللاھ ماڭا

شېپالىق بەردى، ئاللاھ مېنى ساقايتتى، ھەتتا ئۇچالايدىغان بولدۇم دەپ ۋارقىراۋاتقۇدەك...



ئۇ ئەنە شۇنداق ۋارقىراپ ئويغىنىپ كېتىپتۇ ۋە بۇنىڭ چۈشى ئىكەنلىكىنى بىلىپ

ئەپسۇسلىنىپتۇ، لېكىن چۈشىنى ئەسلەپ ئىنشا ئاللاھ ساقىيىپ كەتكۈدەكمەن، دەپ ئويلاپ

خۇشاللىنىپ، خۇشاللىقىدا ئۇخلاۋاتقان ئاپسىنىمۇ توۋلاپ چاقىرىپ ئويغىتىپتۇ ۋە ئاپسىغا

چۈشىنى سۆزلەپ بېرىپتۇ. بۇنى ئاڭلىغان ئاپسى خۇشال بولغىنىدىن، ئەلەمدۇللىلاھ، بۇ ياخشى

بىشارەت، ئاللاھ خالىسا ساقىيىپ كېتىسەن ئوماق تايچىقىم- دەپتۇ ۋە يىغلاپ كېتىپتۇ.

تاڭ يورىشىغىلا ئات ئاپا ئۆيىدىن چىقىپ كەڭ يايلاقنى، يىراقتىكى

تاغلارنى، ئورمانلارنى كېزىپ، بوۋاي دېگەن شېپاھلىق ئۆسۈملۈكنى ئىزدەپتۇ، ئىزدەپ- ئىزدەپ

ئاخىر ئۇ ئۆسۈملۈكنى ئېگىز تاغ ئۈستىدىن تېپىپتۇ ۋە ئاللاھقا ھەمدۇ- سانالار ئېيتىپ

ئۆسۈملۈكتىن جىققىدە ئۈزۈپ كېلىپتۇ، ئۇنى قاينىتىپ دورا تەييارلاپ ئۈزۈمەي بولسىغا
ئۇچۇرۇپتۇ. دورا ئاچچىق بولسىمۇ باتۇر تايچاق قورقماي ئىچىپتۇ، ۋە، رچاغ دورا ئىچىشتىن
ئاۋال بىسىمىلاھ دېيىشنى، دۇئا قىلىپ ئىچىشنى ئۇنۇتماپتۇ، نامازلىرىدا ئاللاھتىن شىپاھلىق
بېرىشنى تىلەپتۇ، ئى ئاللاھ مەندىن كېسەلنى ئېلىپ كەتكىن، ماڭا شىپاھلىق بەرگىن، پەقەت
سەنلا ماڭا شىپاھلىق بېرەلەيسەن، سەن بەرگەن شىپاھلا ئەڭ ئۈنۈملۈك، شۇن داق شىپاھلىق
بەرگىنكى، كېسەللىك قالمىغاي- دەپ دۇئا قىپتۇ ...



كۈنلەر ئۆتۈپ باتۇر تايچاق راستىنلا كۈچ- ماغدۇرغا تولۇشقا باشلاپتۇ، ئاستا- ئاستا
ئورنىدىنمۇ تۇرۇپتۇ، ئاپىسى ئۇنى بىرقەدەم- بىرقەدەمدىن ماغدۇرۇپ چىنىقتۇرۇپتۇ. ئۇنى باتۇر
، سەبىرلىك ، ئۈمۈتۋار بولۇشقا ئۈندە
پتۇ. ئۇنىڭغا ھېكايىلەرنى ، ئاللاھنىڭ
سۆزلىرىنى ، پەيغەمبەرلەرنىڭ ھېكايىلىرىنى سۆزلەپ بېرىپ ، كۆڭلىنى كۆتۈرۈپتۇ ، شۇنداق قىلىپ
ئاق تايچاق ئاخىر ساقىيىپتۇ ! ئاللاھ ، باتۇر ۋە ئۆزىنى ياخشى كۆرىدىغان تايچاققا شىپاھلىق
بېرىپتۇ ! ئاللاھ نېمە دېگەن مېھرىبان ، ھەممىگە قانداق زات ھە !

ئۇنىڭ كېسەل ۋاقتىدىكى ئارزۇسىنىڭ بىرى كېسىلىدىن ساقىيىش ۋە يەنە بىرى
ساقايغاندىن كېيىن دوختۇر بولۇپ ، ئۆزىدەك كېسەل ئازابى تارتىۋاتقانلارنى داۋالاش ئىكەن !

ئاللاھ ئۇنىڭ بىرىنچى ئارزۇسىنى ئەمەلگە ئاشۇرۇپتۇ، ئۇ ساقايغاندىن كېيىن ئىككىنچى ئارزۇسىنى ئەمەلگە ئاشۇرۇش ئۈچۈن تىرىشىپ ئۆگىنىپتۇ ۋە يايلاقتىكى ئەڭ ئۇستا دوختۇر بولۇپ قاپتۇ. ئۇ كېسەللەرنى دورىلار ۋە داۋالاش ئارقىلىق، ئاللاھقا ئۈمۈد ۋە مۇھەببەت باغلاپ ئۇنىڭدىن شىپاھلىق تىلەش ئارقىلىق داۋالاپ نۇرغۇن بىمارلارنى ساقايتىپتۇ ...



مېھرىبان ئاللاھ بۇ ئاقكۆڭۈل، سەبى رىچان، ئۆزىنى سۆيگەن ۋە ئىشەنگەن ئاق تايچاقنىڭ ئىككىلا ئارزۇسىنى ئەنە شۇنداق ئەمەلگە ئاشۇرۇپ، دۇئالىرىنى ئىجابەت قىلغان ئىكەن. شۇڭا ئۇ ھەردائىم باشقىلارنى ئاللاھنى سۆيۈشكە ۋە ئۇنىڭغا ئىتائەت قىلىشقا، ھەرقانداق تىلىكىنى ئۇنىڭدىنلا تىلەشكە ئۈندەيدىكەن. ئۇنى باشقىلار يايلاقتىكى « ئاق ئات دوختۇر! قەلبىمۇ، ئۆزىمۇ ئاپئاق! دەپ ھۆرمەتلەپ، ماختىشىدىكەن.



كەپسىز ئېيىقچاق

كەڭ بىر ئورمانلىقتا ئوماق بىر ئېيىقچاق ياشايدىكەن . ئۇ شۇنچىلىك شوخ - كەپسىز ئىكەنكى، تىنىم تاپماي ئويناپ - سەكرەپلا يۈرىدىكەن . بىر كۈنى كەپسىز ئېيىقچاق ئاشۇ نداق ئويناپ يۈرۈپ قورسىقى بەكمۇ ئېچىپ كېتىپتۇ . ئۆيىگە قايتىپ كېلىپ قارىسا ئاپىسى




يوقكەن، ئۆيىدىن يەيدىغان ھېچنەرسە تاپالماپتۇ .

ئىشك ئالدىغا چىقىپ قورسىقىنى تۇتقىنىچە ئۇياقتىن بۇياققا مېڭىشقا باشلاپتۇ . ۋايجان !

ئاپام قاچان قايتىپ كېلەر؟ ئەجەپمۇ قورسىقىم ئېچىپ كەتتىغۇ... دەپ تىتىلداشقا باشلاپتۇ ۋە ئاپىسىنى ئىزدەپ ئورمانلىققا ئىچكىرىلەپ كىرىپتۇ. ئۇ شۇنداق مېڭىپ كېتىۋېتىپ بۇرغىغا بىردىنلا ھەسەل ھىدى پۇراپتۇ. ۋاھ! بۇ پۇراق قەيەردىن كېلىۋاتقاندۇ؟ تاتلىق ھەسەلنى كۆز ئالدىغا كەلتۈرگەن ۋە ھىددىدىن مەست بولغان ئېيىقچاقنىڭ خۇشاللىقتىن كۆزلىرى چاقناپ كېتىپتۇ. ئۇ تۇمشۇغىنى ئۇشلاپ پۇراپ، پۇراپ... يۈرۈپ ئاخىر ھەسەل ھىددىنىڭ ئالدى تەرەپتىكى يوغان بىر دەرىخىدىن كېلىۋاتقانلىقىنى بىلىپتۇ. نۇرغۇن چۈمۈلەرمۇ شۇ ھەسەللىرىنى يېيىش ئۈچۈن ئۇياقتىن بۇياققا ئۆتۈشۈپ يۈرگەن بولۇپ، دەرىخ غوللىرىدا تولا مېڭىپ كىچىك يوللارنى ھاسىل قىلىۋەتكەن ئىكەن. شۇنىڭ بىلەن قورسىقىنىڭ ئاچلىقىغا ۋە ھەسەلنىڭ مېزىلىك ھىدىغا چىدىمىغان ئېيىقچاق ئاستا دەرىخ شاخلىرىغا ئېسىلىپتۇ، تەلىپكە ھەر كۈنىكىدە بىرمۇ ھەرە يوق ۋاقتى ئىكەن.



ئېيىقچاقنىڭ ساپسىرىق ھەسەللىرىنى كۆرۈپ گۈللەقەلىرى ئېچىلىپ، ئاغزىغا سېرىق سۇلار كەپ كېتىپتۇ ۋە ئاچكۆزلۈك بىلەن ئوچۇملاپ ئېلىپ ھەسەل يېيىشكە باشلاپتۇ... بىردەمدىن كېيىن ئېيىقچاق كەينى تەرىپىدىن غوڭ-غوڭ، غوڭ-غوڭ، غوڭ... قىلغان ئاۋازلارنىڭ كېلىۋاتقانلىقىنى ئاڭلاپتۇ، كەينىگە شۇنداق ئۆرۈلۈپ قاراپ بىر توپ ھەرىلەرنىڭ بۇ دەرىخكە قاراپ ئوچۇپ يېقىنلاپ كېلىۋاتقانلىقىنى كۆرۈپتۇ- دە، كۆزلىرى چەكچىيىپ كېتىپتۇ! ئاپلا، چاتاق بولدى! ھەرىلەرقايتىپ كەلگەن



ئوخشايدۇ، تېز قاچاي !

ئېيىقچاق شۇنداق دەپلا دەرهختىن سەكرەپ چۈشۈپ ئۆلە- تىرىلىشىگە قارىماي

قېچىپتۇ. ھەرلەر بولسا ئىز بېسىپ ئۇنىڭ كەينىدىن قوغلاپ يېتىشىپتۇ ۋە ئۇنى چىقىشقا

باشلاپتۇ. ئۇ قېچىپتۇ، قېچىپتۇ، ھەرلەر مۇ توختىماي قوغلاپ ئۇنى چىقىپ راسا ئەدبىنى

بېرىپتۇ. كەپسىز ئېيىقچاق ئاغرىق ئازابغا چىدىماي، يا ھەرلەردىن قۇتۇلالماي دەريا تەرەپكە

قاراپ يۈگۈرۈپتۇ ۋە ئۆزىنى دەرياغا ئېتىپتۇ. ھەرلەر بولسا قىرغاققا غوڭۇلداشقان پېتى ئۇنىڭغا



قاراپ تۇرۇپتۇ. ھەرە ئاپا ئېيىقچاققا قاراپ:


- ھەي ئېيىقچاق، سەن نېمە دېگەن ئەدەپسىز بالا ھە؟ باشقىلارنىڭ ئۆيىگە

رۇخسەتسىزلا كىرىپ، ئۆي ئىگىسىدىن سورىمايلا ھەسەل يېگەننى ئاز دېگەندەك، يەنە

ئۆيىمىزنى بۇزۇپ، قالايماقان قىلىۋېتىپسەن. ساڭا ساۋاق بولسۇن دەپ ئازراق ئەدەپلەپ

قويدۇق. بۇندىن كېيىن بۇنداق يامان ئادەتلىرىڭنى تۈزەتكىن، بۇ مۇسۇلمان بالىسىنىڭ

قىلىدىغان ئىشى ئەمەس، ئەگەر يەنە مۇشۇنداق ئىش قىلساڭ سېنى ھەرگىز بوش



قويۇۋەتمەيمەن - دەپتۇ.

كەپسىز ئېيىقچاق ئۇششۇقلۇق بىلەن :

-ۋاي-ۋوي! ئازراق ھەسلىڭلارنى يەپ قويغانغا نېمە بولاتتى، ئۇنىڭغىمۇ شۇنچە

ئاچچىقلاش كېتەمدۇ؟ سىلەرمۇ راسا چىقىپ، مېنى قوغلاپ ئوچۇڭلارنى ئېلىۋالدىڭلارغۇ ئەنە !
بەك رەھىمسىزكە نىسبەتەن - دەپتۇ.

ئېيىقچاقنىڭ بۇنداق ئۆكتەملىكىدىن خاپا بولغان ھەرە ئاپىنىڭ ئەمدى راسلا

ئاچچىقى كەپتۇ.

-نېمە؟ سەن تېخى خاتالىقىڭنى تونۇپ، بىزدىن كەچۈرۈم سورىماقتا يوق، ئاشۇنداق

يولسىزلىق قىلامسەن؟ كىچىك بالىمۇ چوڭلارغا شۇنداق بەھۆرمەتلىك قىلامدۇ؟ مەن سېنى ھەسەل
يېڭىنىڭ ئۈچۈن ئەمەس، مۇشۇنداق ناچار ئادەتلىرىنى تۈزىتىۋالسۇن، ئۆزگەرت سۇن، دەپ
تەننەپەر بېرىپ قوياي دېگەننىم. سەن تېخىچە خاتالىقىڭنى بىلمەپسەن. بالىلىرىم، كېلىڭلار ئۇنى



قايتا بىر ئەدەپلەپ قويۇڭلار !

شۇنىڭ بىلەن ھەرىلەرىنە غوڭۇلداپ كېلىپ ئېيىقچاققا ئېتىلىپتۇ، ئېيىقچاق يەنە

دەرھال سۇغا چۆكۈۋاپتۇ، ئۇ سۇندىن بېشىنى چىقارسلا ھەرلەر يەنە ئۇنى چىقىش ئۈچۈن ئېتىلىپ، ئۇنىڭغا ئارام بەرمەپتۇ. ئېيىقچاق بەكمۇ ھالدىن كېتىپتۇ. ئۇنىڭغا قاراپ سۇدىكى بېلىقلار، پاقىلار، خوپ بولدى، خوپ بولدى... دېيىشىپ، مەسخىرە قىلىپ كۈلۈشۈپتۇ. قۇشلار ئەتراپىدا ئۇچۇپ:

بار ئىكەن بىر ئېيىقچاق

ھەسەل يەپتۇ ئوغۇرلاپ.

ئۇنى راسا چىقىپتۇ،

ھەرچاقىلار ئاچچىقلاپ.

كەپسىز ئېيىق قېچىپتۇ،

ئورمانلىقتىن چىقىپتۇ.

قاچىدىغان يېرى يوق

سۇ ئىچىگە مۆكۈپتۇ.

ھەي-ھەي كەپسىز ئېيىقچاق،

سەن ھەسەلگە تويدۇڭمۇ؟

خاتا ئىشنى قىپ قويۇپ،

جازايىڭنى تارتىڭمۇ؟



دەپ شېئىر ئوقۇپ، كۈلۈشۈپ ئۇنى تېرىكتۈرۈپتۇ.

ھەرە ئاپا ئۇنىڭ بىچارە ھالىغا قاراپ :

-بالىلىرىم، بولدى يۈرۈڭلار ئۆيگە قايتىپ كېتەيلى، ئېيىقچاق ئەمدى يەنە مۇشۇنداق

يامان ئىش قىلىدىغان بولسا ئۇنى تېخىمۇ قاتتىق ئەدەپلەپ قويىمىز- دەپ كۆزنى قىسىپ



قويۇپ، بالىلىرىنى باشلاپ ئۇچۇپ كېتىپتۇ.

خېلى ۋاقىت ئۆتكەندىن كېيىن ئۇلا رنىڭ ئەمدى راستلا كېتىپ قالغانلىقىغا ئىشەنچ

قىلغان ئېيىقچاق سۇدىن چىقىپتۇ . ھەم چارچاپ، ھەم ھەرە چىقىۋالغان يەرلىرى قاتتىق

ئاغرىغان، قورقۇپ كەتكەن ئېيىقچاق پۈتۈن بەدىنى ھۆل، سۇ ئېقىپ تۇرغان ھالدا ئۆيگە

قايتىپ كەپتۇ. ئۇنى ئىزدەپ ھېچيەردىن تاپالماي تىتىلداپ تۇرغان ئېيىق ئاپا بالىسىنى

كۆرۈپ چۆچۈپ كېتىپتۇ. ئاپىسىنى كۆرگەن ئېيىقچاق ھۆڭرەپ يىغلاپ، ئۆيىنى بېشىغا كىيىپتۇ .



© Charles Davis - www.CharlesDavis.com/00000

ھەرلەر مېنى چېقىپ بوزەك قىلدى، دەپ چېقىشتۇرۇپتۇ .

- راستمۇ؟ ھەرلەر نېمىشقا سېنى چاقدۇ بالام؟ نېمە ئىش بولدى؟ - دەپتۇ ئېيىق ئاپا

بالىسىغا قاراپ ئىچى ئاغرىغان ھالدا، - بىرەر ئەسكى ئىش قىلىپ ئۇلارنى رەنجىتىپتۇ

قويمىغانسەن ھە بالام؟

- مەن قانداق ئەسكى ئىش قىلاتتىم! - دەپتۇ ئېيىقچاق ئاچچىقلاپ - سىز بىلمەمسىز ئاپا

ھەرلەرنىڭ قانداق يولسىزلىقىنى؟ چېقىۋېرىدۇ ئۇلار چاققۇسى كەلسە ئاشۇنداق !

- ھە مۇنداق دېگىن، ئەمىسە مەن بېرىپ ئۇلاردىن سوراپ باقاچۇ، نېمىشقا مېنىڭ

ئوماق بالامنى بۇنداق بوزەك قىلىشىدۇ ئۇلار .

- ۋاي، ياق - ياق ئاپا، بولدى بارمايلا قويۇڭ، بىكار سىزنىمۇ چاقمىسۇن يەنە ئۇ

ئەسكىلەر - دەپتۇ ئېيىقچاق ئاپىسىنىڭ قولىدىن تۇتۇۋېلىپ .



- ياق بالام، مەن چوقۇم ئۇلارنىڭ نېمىشقا بۇنداق يولس زلىق قىلغانلىقىنىڭ سەۋەبىنى

سوراپ بېقىشىم كېرەك. سېنى بوزەك قىلسا ئىچىم ئاغرىمامدۇ مېنىڭ !

- سورىسىڭىزمۇ بەربىر ياخشى گەپ قىلمايدۇ ئۇلار .

- نېمىشقا بالام؟ ھە، قارىغاندا بۇيەردە ئازراق مەسلە بارغا ئوخشايدۇ، ياكى مەن

بېرىپ سوراپ باقاي ياكى سەن ماڭا نېمە ئىش بول غىنىنى ئۆزۈڭ دەپ بېرىسەن - دەپتۇ ئېيىق

ئاپا- چۈنكى ئۇ بالىسىنىڭ كەپسىزلىكىنى بىلگەچكە باشتىنلا بالىسىنىڭ بىكارلا بوزەك

قىلىنىشىنى كۆڭلى پەملەپ يەتكەنكەن .

- ھېچ، ھېچ ئىش يوق دېدىمغۇ- ئەمدى ئېيىقچاق ھودۇقۇشقا باشلاپتۇ .

- راست گەپ قىل بالام، يالغان گەپ قىلساڭ مەن ياق تۇرمايمەن، ھەممە بىزار بولىدۇ

بۇنداق بالىدىن .

شۇنىڭ بىلەن ئېيىقچاق دۇدۇقلاپ تۇرۇپ بولغان ئىشلارنى سۆزلەپ بېرىپتۇ . ئېيىق ئاپا

بۈزبەرگەن ۋەقەنى ئاڭلاپ ھەم بالىسىغا خاپا بوپتۇ ھەم ئۇنىڭ خاتالىقى ئۈچۈن جازالانغان




قىزىق جەريانلارنى ئاڭلاپ كۈلۈپ كېتىپتۇ .

- ھا، ھا، ھا... بالام، قىلغان خاتا ئىشىڭ ئۈچۈن شۇ ھامانلا جازاسىنى تارتىپسەن

مانا. ساڭا ھېچ ئۇۋال قىلىنغان يېرى يوقكەن . پەيغەمبىرىمىز «ئاللاھ ئوغرىغا مەرھەمەت

قلىمغاي! «بۇخارى» دېگەن بىر ھەدىسىدە . ئوغرىلىقنىڭ جازاسى بەك قاتتىقتۇر بالام، ئۇ
 كە چۈرىلىدىغان ئىش ئەمەس . ئاللاھمۇ، پەيغەمبەرمۇ خاپا بولىدۇ بۇنداق يامان قىلىقتىن . سەن
 ئۆز قىلمىشىڭ ئۈچۈن تېگىشلىك جازانى تارتىپسەن . ئەمدى بۇنداق يامان ئىش قىلمىغىن
 بالام، سەن بۇقەدەر بىر ئەدەپسىزلىك، گۇناھ ئىشنى قىلساڭ ۋە مېنى ھەمدە ئۆزۈڭنى
 ئاشۇنداق ئۇياتقا قالدۇرساڭ توغرا بولامدۇ؟ خەق ئاڭل سا مېنى بالىسىنى ياخشى
 تەربىيەلىمەپتۇ، دەپ ئەيىبلەشمەمدۇ؟ مەن مۇشۇنداق ئۆگەتكەنمىدىم



ساڭا؟

ئېيىقچاق ئاپىسىنىڭ گېپىنى ئاڭلاپ خىجىل بولۇپ، قىلغان ئىشى ئۈچۈن قاتتىق
 پۇشايمان قىلىپتۇ. ئەمدى بۇنداق يامان ئىشنى قىلمايمەن، شۇ بەك قورسقىم ئېچىپ كېتىپ
 كەتكەنتى، شۇنداق ئىشنى قىلىپ ساپتىمەن، ئەمدى خاتالىقىمنى تونۇدۇم جىنم ئاپا، مېنى
 كە چۈرۈڭ- دەپ ئاپىسىغا يالۋۇرۇپتۇ.

ئېيىق ئاپا بالىسىنىڭ بېشىنى سىلاپ تۇرۇپ :

-قورسقىڭ ھەرقانچە ئېچىپ كەتسىمۇ باشقىلارنىڭ نەرسىسىنى سورىماي

يېيىشىڭ، يەنە كېلىپ ئۆيىگە رۇخسەتسىز كىرىپ يېيىشىڭ دۇرۇس بولامدۇ بالام؟ بۇ بەك
 يامان كۆرۈلىدىغان ئىش ھەم خەقنىڭ ھەققىنى يەۋېلىش دېگەن توغرا ئەمەس . سېنىڭ
 خاتالىقىڭنى تونۇغىنىڭ ياخشى بولدى، يۈر ئەمدى مەن بىلەن بېرىپ بوغۇن ئاپاشتىن

كە چۈرۈم سورىغىن، سەن يەۋالغان ھەسەل ئۈچۈن مەن بايا سېتىۋالغان ھەسەلنى ئۇلارغا
تۆلەپ بېرەيلى- دەپتۇ. ئېيىقچاق ماقۇل ئاپا دەپ يۇۋاشلىق بىلەن گەپ ئاڭلاپتۇ. شۇنىڭ بىلەن



ئۇلار

بىر قۇتا ھەسەلنى ئېلىپ ھەر بىر رەزىنىنىڭ ئۆيىگە
قاراپ مېڭىپتۇ. ئۇلارنىڭ ئۆيىگە كېلىپ ئىشكىنى چېكىپتۇ، ھەر ئاپا ئىشكىنى ئېچىپ چىقىپ
ئېيىقچاق بىلەن ئاپىسىنىڭ تۇرغانلىقىنى كۆرۈپ ، چىرايىغا كۈلكە يۈگۈرۈپتۇ ۋە خۇشاللىق
بىلەن:

-ئەسسالامۇئەلەيكۇم- دەپ سالام قىلىپ ئۇلارنى قىزغىن قارشى ئاپتۇ .



ئېيىقچاق بولسا بوغۇن ئاپىنى كۆرۈپ قورقۇمسىراپ ئاستا
ئاپىسىنىڭ كەينىگە مۆكۈپتۇ . ئېيىق ئاپا بوغۇن خانىمىنىڭ سالىمىغا < ۋەئەلەيكۇم ئەسسالام
ۋەرەھمەتۇللاھ > دەپ چىرايلىق جاۋاپ قايتۇرۇپ، ئۇنىڭدىن ھال- ئەھۋال سوراپتۇ ۋە

خىجلىچلىق ئىچىدە بالىسىنىڭ بۈگۈنكى ئىشى ئۈچۈن كە چۈرۈم سوراپ كەلگەنلىكىنى



ئېيتىپ، بىر قۇتا ھەسەلنى بوغۇن خانىمغا سۇنۇپتۇ.

- ۋاي بۇ نېمە قىلغىنىڭىز ئېيىق ئاچا، - دەپتۇ بوغۇن خانىم ئوڭايىسىزلانغان ھالدا - مەن

بۇ كىچىك كەپسىزنى يەنە داۋاملىق بۇنداق يامان ئادەتلىرىنى

داۋاملاشتۇرىۋەرمىسۇن، خاتالىقنى تونۇپ، ئۆزگەرسۇن دەپلا ئازراق تەنبە بېرىپ قويغان. بىر

ئانا بولۇش سۈپىتىڭىز بىلەن سىزنىڭ مېنىڭ كۆڭلۈمنى چۈشىنىدىغانلىقىڭىزغا

ئىشىنىمەن. قىلغىنىم ھەرگىزمۇ بالىڭىزنى جازالاپ، ئۆچ ئېلىش ئۈچۈن ئەمەس. ئەگەر بۇندىن

كېيىن ئۇنىڭ ھەسەل يېگۈسى كەلسە، يېنىمغا كېلىپ تارتىنماي سورىسالا بولىدۇ، بىزدە ھەسەل

دېگەن كۆپقۇ؟ مۇھىمى ئۇنىڭ خاتالىقنى تونۇشى. سىز ئېلىپ كەلگەن بۇ بىر قۇتا ھەسەلنى

ئېيىقچاق يېسۇن، يەنە بىر قۇتا ھەسەل سوۋغا قىلاي بۇ كەپسىزگە، مېنىڭ ئۇنى جازالىغىنىم

ئۈچۈن كە چۈرۈم سورىغىنىم بولسۇن. ئوغۇرلۇقچە يېگەن ھەسەلنىمۇ ھەسەل بولمىدى بۈگۈن

ئۇنىڭغا - دەپتۇ بوغۇن ئاپا كۈلگىنىچە. شۇنىڭ بىلەن ئۇلارغا يەنە بىر چوڭ قۇتا ھەسەلنى



ئېلىپ چىقىپ سوۋغات قىپتۇ.

كەڭ قورساق، مېھرىبانلىقىدىن بەكمۇ كىچىك ئېيىقچاق بوغۇن ئاپىنىڭ بۇنداق

تەسلىنىپتۇ ۋە:

-كە چۈرۈڭ بوغۇن ئاپا، مەن خاتا قىپتىمەن، ئەمدى ئۇنداق يامان ئىشلارنى

قىلمايمەن-دەپ خاتالىقنى ئېتراپ قىلىپتۇ.

شۇنداق قىلىپ ئېيىقچاق ئاپىسى بىلەن ئىككى قۇتا ھەسەلنى ئېلىپ، خۇشال - خورام

ھالدا ئۆيىگە قايتىپتۇ. ئاپىسى يولدا كېتىۋېتىپ ئۇنىڭدىن:

- قارا بالام، سەن خەقنىڭ ھەسەلنى ئوغۇرلاپ يەپ، كىشىنىڭ ھەققىگە خىيانەت

قىلىۋىدىڭ، باشقىلارغىمۇ، ئۆزۈڭگىمۇ ئاۋارىچىلىق ۋە كۆڭۈل ئاغرىقى تېپىپ

بەردىڭ. خاتالىقىڭنى تونۇغاندا بولسا ساڭا ئاللاھ ئەجرىڭىزلا نېمەت بەردى. شۈكۈر قىلىش

ۋە ياخشى بولۇشنىڭ مۇكاپاتى ياخشىمىكەن ياكى يامانلىق قىلغاننىڭ مۇكاپاتى



ياخشىمىكەن؟- دەپ سورايتۇ.

كەپسىز ئېيىقچاق ئاپسىنىڭ نەسەتلىرىنى ئاڭلاپ قايىل بولغىنىچە بېشىنى
لىڭشىتىپتۇ ۋە خىجىل بولۇپ، تىلىنى چىقىرىپ قويۇپتۇ . شۇنىڭدىن كېيىن ئۇ بۇنداق يامان
ئادەتلىرىنى ۋە ئەدەپسىزلىك، كەپسىزلىكلىرىنى تۈزىتىپ، بارا- بارا ھەممەيەن ياخشى
كۆرىدىغان ، ماختىشىدىغان ياخشى بالا بولۇپ كېتىپتۇ .



توشقان بىلەن تاشپاقىنىڭ يۈگۈرۈش مۇسابىقىسى

بۇرۇن بىر توشقانچاق بولغان ئىكەن . ئۇ بەك تېز يۈگۈرەيدىكەن ، ئەتراپتا ھېچكىممۇ يۈگۈرۈشتە ئۇنىڭغا يېتىشەلمەيدىكەن .

بىر كۈنى توشقان دەريا بويىغا سۇ ئىچكىلى بېرىپتۇ ۋە بىر تاشپاقىنىڭ سۇدىن چىقىپ قىرغاققا ئاستا ئۆمۈلەپ كېتىۋاتقانلىقىنى كۆرۈپتۇ . ئۇنىڭ بەك ئاستا ئۆمۈلىشى ئۇنىڭغا قىزىق



تۇيۇلۇپتۇ ۋە ئۇنى مەنسىتمىگەندەك :

- ئەسسالامۇ ئەلەيكۇم تاشپاقا دوستۇم ، مەن بەك زېرىكىپ كەتتىم ، ئىككىمىز يۈگۈرۈش

مۇسابىقىسى ئۆتكۈزۈپ باقايلىچۇ؟- دەپتۇ .

تاشپاقا :

- ۋە ئەلەيكۇم ئەسسالام توشقانچاق ، سەن شۇنداق تېز يۈگۈرىدىغان تۇرساڭ ، ئەلۋەتتە

سەن بىرىنچى بولىسەن - دە !- دەپتۇ توشقاننىڭ قەستەن دەۋاتقانلىقىغا ئاچچىقى كەلسىمۇ مۇلايىملىق بىلەن .

توشقانچاق يەنىلا جاھىللىق بىلەن پىكىرىدە چىڭ تۇرۇۋاپتۇ ۋە ئۇنى دەيدەيگە سېلىش

ئۈچۈن :

- تاشپاقا ، تاشپاقا ئۆمۈلەيدۇ ، كەچ كىرگۈچە بىر ئورۇندا چۆرگىلەيدۇ - دەپ ناخشا



ئېيتىپ، قاقالاپ كۈلۈپ كېتىپتۇ.

تاشپاقىنىڭ بەكمۇ ئاچچىقى كەپتۇ ۋە :

-بويۇنۇ يۈگۈرۈشسەك يۈگۈرۈشتۈق، كىمدىن كىم قورقاتتى- دەپ نېمىلا بولسا يۈگۈرۈپ

باقماقچى بويۇنۇ توشقان بولسا گۈلكە قەلىرى ئېچىلىپ كەتكەن ھالدا :

چوقۇم بىرىنچى بول جۇمۇ- دەپتۇ ھىيلىگەرلىك بىلەن .

-ئاللاھ خالىسا بىرىنچى بولمەن- دەپتۇ تاشپاقىمۇ ئاللاھتىن ياردەم تىلەپ ، ئۇمۇدۋار

ھالدا.

توشقان ئۆزىچە تاشپاقىنى زاڭلىق قىلىپ ئىچىدە كۈلۈپ كېتىپتۇ ۋە ما تاشپاقىنىڭ

ئۆزىچە بىرىنچى بولمەنەي، دەپ كەتكىنىنى، مانا مەن بىرىنچى بولمەن، بۇ يەردە يۈگۈرۈشتە

دەپ ماختىنىپتۇ

كىم مېنىڭ ئالدىمغا يېتەلسۇن-



ئۇلارنىڭ يېنىدىكى دەرەخكە قونۇپ تۇرغان بىر سېرىق قۇشقاچ توشقاننىڭ تەكەب بۇر

تۇرقغا قاراپ:

- ھەي توشقانچاق، تاشپاقنىڭ دېگەن گېپىنىڭ ھېچ خاتاسى يوققۇ؟ ئاللاھ خالىسا ئۇ

سەندىن تېز يۈگۈرۈپ ئالدىڭغا ئۆتۈپ كېتىشى مۇمكىن . ئاللاھنىڭ ياردىمى بولمىسا كىم

غەلبە قىلالىسۇن؟- دەپتۇ.

توشقان بولسا ئۇنىڭ گېپىگە پىسەنت قىلماي بويىنى تولغاپ يۈگۈرۈشكە تەييارلىق

قىلايلى- دەپتۇ تاشپاققا.

سېرىق قۇشقاچ- ھەي، ي، ي... دەپ بېشىنى چايقاپ قويۇپتۇ- يۇ، ئارتۇق گەپ



ئۇلارنىڭ يېنىغا

قىلماپتۇ.

ئۇچۇپ كېلىپ ئۇلارغا باھالىغۇچى رېپىر بولۇپ بەرمەكچى بوپتۇ .كىم ئالدىدىكى كىچىك تاغ

چوققىسىدىكى دەرەخ تۈۋىگە بىرىنچى بولۇپ يېتىپ بارسا شۇ ئۇتقان بولىدىغان بوپتۇ .




شۇنداق قىلىپ ئۇنىڭ بىر، ئىككى، ئۈچ... باشلاڭلار!-

دېيىشى بىلەن تەڭ ئۇلار ئىككىسى نىشانغا قاراپ يۈگۈرۈپتۇ. توشقان بولسا بىر يۈگۈرۈپلا قۇيۇندەك تېز ئىلگىرىلەپ، يىراقلاپ كېتىپتۇ، تاشپاقا كەينىدە قايتۇ توشقان گۈللەرنى پۇراپ، كېيىنەكلەرنى قوغلاپ، سەكرەپ- تاقلاپ شۇنچە ئاستا يۈگۈرسىمۇ تاشپاقا ئۇنىڭغا



يېتىشەيمۇ دېمەپتۇ، قارىسىمۇ كۆرۈنمەپتۇ . ئۇ شۇنداق

ئويىناپ يۈرۈپ، ھېرىپ، بىر تۈپ دەرەخ تۈۋىدە يېتىپ، لاي- لاي، لاي- لاي، لاي- لاي! مەن چوقۇم غەلبە قىلاي! -دەپ ناخشا ئېيتىپ يېتىپ، ئۆزىنىڭ مۇسابىقىدە بىر نىچى بولۇشىغا قاتتىق ئىشىنىپ، شېرىن خىياللىرىنى قىلا- قىلا... كۆزلىرى ئاستا- ئاستا ئۇيقىغا كېتىپ ئۇخلاپ



قايتۇ.

خېلى ئۇزاق بىر ۋاقتلاردىن كېيىن تاشپاقا ئاران بۇ دەرەخ تۈۋىگە يېتىپ كەپتۇ. قارىسا

توشقان راھەتلىنىپ يېتىپ، خورەكنى بولۇشقا تارتىپ تاتلىق ئۇخلاپ كەتكەن

ئىكەن. ھېرىپ، ھالدىن كەتكەن تاشپاقىنىڭمۇ بىردەم يېتىپ ئارام ئېلىۋالغۇسى كەپتۇ، بىراق

ئۆزىنىڭ بەك ئاستا يۈگۈرەيدىغانلىقىنى ئويلاپ، يەنىلا بوشاشماي ئالدىغا قاراپ

يۈگۈرەۋېرىپتۇ.

كەچ كىرىپ، ئاستا - ئاستا قۇياش تاغ كەينىگە پېتىشقا باشلاپتۇ. دەرەخ تۈۋىدە

ئۇخلاۋاتقان توشقانچاق يۈزىگە چۈشكەن بىر تال يوپۇرماقنىڭ چۆچۈتىشى بىلەن ئۇيقۇسىدىن

ئويغىنىپ، كۆزلىرىنى ئېچىپتۇ ۋە قاراڭغۇ چۈشۈپ قېلىۋاتقانلىقىنى كۆرۈپ سەكرەپ ئورنىدىن




تۇرۇپ كېتىپتۇ. تاشپاقا قېنىدۇ؟ ئۇ كەينىگە قاراپ ئۇنى

كۆرەلمەپتۇ، ھە ئۇ مىس - مىس بەلكىم تېخى يېرىم يول غىمۇ كەلمىگەندۇ - دەپ ئۆزىنى

بەزلەپ، داۋاملىق يۈگۈرەش ئۈچۈن، كەينىگە قايرىلىپ شۇنداق تاغ باغرىغا قارىغان

ئىكەن، تاشپاقنىڭ ئاخىرقى نۇقتىغا يېتىپ بارايلا دەپ قالغانلىقىنى كۆرۈپتۇ ! ئاپلا، چاتاق



بولدى ! ئەمدى قانداق قىلغۇلۇق !

ئۇ تاغ چوققىسىغا قاراپ پۈتۈن كۈچى بىلەن يۈگۈرۈپتۇ، ئەمما ئۇ بەلگىلەنگەن دەرەخ

تۈۋىگە يېتىپ كەلگەندە بولسا، تاشپاقا ئاللىقاچان دەرەخ تۈۋىگە كېلىپ بولغانىدى ! باشقىلار

ئۇنى تەبرىكلەشۋاتاتتى !

توشقانچاق لېۋىنى چىشلىگىنىچە تۇرۇپلا قاپتۇ. سېرىق قۇشقاچ:

ھەي توشقانچاق، توشقانچاق،

سەن نېمانچە ماختانچاق.

تاشپاقىغا يېڭىلىدىڭ،

ئۆزۈڭنى قالتىس چاغلانچاق.

كەمتەر بولغىن دېگەنغۇ،

بىزنى ئۇلۇغ رەببىمىز.

تەككەببۇرنى ياقىتۇرماس

ھەمدە پەيغەمبىرىمىز.



دەپ شېئىر ئوقۇپتۇ ۋە ئۇنىڭغا :

- ھەي توشقانچاق، بايا ئۆزۈڭگە قاتتىق ئىشىنىپ، مەغرۇرلىنىپ كەتكەن ئىدىڭ، ئەمما

تاشپاقىغا يېڭىلىپ قالدىڭ. سەن ھەرقانچە تېز يۈگۈرسەڭمۇ، غەلبە پەقەت ئاللاھ خالىسىلا

سېنىڭ بولىدۇ. تاشپاقا < ئاللاھ خالىسا چوقۇم بىرىنچى بولىمەن > دەپ ئاللاھقا

ئىشىنىپ، بوشاشماي يۈگۈرگەچكە ئۇ سېنى يېڭىۋالدى، غەلبە ئۇنىڭغا تەئەللۇق

بولدى. پەيغەمبىرىمىز: « ئاللاھ ماڭا < كەمتەر بولۇڭلار، ھېچكىم باشقا بىرىنىڭ ئالدىدا

چوڭچىلىق قىلىپ مەغرۇرلانمىسۇن > دېدى» دېگەن ئەمەسىمدى (مۇسلىم) بىر مۇبارەك

ھەدىسىدە؟ سېنىڭ كىبىرىڭ ۋە ماختانچاقلىقىڭ سېنى ئۇياتقا قالدۇردى مانا- دەپتۇ.



مۇسابىقىدە يېڭىلىگەن ۋە ئۆزىنى چوڭ تۇتۇپ

قاتتىق خىجلچىلىقتا قالغان توشقاننىڭ يۈزلىرى قىزىرىپ، باشلىرى چۈشۈپ كېتىپتۇ ۋە

ئۇيالىغىنىدىن بىر ئېغىز مۇگەپ قىلالماي قاپتۇ. شۇندىن كېيىن ئۇ ئۆزىنى چوڭ

تۇتمايدىغان، كەمتەر بولۇپ ئۆزگىرەپتۇ.



ئۈچ كېپىنەك

بۇرۇنقى زامان دا رەڭدار گۈل - چېچەكلەر ھۈپپىدە پورەكلەپ ئېچىلىپ كەتكەن
بىرگۈزەل باغچىدا ئۈچ كېپىنەك دوست ئۆتكەنسەن . ئۇلارنىڭ بىرى قىزىل، بىرى سېرىق ۋە
يەنە بىرى ئاق رەڭلىك ئىكەن .

بۇ ئۈچ كېپىنەك بىر - بىرى بىلەن ناھايىتى يېقىن دوست بولغاچقا، ھەركۈنى بىللە
يۈرىدىكەن، بىللە مەسچىتكە بېرىپ ناماز ئوقۇيدىكەن، بىللە قۇرئان ئۆگىنىدىكەن، قۇرئان
يادلايدىكەن، بىر - بىرى بىلەن بەسلىشىپ ياخشى ئىشلارنى قىلىدىكەن، باشقىلارغا ياردەم
قىلىدىكەن. بىكار بولغان ۋاقىتلىرىدا باغچىدا ناخشا ئېيتىدىكەن، ئۇسسۇل ئوينىدايدىكەن ۋە
ھەرخىل ئويۇنلارنى ئوينىدايدىكەن .



بىر كۈنى ئۇلار مەسچىتتىن ناماز ئوقۇپ چىقىپ، باغچىدا خوشال - خورام ئويناۋاتقاندا تۇيۇقسىز يامغۇر يېغىپ كېتىپتۇ . ئۆيى يىراق بولغاچقا يامغۇردا قايتىپ كېتەلمەپتۇ . شۇنىڭ بىلەن ئۇلار ۋاي، تېزرەك بىر يەرگە بېرىپ يامغۇر توختىغىچە پاناھلىنىپ تۇرايلى، دېيىشىپ بىرلىكتە باغچا ئىچىگە قاراپ ئۇچۇپتۇ.



ئۇلار بۈك - باراقسان ئۆسۈپ كەتكەن بىر تۈپ ئاقگۈلنىڭ يېنىغا ئۇچۇپ بېرىپتۇ . ئاقگۈلنىڭ يېنىغا بارغاندىن كېيىن كېيىنەكلەر ئەدەپ بىلەن ئاقگۈلگە سالام قىلىپ ئۇنىڭدىن ئۆتۈنگەن ھالدا مۇنداق دەپتۇ:



- ئەسسالامۇ ئەلەيكۇم ئاقگۈل ھەدە، يامغۇر بىزنىڭ قاناتلىرىمىزنى ھۆل قىلىۋەتتى، بىز يامغۇر توختىغىچە سىزنىڭ بەرگىلىرىڭىز ئاستىدا يامغۇردىن پاناھلىنىۋالساق بولامدۇ؟

ئاقگۈل ئۇلارغا:

- ۋە ئەلەيكۇم ئەسسالام، ئاق كېيىنەكنىڭ رەڭگى مېنىڭكىگە ئوخشايدىكەن، ئۇ كىرسۇن، قالغانلىرىڭلار كىرمەڭلار - دەپ جاۋاپ بېرىپتۇ.



ئاقگۈلنىڭ بۇ گېپىنى ئاڭلىغان كېيىنەكلەر تەڭلا ئۇنىڭغا :

-بىز دېگەن ئاللاھ يولىدا دوست بولۇشقان ئايرىلماس جانىگەر دوستلار، پاناھلىنىشقا كىرسەك تەڭ كىرىمىز، كىرمىسەك تەڭلا كىرمەيمىز- دەپتۇ.

شۇنىڭ بىلەن كېيىنەكلەر ئاقگۈلنىڭ يېنىدىن ئايرىلىپ باغچىنىڭ ئىچىگە قاراپ ئۇچۇپتۇ. يامغۇر تېخىمۇ كۈچىيىپ كېتىپتۇ، ئۇلارنىڭ قاناتلىرى ھۆل بولۇپ ئۇچۇشى تېخىمۇ تەسلىشىپتۇ. كېيىنەكلەر ئۇچۇپ كېتىۋېتىپ بىر تۈپ يوپۇرماقلىرى چوڭ، ئېگىز ئۆسكەن سېرىق گۈلنى كۆرۈپ ئۇنىڭ يېنىغا بېرىپ تەڭلا ئۇنىڭغا مۇنداق دەپ ئىلتىجا قىپتۇ :



-ئەسسالامۇئەلەيكۇم، سېرىق گۈل ھەدە، يامغۇر يېغىپ بەك توڭلاپ كەتتۇق ھەم قاناتلىرىمىز ھۆل بولۇپ ئۇچالماي قالدۇق، يامغۇر توختىغىچە يوپۇرماقلىرىڭىزنىڭ ئاستىغا كىرىپ بىردەم يامغۇردىن دالدىلىنىۋالساق بولامدۇ؟

سېرىق گۈل ئۇلارغا:

-ۋە ئەلەيكۇم ئەسسالام، سېرىق كېيىنەك نىڭ رەڭگى مېنىڭكىگە ئوخشايدىكەن، ئۇ كىرسۇن، قالغان ئىككىڭلار كىرمەڭلار- دەپتۇ.



بۇنى ئاڭلىغان كېيىنەكلەر تەڭلا ئۇنىڭغا :

-بىز دېگەن ئاللاھ يولىدا دوست بولۇشقان ئايرىلماس جانجىگەر دوستلار، نېمىشقا بىر بىرىمىزنى تاشلاپ قويغۇدەكمىز؟ ئۆزىمىز راھەتكە ئېرىشىپ، دوستىمىزنىڭ قىيىنچىلىق ئىچىدە قېلىشىنى بىز ھەرگىز ياققۇرمايمىز، ئاللاھمۇ ھەم بۇنداق قىلىشىمىزنى ياققۇرمايدۇ . پاناھلىنىشقا كىرسەك تەڭ كىرىمىز، كىرمىسەك تەڭلا كىرمەيمىز- دەپ جاۋاپ بېرىپتۇ ۋە سېرىق گۈلنىڭ يېنىدىن ئۇچۇپ كېتىپ قاپتۇ.

يامغۇر ئەمدى شارقىراپ تېخىمۇ ئىتتىك يېغىشقا باشلاپتۇ. ئۇلار تەسلىكتە ئۇچۇپ يۈرۈپ بىر تۈپ قىزىلگۈلنى كۆرۈپ قاپتۇ ۋە ئۇنىڭ يېنىغا كەپتۇ. ئۇلار قىزىلگۈلگە ئىلتىجا قىلىپ مۇنداق دەپتۇ:



-ئەسسالامۇ ئەلەيكۇم قىزىلگۈل ھەدە، يامغۇر سۈيى كۈچ بىلەن ئۇرۇلۇپ قاناتلىرىمىزنى ئاغرىتىۋەتتى، ئۇچۇشتىن بەك قىيىنلىق قېلىۋاتىمىز ھەم شۇنداق توڭلاپ كەتتۇق. بىز يامغۇر توختىغىچە يوپۇرماقلىرىڭىزنىڭ ئاستىدا يامغۇردىن پاناھلىنىۋالساق بولامدۇ؟

قىزىلگۈل ئۇلارغا :

-ۋە ئەلەيكۇم ئەسسالام، قىزىل كېيىنەكنىڭ رەڭگى مېنىڭكىگە ئوخشاش قىزىلكەن، ئۇ كىرسۇن، قالغان ئىككىڭلار كىرسەڭلار بولمايدۇ- دەپ جاۋاپ بېرىپتۇ.



ئۈچ كېپىنەك بۇنى ئاڭلاپ تەڭلا بېشىنى چايقاپ :

ياق، ياق ! بىز دېگەن جاپادىمۇ، ھالاۋەتتىمۇ بىرگە بولىدىغان، ئاللاھ ئۈچۈن دوستلاشقا نىيەت قىلىشقا دوستلار. قىيىنچىلىققا ئۇچرىغاندا بولسۇن ياكى بەختلىك ياشاۋاتقاندا بولسۇن ھەرگىز بىر-بىرىمىزدىن ئايرىلمايمىز. يامغۇردىن پاناھلىنىشقا كىرسەك تەڭ كىرىمىز، كىرمىسەك تەڭلا كىرمەيمىز، - دەپتۇ.

شۇنىڭ بىلەن بۇ ئۈچ كېپىنەك يامغۇردا قېلىپ باغچىدا ئۇياقتىن بۇياققا ئۇچۇپ يۈرۈپتۇ. بىر بىرىدىن زادىلا ئايرىلماپتۇ.



بۇ چاغدا قۇياش بۇلۇتلار ئارىسىدا تۇرۇپ بۇ ئۈچ كېپىنەكنى كۆرۈپ تۇرغان ئىكەن. ئۇلارنىڭ دوستلۇقىغا ۋە ئىجىل - ئىناقلىقىغا مەستلىكى كەلگەن قۇياش كۈلۈمسىرەپ چىقىپتەكەن، بۇلۇتلار قورققىنىدىن يىراقلاشقا قېچىپ كېتىپتۇ. يامغۇر توختاپ، قۇياش نۇر چىچىشقا باشلاپتۇ. قۇياشنىڭ ئىللىق ھارارىتىدىن ئۈچ كېپىنەكنىڭ قاناتلىرىدىكى يامغۇر سۇلىرى قۇرۇپ كېتىپتۇ. بۇ ئۈچ كېپىنەك:

- ئەلەمدۇللاھ ! ئاللاھنىڭ رەھىمىتى بىلەن يامغۇر توختىدى - دەپ شادلىنىپ، يەنە ئىللىق قۇياش نۇرىغا چۆمگەن باغچىدا خوشال - خورام ئويناشقا باشلاپتۇ. ئۇلار خوشاللىقىدا:

بىز ئۈچىمىز ئاللاھ دەپ

دوست بولۇشقان قېرىنداش.

ئايىرلىمايمىز ھېچقاچان
يامغۇر ياغسىمۇ ئوخشاش .
خۇشپۇرىغان باغچىدا،
مەيىن ئۇچقان شامالدا،
ئاللاھىمنىڭ رەھىمىتى
باردۇر ھەرچاغ، ھەر جايدا .
كۆكتە قۇياش پارلايدۇ،
دوستلۇق كۈيى ياغرايدۇ .

دەپ ناخشا ئېيتىشقا باشلاپتۇ. قۇياشنىڭ ئۇلارغا تېخىمۇ ئامراقلىقى كېلىپ :
ماشائاللاھ، بالىلىرىم ! ئاللاھ سىلەرگە رەھىمەت قىلسۇن . شۇنداق ئىناق، ئايىرلىماس
دوستلىقنىڭلارغا قاراپ بەكمۇ خۇشال بولىۋاتىمەن . مەڭگۈ مۇشۇنداق ئۆتۈڭلار، - دەپتۇ .



كېيىنەكلەر كۈلۈمسىرەپ تۇرۇپ بەس-بەس بىلەن :

رەھىمەت سىزگە، ئاللاھ ھەممىمىزگە رەھىمەت قىلسۇن . ئۇستازىمىز ۋە ئاتا- ئانىمىز بىزگە
داۋاملىق: « بالىلىرىم، بىر-بىرىڭلار بىلەن ئىناق ئۆتۈڭلار ۋە ھەرقانداق ۋاقىتتا بىر- بىرىڭلاردىن
ئايىرلىماڭلار، پەيغەمبەر ئەلەيھىسسالامنىڭ : «بىر-بىرىڭلاردىن ئايىرلىماڭلار، چۈنكى پادىدىن
ئايىرىلىپ قالغان قوي بۆرىگە يەم بولىدۇ .» (نەسائى رىۋايىتى) دېگەن ھەدىسىنى ھېچقاچان
ئۇنۇتماڭلار. بىر-بىرىڭلارغا ھەر ۋاقىت ياخشىلىق قىلىڭلار، قېرىندىشىڭلارنى تاشلاپ
قويمىغانلىقىڭلار بىر- بىرىڭلارغا چوڭ ياخشىلىق قىلغانلىقىڭلاردۇر . شۇنداق قىلساڭلار ئاللاھمۇ

سەلەرگە ياخشىلىق ئاتا قىلدۇ « دەپ نەسبەت قىلاتتى. شۇڭا بىز ئۇلارنىڭ نەسبەتتىكى قولىقىمىزدا چىڭ تۇتۇپ، بىر-بىرىمىزدىن ھەرگىز ئايرىلماي ئىناق ئۆتىمىز، - دېيىشىپتۇ.



قۇياش ئۇلارنىڭ گەپلىرىنى ئاڭلاپ ئۇلارغا تېخىمۇ مەستلىكى كەپتۇ ۋە ئالتۇن نۇرلى رىنى ئايىماي چېچىشقا باشلاپتۇ. ھەسەن-ھۈسەن كۆپكۆك ئاسماندا جۇلالايتۇ. ئىللىق قۇياش نۇرىغا چۆمگەن باغچا ئىچىدە كېيىنەكلەر يەنىمۇ خۇشال-خورام ئويناشقا باشلاپتۇ.



گۈل قىز بىلەن گۈل قىز



بۇرۇنقى زاماندا، قۇشلار، ھايۋانلار ئادەملەردەك سۆزلەيدىغان، ئاسماندىن گۈل - چېچەكلەر تۆكۈلىدىغان گۈزەل بىر جايدا گۈل قىز ۋە ئايقىز دەپ ئىككى قىزچاق ياشايدىكەن . گۈل قىز كىچىكىدىنلا قەلبى ئاللاھقا باغلانغان، شۇنچىلىك ئوماق، ئەدەبلىك بىر قىزچاق ئىكەن . ھەردائىم چىرايلىق كۆڭلەك كىيىپ، بېشىغا ياغلىق ئارتىپ، تاھارتى بىلەن پاك - پاكىزە يۈرىدىكەن . ناماز ۋە باشقا ئىبادەتلەرنى شۇنچىلىك ئىشتىياق بىلەن ئۆتەيدىكەن . شۇڭا ئۇنىڭ يۈزلىرىدىن نۇر يېغىپ، ئوماق چېھرىدىن ھەردائىم ئىمان نۇرلىرى پارلاپ تۇرىدىكەن . ئۇنىڭغا ئادەملەرلا ئەمەس، قۇشلارمۇ، ھايۋانلارمۇ ئامراق ئىكەن . ئۇ ناماز ئوقۇۋاتقاندا ئۇنىڭ بەدىنىدىن شۇنداق خۇشپۇراق تارايدىكەنكى، ئۇنىڭغا مەسلىكى كەلگەن قۇشلار ئۇنىڭ ئەتراپىدا ۋىچىرلاپ ئۇچۇپ، باشلىرىغا گۈل تاشلايدىكەن، رەڭدار كېپىنەكلەر ئۇچۇپ كېلىپ قونىۋالىدىكەن . قۇياش ئىللىق نۇرلىرىنى چاچىدىكەن . گۈل قىز ناماز ئوقۇپ بولغاندا ئۇلار بىلەن بىللە ئوينايدىكەن ۋە ئۇلارغا يېقىملىق ناخشىلارنى ئېيتىپ بېرىدىكەن، ناخشىلىرىدىنمۇ ئاللاھقا بولغان سۆيگۈسى ياڭرايدىكەن :

مەن مۇسۇلمان قىزىمەن،

بېشىمدا بار ياغلىقىم .

كىيىپ چىرايلىق كۆڭلەك،

ناماز ئوقۇش شاتلىقىم .

دىلىم مېنىڭ تەلپۈنەر،

ئاللاھمغا شۇقەدەر .

زىكىر قىلسام مەن ئۇنى

ئۇ مېنىڭدىن سۆيۈنەر.

يۈرىكىمدە بىر ئاللاھ

لا ئاللاھە ئىللە لالاھ....



گۈل قىز تۇرىدىغان مەھەللى گە يېقىن بىر جايدا ئاي قىز ئىسىملىك يەنە بىر قىز بار ئىكەن. ئۇنىڭ ھېچ ناماز بىلەن خۇشى يوق ئىكەن، بېشىغا ياغلىقمۇ ئارتمايدىكەن. گەرچە ئۇمۇ شۇنداق ئوماق بىر قىز بولسىمۇ لېكىن ھېچبىر مۇسۇلمان قىزغا خاس تۇرقى، ئەدەب-خۇلقى بولمىغاچقا باشقىلار ئۇنى ياقتۇرمايدىكەن. قۇشلار، كېپىنەكلەر، ھايۋانلار ئۇنىڭدىن يىراق قاچىدىكەن، لېكىن ئايقىز بۇنىڭ نېمە ئۈچۈنلىكىنى بىلمەستىن قۇشلارنىڭ، كېپىنەكلەرنىڭ، ھايۋاناتلارنىڭ كەينىدىن قوغلاپ ئۇلارنى تېخىمۇ بىزار قىلىدىكەن، ھەسەل ھەرىلىرىنىڭ كۆنىكىگە تاش ئاتىدىكەن، دەرەخلەرگە يامشىپ

چىقىپ، شاخ-يوپۇرماقلىرىنى سۇندۇرىدىكەن، قۇشلارنىڭ ئۇۋىسىدىن تۇخۇملىرىنى، بالىلىرىنى



ئوغۇرلاپ قۇشلارنى خاپا قىلىدىكەن .

دائىم شوخلۇق، كەپسىزلىك قىلىپ كىر- مەينەت يۈرگەچكە قۇشلار، ھايۋانلار ئايىقىزنى «كۈل قىز» دەپ چاقىرىدىكەن . ئايىقىزنى يىراقتىن كۆرسىلا، ۋاي، تېز قېچىڭلار ! كۈل قىز كەلدى ! - دەپ بىر-بىرىگە خەۋەر قىلىپ يىراقلارغا قېچىپ كېتىدىكەن ۋە مۆكۈۋالىدىكەن .

كۈنلەر ئۆتۈپتۇ، ئايىلار ئۆتۈپتۇ، گۈل قىز بىلەن كۈل قىز ياشايدىغان جايدا ئالتۇنرەڭ كۈز دىن كېيىن، ئاپئاق قار تولغان قىش باشلىنىپتۇ . تاقەتسىزلىك بىلەن كۈتە- كۈتە... سوغۇق قىش ئايلىرىمۇ ئاخىرلىشىپ ئىللىق ۋە گۈزەل باھار كۈنلىرى كەپتۇ . قۇياش ئىللىق نۇر چاچقان، گۈل- چىچەكلەر پۈرەكلەپ ئېچىلغان، كېيىنەكلەر، ھەسەل ھەرىلىرى گۈللەر ئۈستىدە ئۇچۇشۇپ يۈرگەن، تۈرلۈك- تۈمەن قۇشلار ۋىچىرلاپ سايىرىشىۋاتقان چىرايلىق باھار كۈنلىرىنىڭ بىرىدە گۈل قىز بىلەن كۈل قىز تەڭلا ئورمانلىققا ئوينىغىلى بېرىپتۇ .



گۈل قىز ئورمانلىققا كېلىشى بىلەن تەڭ

قۇشلار، كېپىنەكلەر، ھايۋاناتلار ھەممىسى ئۇنىڭ ئەتراپىغا ئولشىپتۇ ۋە ئەسسالامۇ ئەلەيكۇم گۈل قىز، خۇش كەلدىڭىز، - دەپ بەس- بەستە سالام قىلىشىپتۇ . گۈللەر ئۇنىڭغا ئېگىلىپ تەزىم قىپتۇ. قىزىرىپ پىشقان ئاچچىق- چۈچۈك بۆلجۈرگە نلەر ئاغزى- ئاغزىغا تەگمەي مېنى ئۈزۈڭ مېنى... مەن ئەڭ تاتلىق... دەپ ئۇنىڭغا تەلمۈرۈپ قارايتۇ . ئۇ ئورمانلىقتىكى ھەربىرەيلەنگە ۋە ئەلەيكۇم ئەسسالام، ئاللاھ رەھمەت قىلسۇن سىلەرگە ... دەپ چىرايلىق گەپ قىلغاچ ھۆرمەت بىلدۈرۈپتۇ . كىيىكلەر، توشقانلار گۈل قىزنىڭ سۆزىگە قىپقىزىل بۆلجۈرگە نلەرنى، گۈل- چىچەكلەرنى ئۈزۈپ كېلىپ تولدۇرۇپتۇ .



كېپىنەكلەر ئۇنىڭ باش ئۈستىلىرىگە

قونۇشۇپ، ھايۋاناتلار ئۇنىڭغا ئەركىلەپ ئېسىلىپتۇ . گۈل قىز ئۇلارنى قوللىرىغا ئېلىپ مېھىر



بىلەن باش- كۆزلىرىنى سىيلاپتۇ.

، ئۇلارغا قىزىقارلىق چۆچەكلەرنى، يېقىملىق ناخشىلارنى ئېيتىپ بېرىپتۇ . ناخشا ۋە كۈلكە سادالىرى ئورمانلىقنى چاڭ كەلتۈرۈپ، ھەممەيەن خۇددى ھېيت بولغاندەك خوشال- خوراملىققا چۆمۈپ كېتىپتۇ.

گۈلنىڭ ئانچە يىراق بولمىغان جايدىكى ئورمانلىقتا «گۈلنىڭ» مۇ ھەدەپ شۇ تۇشلار، ھايۋانلار، كېپىنەكلەر بىلەن ئويناش ئۈچۈن پاي- يۈرگەنكەن. ھالبۇكى، ئۇ قۇشلارنىڭ يېنىغا كەلسمۇ

قاچىدىكەن، كېيىنكىلەرنىڭ، توشقانلارنىڭ، تېيىنلارنىڭ ... يېنىغا كەلسمۇ

قاچىدىكەن، كېيىنكىلەرمۇ گۈللەر ئارىسىغا ئۆزىنى ئېلىپ ئۇنىڭغا قارىمايدىكەن . پورەكلەپ ئېچىلغان رەڭدار گۈللەر قاپىقىنى تۈرۈپ، ئۇنى كۆرسىلايۇمۇ ئۇلارنىڭ دەلىلىدىكەن . مەيىن شامالار گۈللەرنىڭ خۇش ھىدىنى كۈلۈشىدىن ئېلىپ قېچىپ، گۈلنىڭ دىماقلىرىغا ئۇرىدىكەن . بۇنى كۆرگەن گۈلنىڭ كۆڭلى شۇنچىلىك يېرىم بولۇپ كېتىپتۇ، ئۇلار نېمىشقا شۇنداق قىلىدۇ؟ نېمىشقا مەندىن ئۆزىنى قاچۇرىدۇ؟ دەپ ئويلاپ يىغلاپ كېتىپتۇ .

ئۇنىڭ يىغا ئاۋازىنى ئاڭلاپ ئىچى ئاغرىغان ئاقكۆڭۈل قۇشلار، ھايۋانلار ئاستا- ئاستا ئۇنىڭ يېنىغا كېلىپتۇ ۋە سەل نېرىدا ئۇنىڭغا قاراپ تۇرۇپتۇ . گۈلنىڭ ئۇلارنى قوغلىماستىن ئۇلارغا قاراپ جىمجىت ئولتۇرۇپتۇ، بىر دۇ بىغىزمۇ گەپ قىلماپتۇ . ئوماق كەپتەر بىلەن ئاسلانچاق ئۇنىڭ يېنىغا كەپتۇ ۋە ئۇنىڭدىن نېمىشقا يىغلايسىز؟- دەپ سوراپتۇ.

گۈلنىڭ:

- سىلەر نېمىشقا مەندىن ئۆزۈڭلارنى قاچۇرىسىلەر؟ سىلەر ماڭا شۇنداق ئۆچمۇ؟- دەپ سوراپتۇ ئاغزىنى ئۆمچەيتىپ تۇرۇپ .

كەپتەر ئۇنىڭغا:

- ئەگەر سىزمۇ گۈلنىڭدەك بولسىڭىز ئىدى، سىزگىمۇ شۇنداق ئامراق بولاتتۇق،- دەپ جاۋاب بېرىپتۇ.



-گۈلقر دېگەن كىمۇ؟- دەپتۇ كۈلقرز ھەيران بولۇپ .

شۇنىڭ بىلەن كەپتەر بىلەن مۈشۈك ئۇنىڭغا گۈلقرزنىڭ نامازلىرى، ئېسىل خۇلقى - ئادەتلىرى، كىيىنىشلىرى، ئىمان نۇرى پارلاپ تۇرغان نۇرلۇق ، گۈزەل چېھرى ھەققىدە سۆيۈنۈش بىلەن سۆزلەپ كېتىپتۇ ۋە ناۋادا سىزمۇ شۇنداق قىز بولسىڭىز سىزنى ئاللاھ ياخشى كۆرىدۇ، ئاللاھ ياخشى كۆرگەننى ھەممە ياخشى كۆرىدۇ بىزمۇ ھەم سىزگە ئامراق بولىمىز- دەپتۇ. بۇنى ئاڭلىغان كۈلقرز گۈلقرزغا بەكمۇ ھەۋەس قىپتۇ، مېنى گۈلقرزنىڭ يېنىغا ئاپىرىڭلارچۇ، ئۇنىڭ بىلەن دوست بولاي ۋە ئۇنىڭدەك قىز بولاي،- دەپ ئۇلاردىن ئۆتۈنۈپتۇ. شۇنىڭ بىلەن ئۇلار كۈلقرزنى گۈلقرزنىڭ يېنىغا باشلاپ بېرىپ، ئۇلارنى



دوستلاشتۇرۇپ قويۇپتۇ . گۈلقرز كۈلقرزغا ئاللاھنى

ياخشى كۆرۈشىنى ، ئۇ بۇيرىغان ۋە ئۇ ياخشى كۆرۈدىغان ياخشى ئىشلارنى قىلىشىنى، پەزىلەتلىك بولۇشىنى ، شۇنداقلا ئاللاھمۇ ۋە باشقىلارمۇ ئۇ كىشىنى ياخشى كۆرىدىغانلىقىنى ھەمدە دۇنيا- ئاخىرەتتە كاتتا مۇكاپاتلايدىغانلىقىنى سۆزلەپ بېرىپتۇ، كۈلقرزغا ئۆزىنىڭ چىرايلىق كۆڭلەك ۋە ياغلىقلىرىنى بېرىپ، ئاللاھنىڭ مۇسۇلمان قىزلىرىغا شۇنداق كىيىنىشنى بۇيرىغانلىقىنى ۋە بۇ كىيىم بىلەن تېخىمۇ گۈزەل ۋە ئوماق قىز بولىدىغانلىقىنى، ئاللاھنىڭ مۇھەببىتى- رەھىمىتىگە ، ھەممەيلەننىڭ ھۆرمىتى ۋە ئامراقلىقىغا ئېرىشىدىغانلىقىنى چۈشەندۈرۈپتۇ.

گۈلقرزنىڭ سۆزلىرىدىن كۆڭلى يورۇپ، ئاللاھ ۋە ئىمانغا تەلپۈنگەن كۈلقرز چىرايلىق ياغلىق ۋە كۆڭلەكلەرنى كىيىپ گۈلدەك ئېچىلىپ، ئىسمىدەك نۇرلۇق ۋە گۈزەل ئايغىلا ئوخشاپ قاپتۇ. ئۇ ئەمدى ئىسمى جىسمىغا لايىق ھەقىقىي ئايقرز بوپتۇ ! ئۇنى كۆرگەن قۇشلار، گۈل-گىياھلار، ھايۋاناتلار، كىشىلەر ھەممىسى ماشائاللاھ ! نېمە دېگەن ئوماق قىز بۇ ! - دەپ سۆيۈنۈپ كېت پتۇ. يۈزلىرىدىن نۇرتۆكىلىدىغان، تىلىدىن ئاللاھ چۈشمەيدىغان، دىلى ئاللاھنىلا ياد ئېتىدىغان گۈزەل بىر مۇسۇلمان قىزى بوپ ئۆزگەرگەن



ئايقرزغا ھەممەيلەن ئامراق بوپ كېتىپتۇ . قۇشلار، گۈل-چىچەكلەر، ھايۋاناتلار ئۇنىڭ دوستىغا، سىردىشىغا ئايلىنىپتۇ، مەيىن شامال خۇشپۇراقلا رنى ئۇچۇرۇپ كېلىپ ئۇنىڭ ئەتراپىدا ئۇچۇپتۇ، كۈلسە لەۋلىرىدىن گۈللەر ئېچىلىپ، يىغلىسا كۆزلىرىدىن ئۈنچىلەر تۆكۈلۈپتۇ، ماڭغان يوللىرىدىن خۇشبۇي گۈل-گىياھلار ئۈنۈپ چىقىپتۇ. ھەممەيلەن بەس-بەستە ئاللاھنى سۆيگەن ۋە ئاللاھ ياقىتۇرىدىغان ئىشلارنى قىلغان سالەم بەندە بولسا نەقەدەر ياخشى ! مانا، قاراڭلار بالىلىرىم ئايقرز بىلەن گۈلقرزغا، سىلەرمۇ ئۇلاردەك بولۇڭلار، - دەپ ئۇلارنىڭ گۈزەل ئىشلىرىنى، ئەخلاقلىرىنى بالىلىرىغا سۆزلەپ بېرىپ ئۇلارغا تەربىيە قىلىدىغان بوپتۇ.

گۈلقرز بىلەن ئايقرز بىللە ناماز ئوقۇپ، بىللە ئاللاھ ياخشى كۆرىدىغان ئىشلارنى قىلىپ، بىر-بىرىنى ياخشىلىقلارغا دەۋەت قىلىدىغان ھەقىقىي يېقىن دوستلاردىن بولۇپ قاپتۇ ۋە خوشال-خورام، بەختىيار ياشاپتۇ.



ئاسلانچاقنىڭ بېلىق تۇتۇشى

بۇرۇنقى زاماندا سۇلىرى سۇپسۇزۈك ئاقدىغان بىر كىچىك دەريا بار ئىكەن . دەريا سۈيى شىرلدىرلاپ ئېقىپ تۇرىدىكەن، بېلىقلار دەريادا ئۇياقتىن بۇياققا پىلتىغلاپ ئۈزۈشۈپ ئوينايدىكەن.



ئاشۇ دەريا بويىدا ئوماق بىر ئاسلانچاق ياشايدىكەن . ئۇ ئاسلانچاق بېلىق يېيشكە بەكمۇ ئامراق ئىكەن . بىر كۈنى ئۇ ئاسلانچاقنىڭ شۇنداق بېلىق يېگۈسى كەپ كېتىپتۇ ۋە بېلىق تۇتماقچى بولۇپ دەريا بويىغا بېرىپتۇ . دەريا بويىدا بىر ئېيىق دادا قارمىقىنى سۇغا تاشلاپ قويۇپ، كۆزلىرىنى يۇمغىنىچە ئاسمانغا قاراپ غىغشىپ ناخشا ئېيتىپ ياتقان ئىكەن. ئۇ ئېيىقنىڭ يېنىغا بېرىپ ئەدەپ بىلەن سالام قىپتۇ :



- ئەسسالامۇ ئەلەيكۇم ئېيىق دادا بېلىق تۇتۇۋاتامسىز؟

- ۋە ئەلەيكۇم ئەسسالام ئاسلانچاق بالام، ھە ئە بېلىق تۇتۇۋاتمەن، كەل يېنىمدا ئولتۇرغىن، - دەپتۇ ئېيىق دادا ئورنىدىن تۇرۇپ .

شۇنىڭ بىلەن ئاسلانچاق ئېيىق دادىنىڭ قانداق بېلىق تۇتۇشىغا قاراپ ئولتۇرۇپتۇ. ئارىدىن ئۇزۇن ئۆتمەيلا ئېيىق دادىنىڭ بېلىق تۇتۇش ئۈچۈن تاشلىغان قارمىقىغا بىر يوغان بېلىق ئىلىنىپتۇ. بۇنى كۆرگەن ئاسلانچاق ھەم ھەيران بولغان، ھەم خۇشال بولغان ھالدا:

- ۋاي - ۋوي، قالىتسىقۇ! بېلىق تۇتۇش نېمىدېگەن ئاسان - ھە! - دەپتۇ.

ئاسان دەمسەن؟ ئۇنداق بولسا، سەنمۇ بىرنى تۇتۇپ باققىنچۇ، قېنى - دەپتۇ ئېيىق دادا.

- قانچىلىك ئىش ئىدى ئۇ، قاراپ تۇرۇڭ ھە ئەمسە ! - دەپتۇ - دە، ئاسلانچاق دەريانىڭ قىرغىقىغا كېلىپ قۇيرۇقىنى سۇغا چىلاپ ئولتۇرۇپتۇ . بىر ئازدىن كېيىن، يوغان بىر كارىپ بېلىقى ئاسلانچاقنىڭ قۇيرۇقىنى كۆرۈپ، بۇ كېيىنكە قۇرتى ئوخشايدۇ، دەپ ئويلاپتۇ - دە، ئۇنى قاتتىق چىشلۇپتۇ.

ئاسلانچاق قۇيرۇقىنى بىر نەرسە تارتىۋاتقانلىقىنى تۇيۇپ : - ئەي، بۇ چوقۇم كارىپ بېلىقىغۇ! - دەپ خۇشاللىقىدىن توۋلاپ كېتىپتۇ، بىراق ئۇ قۇيرۇقىنىڭ قاتتىق ئاغرىۋاتقانلىقىنى ھەم ناھايىتى ئېغىرلىشىپ كەتكەنلىكىنى ھېس قىپتۇ . ئۇ پۈتۈن كۈچى بىلەن ئۆزىنى تارتقانىكەن، قۇيرۇقى تېخىمۇ بەك ئاغرىپ كېتىپتۇ. ئۇ ئۆزىنى قويۇۋەتكەنكىن، كارىپ بېلىقى ئۇنى سۇغا تارتىپ چۈشۈرۈپتۇ.

ئېيىق دادا دەرھال ئاسلانچاقنى سۇدىن قۇتۇلدۇرۇۋاپتۇ ۋە كۈلۈپ تۇرۇپ : - بېلىق تۇتۇشنىڭ ئانچە ئاسان ئىش ئەمەسلىكىنى ئەمدىغۇبىلگەنسەن؟ - دەپتۇ.



ئاسلانچاق ماختانچاقلىق قىلىپ يوغان سۆزلەپ جېنىدىن ئايرىلغىلى تاس قايتۇ، قورققىنىدىن سۇدىن چىقىپ يىغلاپ كېتىپتۇ. ئۇ بېلىق تۇتالمايلا قالماستىن ئىزاغا قالغىنى ئۈچۈن شۇنداق ئاچچىقى كەپتۇ. لېكىن يەنىلا تەكەببۇرلىقى تۇتۇپ ھېچ ئىش بولمىغاندەك ئېيىق دادىغا قاراپ:

-ھەم، مەن ئۆيگە بېرىپ ئاپامدىن قانداق بېلىق تۇتۇشنى سوراپ ئۆگىنىۋېلىپ ئەتە چوقۇم جىق بېلىق تۇتۇۋالىمەن، قاراپ تۇرۇڭ، - دەپتۇ.

ئېيىق دادا يېڭىلىگىنىگە ئاسانلىقچە تەن بەرمەيدىغان ئاسلانچاقنىڭ بۇ ئوماق گەپلىرىنى ئاڭلاپ قاقلاپ كۈلۈپ كېتىپتۇ ۋە كۈلۈپ تېلىقپ يېتىپ قايتۇ.



invandboone

-ھا، ھا ئاسلان بالام بوپتۇ، شۇنداق قىل، ئەمما ئەتە چوقۇم بېلىق تۇتمەن دېمەي، ئىنشا ئاللاھ- ئاللاھ خالىسا بېلىق تۇتمەن دېگىن. ئاللاھ قۇرئان كەرىمدە «سەن بىرەر ئىشنى قىلماقچى بولساڭ، «ئەتە شۇ ئىشنى چوقۇم قىلىمەن» دېمەي، «خۇدا خالىسا» دېگەن سۆزنى قوشۇپ دېگىن (يەنى خۇدا خالىسا قىلىمەن دېگىن)، (خۇدا خالىسا دېگەن سۆزنى ئۇنتۇپ قالساڭ، پەرۋەردىگارنىڭ تىلغا ئالغىن (يەنى «خۇدا خالىسا» نى ئېسىڭگە كەلگەندە ئېيتقىن) ھەمدە «: پەرۋەردىگارنىڭ مېنى بۇنىڭدىنمۇ يېقىن توغرا يولغا

باشلىشنى (يەنى دىنىم، دۇنيايىمدا مېنى ئەڭ تۈزۈك ئىشلارغا مۇۋەپپەقىيەت قىلىشنى) ئۈمىد قىلىمەن « دېگەن. » دەپ بۇيرىغان. بىرەر ئىشنى قىلماقچى بولغاندا « ئاللاھ خالىسا » دېيىشىمىز سۈنەتتۇر، بالام- دەپتۇ ئېيىق دادا ئۇنىڭغا چۈشەندۈرۈپ .

ئاسلانچاق ئېيىق دادىنىڭ گېپىگە قۇلاق سالماستىن بېشىنى ئۆرۈپلا :

-خوش ئېيىق دادا مەن كەتتىم، ئاللاھقا ئامانەت-دەپتۇ-دە، كېتىپ قاپتۇ.

ئاسلانچاق ئۆيىگە قايتىپ بولغان ئىشلارنى ئايسىغا سۆزلەپ بېرىپتۇ ۋە ئايسىدىن قانداق بېلىق تۇتۇشنى دەپ بېرىڭ، مەن ئۆگىنىۋېلىپ جىق بېلىق تۇتۇپ كېلىمەن- دەپ غەلۋە قىپتۇ. ئايسىنىڭ: بالام دەپ بەرگەنگىلا بېلىق تۇتۇشنى ئۆگىنىۋالغىلى بولمايدۇ، ئۇنى ئەمەلىيەتتىن ئۆگىنىشكە كېرەك- دېگەن گېپىنى ئاڭلاپ ئايسىنى ئەتىسى بىللە بېرىپ بېلىق تۇتۇشقا كۆندۈرۈپتۇ.



كېچىچە جىق بېلىق تۇتۇشنى ئويلاپ تەسلىكتە تاڭ ئاتقۇزغان ئاسلانچاق ئەتىسى سەھەردىلا ئورنىدىن تۇرۇپتۇ . مۇشۇك ئاپا ئاسلاننى باشلاپ دەريا بويىغا بېلىق تۇتقىلى مېڭىپتۇ. ئاسلانچاق بېلىق تۇتۇشنىڭ خۇشاللىقىدا قېن- قېنىغا پاتمايلا قاپتۇ.



دەريا بويىغا كەلگەندىن كېيىن ئۇلار قارماقلىرىنى سۇغا تاشلاپتۇ . مۇشۇك ئاپا پۈتۈن دىققىتى بىلەن سۇ يۈزىدىكى بۇزغۇنلارغا قاراپ ئولتۇرۇپتۇ .

ئاسلان ئەمدىلا ئولتۇرۇپ تۇرۇشقا، بىر يىڭناغۇچ ئۇچۇپ كەپتۇ . ئاسلان كىچىك ئايروپىلان دەك ئۇياقتىن بۇياققا ئۇچۇپ يۈرگەن يىڭناغۇچقا قىزىقىپ قاپتۇ . شۇنىڭ بىلەن ئاسلانچاق يىڭناغۇچنى ياققۇرۇپ قېلىپ قارمىقىنى تاشلاپ يىڭناغۇچنى قوغلاشقا باشلاپتۇ. يىڭناغۇچ تۇتۇق بەرمەي ئۇچۇپ كېتىپتۇ . ئاسلان يىڭناغۇچنىڭ كەينىدىن يېتىشەلمەي قۇرۇق قول دەريا بويىغا قايتىپ كەپتۇ .



شۇ ۋاقىتتا مۇشۇك ئاپا قارماق تاشلاپ، بىر چوڭ بېلىقنى تۇتۇۋاپتۇ .

ئاسلانچاقمۇ قولغا ئېلىپ، چوڭ بىر بېلىق تۇتماقچى بوپتۇ . ئۇ ئەمدىلا ئولتۇرسا يەنە بىر چىرايلىق كېپىنەك ئۇچۇپ كەپتۇ . ئاسلانچاق ئۇنى ياققۇرۇپ قاپتۇ . ئۇ قولدىكى قارماقنى تاشلاپ قويۇپ، كېپىنەكنى قوغلاپ مېڭىپتۇ. ئەمما كېپىنەكمۇ ئۇچۇپ كېتىپتۇ. ئاسلان يەنە قۇرۇق قول ئۇمچىيىپ قايتىپ كەپتۇ .



ئۇ قايتىپ كېلىپ ئاپسىنىڭ چېلىكىدە بىرنەچچە تال چوڭ بېلىق تۇرغانلىقىنى كۆرۈپتۇ. ئاسلانچاق: «ۋاي جان! ئەجەپمۇ زېرىكتىم، ئاپام بىرنەچچە تال چوڭ بېلىق تۇتۇپتۇ، مەن بىر تال بېلىجانمۇ تۇتالمدىم» دەپتۇ.



ئاپسى ئۇنىڭغا:

- بالام، تۈنۈگۈن سەن ئەتە چوقۇم جىق بېلىق تۇتۇۋالدىمىسام، دېگەن ۋاقتىڭدا ئېيىق داداڭ: «ئاللاھ خالسا» دېگەن بالام، بىرىش قىلماقچى بولغىنىڭدا ئاللاھ خالسا دېيىشك سۈنەتتۇر، ئاللاھ قۇرئاندا شۇنداق دېيىشنى بۇيرىغان، دېسە قۇلاق سالماي كېتىپسەن. مانا قارا، بۈگۈن بىر تالمۇ بېلىق تۇتالدىڭ. ھېلى كېيىنەككە، ھېلى يىغىناغۇچقا گۈل بولۇپ بېلىق تۇتۇشقا راينىڭ بارمىدى. دېمەك ئاللاھ خالسا دېمىسەڭ ئاشۇنداق ھېچ ئىشك ئىلگىرى باسمايدۇ. ئاللاھ نېسىپ قىلىپ ئىشىڭغا ئاسانلىق بەرمىسە سەن قانداقمۇ بېلىق تۇتالايسەن؟ بۈگۈن بىر تالمۇ بېلىق تۇتالماستىڭمۇ شۇ سەۋەپتىندۇر بەلكىم - دەپتۇ.



ئاسلانچاق خجىل بولۇپ:

- مەن خاتالىقىمنى بىلىدىم ئاپا، ئاللاھ خالىسا مەن ئەمدى جىق بېلىق تۇتمەن - دەپتۇ.

مۇشۇك ئاپا:

- ئاللاھ رەھمەت قىلسۇن بالام، مانا ئەمدى ئەقلىڭنى تاپتىڭ. ئاللاھ خالىسا دېيىشنى

ئۇنتۇپ قالساڭ ئېسىڭگە كەلگەندە بولسىمۇ دېيىشكە كېرەك، ھەتتا ئارىدىن بىر يىل ئۆتۈپ كەتكەن بولسىمۇ دېيىش لازىمدۇر - دەپتۇ خۇشال بولۇپ ۋە ئاسلىنىغا بېلىق تۇتۇش ئۇسۇللىرىنى چۈشەندۈرۈشكە باشلاپتۇ:

- ئاسلان بالام، ئاۋال چوقۇم «بىسىمىللاھىررەھمانىررەھىم» دەپ باشلىغىن، ھەر ئىشنى شۇنداق باشلىغاندا ئاللاھ ساڭا ئاسانلىق ۋە بەرىكەت بېرىدۇ. ئۇندىن باشقا بېلىق تۇتۇشتا كۆڭۈل قويۇشنىڭ، سەبىرچان بولۇشنىڭ كېرەك، سەن ئىش قىلغاندا كۆڭۈل قويماي بىردەم يىگىناغۇچىنى، بىردەم كېپىنەكنى قوغلاپ يۈرسەڭ، قانداقمۇ بېلىق تۇتالايسىن؟

ئاسلان شۇنىڭ بىلەن ئاپىسىنىڭ گېپىنى ئاڭلاپ جىم ئولتۇرۇپ بېلىق تۇتۇپتۇ، قارىمىقىنى سۇغا تاشلاشتىن ئاۋال بىسىمىللاھ، دەپتۇ. يىگىناغۇچى يەنە ئاسلاننىڭ يېنىغا ئۇچۇپ كەپتەن، ئاسلاننىڭ ئۇنىڭ بىلەن كارى بولماپتۇ. كېپىنەك ئۇچۇپ كەپتەن، ئۇنىڭغىمۇ پىسەنت قىلماپتۇ.



دەل مۇشۇ ۋاقتتا، قارماققا بېلىق ئىلىنغاندەك تۇيۇلۇپتۇ. راستىنلا چوڭ بىر بېلىق قارماققا ئىلىنىپتۇ، ئاسلان بېلىقنى تۇتۇپ چېلەككە ساپتۇ . ئاسلان كۆڭۈل قويۇپ بېلىق تۇتۇپ، ئۇزاق ئۆتمەي چېلەكنى بېلىق بىلەن توشقۇزۇپتۇ.

كۈن پاتاي دېگەندە، ئاسلان ئاپىسى بىلەن بىللە تۇتقان بېلىقلىرىنى كۆتۈرۈپ خۇشال-خۇرام ئۆيىگە قايتىپتۇ.



كېچىك ئاسلانچاق شۇندىن كېيىن ئىش قىلغاندا چوڭلارنىڭ نەسەتتىكى كۆڭۈل قويۇپ ئاڭلايدىغان، بىرەر ئىش قىلماقچى بولسا ئاللاھ خالىسا قىلمەن دەيدىغان، ۋە ھەر ئىشنى بىسىمىلاھ دەپ باشلايدىغان بوپتۇ.



ماختانچاق توز

بۇرۇنقى زاماندا تولىمۇ گۈزەل بىر توزچاق بولغان ئىكەن . پەيلىرى شۇنچىلىك چىرايلىق، گويا رەڭدار ئەتلەستەك جۇلالاپ تۇرىدىكەن . ئەمما بۇ توزچاق بەك ھاكاۋۇر ئىكەن. ئۆزىنى چىرايلىق دەپ ھەمىشە باشقىلارنى كەمسىتىدىكەن، سەت دەپ ياراتمايدىكەن . كۈنلەرنىڭ بىرىدە بۇ توزچاق باغچىدا قۇشلار بىلەن خۇشال - خورام ئويناۋىتىپ بىر قاغا بالىسىنى زاڭلىق قىلىپ : بەك سەتكەنسەن، نېمانداق كۆمۈردەك قاپقارا كۆرۈمسىز نېمە سەن، ئۆزۈڭنى ياسىۋالساڭمۇ بىكار . يەنىلا شۇنداق سەت، ھى ھى ھى ... دەپ كۈلۈپ كۆڭلىگە ئازار بېرىپتۇ. كىچىك قاغا بالىسى ئۇنىڭ بۇ گەپلىرىدىن كۆڭلى يېرىم بولۇپ يىغلاپتۇ



ۋە قۇشلاردىن ئايرىلىپ كېتىپ قاپتۇ.

ئۇلارنىڭ سەل نېرىدا قۇشلارنىڭ سۆھبىتىگە قۇلاق سالغاچ ئارام ئېلىپ ياتقان بىر كىيىك ئاپا بۇ كۆڭۈلسىزلىكنى كۆرۈپ ئۇلارنىڭ يېنىغا كەپتۇ ۋە ئۇلارغا سالام قىلىپتۇ:

-ئەسسالامۇ ئەلەيكۇم، قۇش بالىلار سالامەت تۇردۇڭلارمۇ؟

قۇشلار ئۇنى خۇشال-خورام كۈتۈۋاپتۇ ۋە سالامغا چىرايلىق سالام قايتۇرۇپ:

-ۋە ئەلەيكۇم ئەسسالام، كىيىك ئاپا ھەممىمىز سالامەت تۇردۇق- دەپ ئۇنى يېنىغا تەكلىپ قىلىپتۇ.

كىيىك ئۇلارنىڭ ئارىسىغا كېلىپ ئولتۇرغاندىن كېيىن ئۇلارغا بىر چۆچەك سۆزلەپ بەرمەكچى بولۇپتۇ. قۇشلار بۇنى ئاڭلاپ بەكمۇ خۇشال بولۇپ كېتىپتۇ. شۇنىڭ بىلەن كىيىك ئاپا



چۆچىكىنى مۇنداق باشلاپتۇ:

بۇرۇنقى زاماندا بىپايان كەتكەن گۈزەل بىر ۋادىدا دەل-دەرەخلەر بۈك-باراقسان ئۆسكەن گۈزەل بىر باغ بار ئىكەن. بۇ باغدا سۈزۈك سۇلار شىلدىرلاپ ئېقىپ، گۈللەر خۇشپۇراق چېچىپ، شېرىن مېۋىلەر پىشىپ تۇرىدىكەن. قۇشلارنىڭ يېقىملىق سايىراشلىرى ئۈزۈلمەيدىكەن. ئەڭ گۈزەل، خۇش ئاۋاز قۇشلار بۇ باغنى ماكان تۇتقان بولۇپ، كىشىلەر بۇ باغنى: «قۇشلار باغى» دەپ ئاتىدىكەن.

قۇشلارنىڭ ئارىسىدا «ئالتۇن قۇش» دەيدىغان بىر چىرايلىق قۇش بولۇپ، ئۇنىڭ پەيلىرى ئالتۇندەك پارقىراپ جۇلالىنىپ تۇرىدىكەن. قۇشلارنىڭ ھەممىسى دېگۈدەك ئۇ قۇشنى



ئەتىۋارلاپ ھۆرمەت بىلدۈرىدىكەن. ئالتۇن قۇشمۇ ئۇلارنىڭ

سالىمىنى ئىلىك ئېلىپ، ئۇلارنىڭ ھۆرمىتىگە لايىق ئىززىتىنى قىلىپ، ناھايىتى ئىناق ئۆتۈشىدىكەن. كۈنلەر، ئايلا، يىللار ئۆتكەنسېرى ئالتۇن قۇش ماختاش سادالىرى ئىچىدە ئۆزىگە تەمەننا قويۇشقا، ئۆزىنىڭ گۈزەللىكىنى پەش قىلىپ، بارا - بارا باشقا قۇشلارنى كۆزىگە ئىلمايدىغان بولۇپ قاپتۇ. شۇنداق قىلىپ باشقا قۇشلار سالام بەرسە كۆز قىرىنىمۇ سالمايدىغان، ھاكاۋۇرلۇق بىلەن غادىيىپ كۆكرىكىنى كېرىپ، پەيلىرىنى پارقىرىتىپ، كۆز - كۆز قىلىپ



يۈرۈيدىغان بوپتۇ. پوزىتسىيىلىرىنى ئۆزگەرتىپ، بۇرۇنقىدەك ھۆرمەت بىلدۈرمەيدىغان، ھەتتا ئۆز يېنىدىن ئۆتۈپ كېتىۋاتقانلىقىنى كۆرسىمۇ، كۆرمەسكە سېلىپ تۇرىدىغان بولۇپ قاپتۇ.

بۇنىڭدىن خاپا بولغان ئالتۇن قۇش : «سەلەر كۆرمىسەڭلار، مېنىڭمۇ سەلەرنى كۆرەر كۆرۈم يوق» دېگەندەك قىلىپ ئۆزىنى تېخىمۇ چوڭ تۇتۇپتۇ.

كۈنلەر ئۆتكەنسېرى ئالتۇن قۇش يالغۇزلۇق ھېس قىلىپ، ئىچى پ ۈشۈپ يىغلاپتۇ، زارلاپتۇ، بىراق ئۇنىڭ ھالىنى سورايدىغان بىرمۇ قۇش چىقماپتۇ. بۇ ئىش ئالتۇن قۇشقا تېخىمۇ ھار كەپتۇ.

نېمە قىلارنى بىلمەي، ئاخىر قۇشلارنىڭ ئالدىغا چىقىپتۇ، قۇشلار ئۇنىڭغا يەنىلا قارىماپتۇ. ئۇنىڭ بۇنىڭدىن كۆڭلى يېرىم بولۇپ، خۇددى بويىنىدىن باغلىنىپ ئەركىنلىكتىن مەھرۇم بولغاندەك ئازاپلىنىپتۇ. شۇنىڭ بىلەن ئۆز قىلمىشىغا پۇشايمان قىلغان ئالتۇن قۇش، ھەر بىر



قۇشنىڭ ئالدىغا بېرىپ سالام بېرىپ، ئۇلاردىن ئەپۇ سورايتۇ .
 قۇشلار ئۇنىڭ ئۆزىگە رىگە نلىكىنى، ئۆز خاتالىقىنى تونۇغانلىقىنى كۆرۈپ خۇشال ھالدا يەنە
 بۇرۇنقىدەك ھۆرمەت بىلدۈرۈپ، ئۆز ئارا ئىناق ئۆتۈشۈپتۇ . شۇنىڭدىن باشلاپ، قۇشلار بىر -
 بىرىنى تېخىمۇ ھۆرمەت قىلىدىغان بولۇپ كېتىپتۇ. قۇشلارنىڭ يېقىملىق سايراشلىرى، گۈللەرنىڭ
 خۇش پۇراق ھىدى تەبىئەت گۈزەللىكىگە يېڭى ھۆسن قوشۇپتۇ

كەيىك ئاپا چۆچىكىنى شۇ يەردە ئاخىرلاشتۇرۇپتۇ. قۇلاق سېلىپ ئاڭلاۋاتقان قۇشلار كەيىك
 ئانىنىڭ چۆچىكىدىن نېمە دېمەكچى بولغىنىنى چۈشىنىپ جىم بولۇشۇپ قاپتۇ . ھەممىسى لام -



جىم دېيىشمەي يەرتاستىدىن توزچاققا قارىشىپتۇ.

شۇ چاغدا كەيىك ئاپا:

بالىلىرىم، بىز ھەممىمىزنى ئاللاھ ياراتقان، ئاللاھ بەزىلەرنى چىرايلىق ياراتسا، بەزىلەرنى
 كۆرۈمسىز يارىتىدۇ؛ بەزىلەرنى ساغلام ياراتسا، بەزىلەرنى مېيىپ قىلىپ يارىتىدۇ . ئاللاھ
 خالىغىنىنى قىلىشقا قادىر، ھېچكىم ئۇنى بۇ تۈپەيلى سوراقتا تارتالمايدۇ . ئاللاھنىڭ بۇنداق
 يارىتىشىدا ھەم ھېكمەت بار . ئاللاھ بىزنى گۈزەل ۋە ساغلام قىلىپ يارا . تىقنى ئۇچۇن
 قانچىلىك شۈكۈر قىلساق ئاز . ئەمما بىز شۈكۈر قىلىش ئورنىغا باشقىلارنى سەت بولغىنى ياكى

مېيپ بولغىنى ئۈچۈن كە مستىپ ھاقارەت قىلساق ۋە كۆڭلىگە ئازار بەرسەك توغرا بولامدۇ؟ ئاللاھ قۇرئان كەرىمدە :

« سەن زېمىندا مەغرۇرانە يۈرمىگىن، (ھاكاۋۇرلۇقتىن ئايىغى ئىبلەن) يەرنى تېشىۋېتەلمەيسەن، (ھەرقانچە گىدە يىگىنىڭ بىلەن) ئېگىزلىكتە تاغلارغا تەڭلىشەلمەيسەن . يۇقىرىقى (ئىش) لارنىڭ ھەممىسى قەبىھ بولۇپ، اﷲ نىڭ دەرگاھىدا ياماندۇر.»(ئىسرا، 37~38-ئايەت)

كىشىلەردىن مەنسىتمەسلىك بىلەن يۈز ئۆرۈمگىن، زېمىندا غادىيپ ماڭمىغىن ، اﷲ ھەقىقەتەن ھاكاۋۇر، ئۆزىنى چوڭ تۇتقۇچىلارنى دوست تۇتمايدۇ .(لوقمان، 18-ئايەت) دېگەن ئەمەسمۇ بالىلىرىم؟

بۇ سۆزلەرنى ئاڭلىغان تۇزچاق شۇنداق خىجىل بولۇپ كېتىپتۇ . تېخى بايلاقاغا بالىسىنى سەت، دەپ بۇيەردىن كەتكۈزۈۋەتكىنى ئۈچۈن بەكمۇ ئۆكۈنۈپتۇ . ئاللاھنىڭ ھاكاۋۇر، ئۆزىنى چوڭ تۇتقۇچىلارنى دوست تۇتمايدىغانلىقىنى ئاڭلاپ قورققىنىدىن تىترەپ، يۈزلىرى قارىداپلا



كېتىپتۇ ۋە يىغلىۋېتىپتۇ. ئۇ يىغلاپ تۇرۇپ :

-كىيىك ئاپا ، ئەمدى ئاللاھ مېنى ياخشى كۆرمەمدۇ؟ ئۇ مېنى ياخشى كۆرمىسە مەن قانداق قىلىمەن؟ تېخى بايلاقاغا بالىسىنى سەت دەپ كۆڭلىگە ئازار بەرگەن ئىكەنمەن - دەپتۇ.

كېيىك ئاپا ئۇنىڭ يېنىغا كېلىپ ئۇنىڭ چىرايلىق پەيلىرىنى سىيلاپ تۇرۇپ :



- ئەقىللىق توزچىقىم، ئاللاھ سەن خاتالىقىڭنى تونۇپ تەۋبە قىلساڭ ۋە كەمچىلىكلىرىڭنى تۈزەتسەڭلا چوقۇم سېنىڭ خاتالىقلىرىڭنى كەچۈرىدۇ ۋە سېنى تېخىمۇ ياخشى كۆرىدۇ. بىز ھەممىمىز سېنى ياخشى كۆرىمىز، ھازىرمۇ سېنى شۇنداق ياخشى كۆرىمىزغۇ؟ پەقەت سېنىڭ بايىقى چۆچەكتىكى «ئالتۇن قۇش» تەك دوستلىرىڭدىن ئايرىلىپ، پۇشايمانغا قېلىشىڭدىن ئەنسىرەيمىز ئوماق قوزام- دەپتۇ مېھرىبانلىق بىلەن.



شۇنىڭ بىلەن كىچىك توزچاق ئۆزىنىڭ خاتالىقىنى تونۇپ يېتىپتۇ ۋە قاغا دوستىنىڭ يېنىغا بېرىپ ئۇنىڭدىن كەچۈرۈم سورايتۇ. ئۇنىڭ بىلەن يېقىن دوستلاردىن بولۇپ قاپتۇ. باشقىلارنى كەمسىتمەيدىغان، كىچىك پېئىل، كەمتەر، چىقىشقاق بولۇپ ئۆزگەرگەن توزچاقنى ھەممە بىردەك ئۆزىمۇ گۈزەل، مېجەز-خۇلقىمۇ گۈزەل دەپ ماختىشىدىغان بوپتۇ ۋە ئۇنى تېخىمۇ ياخشى كۆرۈپ ھۆرمەتلەيدىغان بولۇپ كېتىپتۇ.



ئالمىچاق ئۇخلاپ قاپتۇ

گۈزەل بىر كۈن ئاخىرلىشىپتۇ، قۇياش قىپقىزىل شەپەقلەرنى يېلىنجىتىپ تاغ كەينىگە

پېتىشقا باشلاپتۇ . قانغۇدەك ئويناپ ھارغان كىيىك بالىسى ئۆيىگە قايتىپ كەپتۇ .



ئاندىن يۈز-كۆزلىرىنى يۇيۇپ، ئاپىسى بىلەن بىللە كەچلىك تاماق يەپتۇ .

ئاستا-ئاستا قاراڭغۇ چۈشۈپ ئۇخلايدىغان ۋاقتىمۇ بويىتۇ . كىيىك بالىسى ئۇخلاش

ئۈچۈن كارۋىتىغا چىقىپتۇ .كارىۋات ئۈستىدە ياتقان كىيىك بالىسىنىڭ بۇرنىغا بىردىنلا



گۈپۈلدەپ مېزىلىك ئالما پۇرنى پۇراپتۇ.شۇنىڭ بىلەن ئۇ :

-ئاپا، ئالما يېگۈم كەلدى !-دەپتۇ.

كىيىك ئاپا ئۇنىڭغا:

-تېزىرەك ئۇخلا تاتلىق قوزام، ئالما ئاللىقاچان ئۇخلاپ بولدى، سەنمۇ ئۇخلىغىن، ئۇ

ئەتە ئويغانغان چاغدا ئاندىن يېگىن- دەپتۇ.

يا...يا...ياق....مەن ئالما يەيتتىم !-كىيىك بالىسى ئەركىلەپ خا پا بوپتۇ ۋە ئالما

راستىنلا ئۇخلاپ قالدۇمۇ يوق، قاراپ باقماقچى بوپتۇ . ئۇ شۇنداق قارىسا تەخسە ئىچىدە بىر

تال قېپقىزىل ئالما مىدىر-سىدىر قىلماستىن راستىنلا ئۇخلاپ كەتكەن ئىكەن .ھوي، ھوي ئالما



راستىنلا ئۇخلاپ قايتغۇ !

-ئاپا، ئالمىچاق ئۇخلاپ قايتۇ، مەنمۇ ئۇخلايمەن- دەپتۇ ئوماق كىيىكچاق.

شۇنىڭ بىلەن ئۇ يوتقىنى يېپىنىپ يېتىپتۇ، ئۇخلاش ئالدىدا

بىسىمىلاھىرەھمانىررەھىم.... دەپتۇ. چۈنكى ئاپىسى ھەردائىم ئۇنىڭغا :

-بالام، ئۇخلاش ئالدىدا ئاللاھنىڭ ئىسمى بىلەن ياتقىن، ئاللاھنىڭ شۇ كۈنى ساڭا بەرگەن

نېمەتلىرىگە شۈكرى ئېيتقىن، ئۇخلاش ئالدىدا قىلىدىغان دۇئالارنى ئوقۇشنى ھەرگىز

ئۇنتۇمىغىن، شۇنداق قىلساڭ ئاللاھ سېنى ياخشى كۆرىدۇ ۋە سېنى يامانلىقتىن



قوغدايدۇ، سېنى قارا باسمايدۇ، دەپ ئۆگەتكەن ئىكەن .

گەپ ئاڭلايدىغان ئوماق كىيىكچاق شۇڭا ھەردائىم ئۇخلاش ئالدىدا بىسىمىلاھ دەپ

يېتىشنى ۋە «ئى ئاللاھ ! سېنىڭ ئىسمىڭ بىلەن ئۆلىمەن ۋە تىرىلىمەن < دەپ دۇئا

قىلىشنى، ئاللاھنىڭ بەرگەنلىرىگە شۈكرى قىلىشنى ھەرگىز ئۇنتۇپ قالمايدىكەن . كىيىكچاق



ئۇ نېمە دېگەن ئەقىللىق، گەپ ئاڭلايدىغان بالا ھە !
دۇئا قىلىپ بولغاندىن كېيىن پىچىرلاپ دادىسىغا، ئاپىسىغا، ئاسم ئاندا نۇر چىچىپ
تۇرغان ئاي ۋە جىمىرلاپ تۇرغان يۇلتۇزلارغا، دەرەخلەرگە، گۈللەرگە خوش، مەن ئەمدى
ئۇخلايمەن، ياخشى چۈش كۆرۈڭلار، ئاللاھ ھەممىزنى يامانلىقتىن ساقلىسۇن ، ئاللاھقا
ئامانەت - دەپتۇ ۋە كۈلۈمسىرەپ تېزلا شېرىن ئۇيقۇغا كېتىپتۇ.



گەپ ئاڭلىماس توشقانچاق

بۇرۇن بۇرۇندىكەن، تېرىق تولۇمدىكەن، شۇ كۈنلەردە جاھاننىڭ چېتىدە، بىر جاڭگالنىڭ ئىچىدە بىر توپ توشقانلار بەكمۇ ئىناق ياشايدىكەن . بۇ توشقانلارنىڭ ئاتا-ئانىلىرى دائىم ئۇلارغا:


ئوماق توشقانچاقلىرىم، بىر- بىرىڭلار بىلەن ئىناق- ئىتتىپاق ئۆتۈڭلار، پەيغەمبەر ئەلەيھىسسالام: «بىر-بىرىڭلاردىن ئايرىلماڭلار، چۈنكى پادىدىن ئايرىلىپ قالغان قوي بۆرىگە يەم بولىدۇ.» (نەسائى رىۋايىتى) دېگەن، ناۋادا سىلەر پەيغەمبىرىمىزنىڭ بۇ نەسەتتىنى قۇلىقىڭلاردا تۇتماي، ئىتتىپاقسىز بولۇپ، بۆلۈنۈپ كەتسەڭلار چوقۇم زىيان تارتىپ قالسىلەر» دەپ نەسەت قىلىپ تۇرىدىكەن .



ئاشۇ توشقانلارنىڭ ئارىسىدا بىر كەپسىز توشقان بولۇپ، ئۇ ناھايىتى ھاكاۋۇر، قىزغانچۇق ئىكەن . باشلىقىنىڭ بۇنداق ۋەز- نەسەتلىرىگە پەقەت قۇلاق سالمايدىكەن. كۈنلەرنىڭ بىرىدە قىزغانچۇق توشقان بىر دوستى بىلەن ئوينىغىلى چىقىپتۇ ۋە بىرتال سەۋزە تېپىۋاپتۇ. بۇ توشقانچاق سەۋزىگە بەكمۇ ئامراق ئىكەن . شۇڭا سەۋزىنى كۆرۈپلا دوستىغا بەرمەي ھاپىلا-شاپىلا يەۋاپتۇ.



دوستى ئۇنىڭ بۇنداق ئاچكۆز ھەم قىزغانچۇقلىقىغا ئاچچىقى كېلىپ ئۇنى بەك قىزغانچۇقكەنسەن، دەپ ئەيىپلەپتۇ ۋە ئىككىسى ئۇرۇشۇپ قاپتۇ. شۇنىڭ بىلەن بۇ توشقان دوستىغا خاپا بولۇپ توشقانلار توپىدىن ئايرىلىپ باشقا يەرگە كېتىپ قاپتۇ.



ئۇ جاڭگاللىرىنى كېزىپ، يۇمران ئۆت - چۆپلەر بىلەن تولغان، يان تەرىپىدە بۇلاقلاردىن سۈزۈك سۇلار ئېقىپ تۇرغان بىر گۈزەل جايغا كېلىپ قاپتۇ - دە، ئىچ - ئىچىدىن خۇشال بولۇپ، بۇ يەرنى ماكان تۇتۇپ، ئۆزى يالغۇز ياشاشقا باشلاپتۇ. توشقانچاق كۆڭلىدە ئەمدىگۈ ھېچكىم مېنى ئاۋارە قىلالماس، مېنى باشقۇرىدىغان، مەن بىلەن ئۇرۇشىدىغان ھېچكىم يوق، ئۆزۈم يالغۇز خوشال - خورام ياشايدىغان بولدۇم، دەپ ئويلاپ قېن - قېنىغا پاتمايلا قاپتۇ.



توپتىكى توشقانلار تېزلا كەپسىز توشقاننىڭ يوقلۇقىنى كۆرۈپ، ئۇنىڭدىن ئەنسىرىشىپ، تەرەپ - تەرەپتىن ئىزدىشىپتۇ. شۇ ۋاقىتتا ئىككى توشقان ئۇ بەگباش توشقاننى ئىزدەپ ھېلىقى يايلاقتىن تېپىپتۇ.

ئىزدەپ كەلگەن توشقان دوستى ئۇنىڭغا ناماقۇل بولۇپ :

- مېنى كەچۈرگىن، مەن خاتا قىلىپتەن. بىز سېنى كۆپ ئىزدەپ، ئاخىر بۇ جايدىن تاپتۇق. يۈر دوستۇم، توپقا قايتايلى. يالغۇز يۈرسەڭ بەك خەتەرلىك، ئا-ئاناڭ سەندىن بەكمۇ ئەنسىرەۋاتىدۇ- دەپتۇ.

- مەن توپتىن ئايرىلىپ تولىمۇ بەختىيار ياشاۋاتىمەن، ھېچ نەرسىگە ھاجىتىم چۈشمەيدۇ قاراڭلار، بۇ يايلاق نېمە دېگەن ياخشى! - دەپتۇ ئۇ توشقان.

بۇنى ئاڭلىغان توشقان دوستلىرى :

- دوستۇم، سەن ئۇنداق دېمىگىن، بۇ جاي قانچە ياخشى بولغان بىلەن دۈشمەنلىرىمىز كۆپ، بۇ يەردە توپتىن ئايرىلىپ يېگانە يۈرسەڭ، ھامان بىر كۈنى ئاچكۆز بۆرىنىڭ دامغا چۈشۈپ قالسىن. ئەجىبا دوست- بۇرادەرلىرىڭنى، ئۆيۈڭنى سېغىنىدىڭمۇ؟- دەپ نەسبەت قىپتۇ.



توشقان بۇرۇنقى ئىناق- ئىجىل توشقانلار ئائىلىسىنى شۇنداق سېغىنغان بولسىمۇ، ئەمما

ئىچىدە:

بۇلار مېنىڭ بۇ يەردىكى بەختىيار تۇرمۇشۇمغا ئىچى تارلىقى كېلىپ، بۇرنىڭ ھەيۋىنى كۆرسىتىپ، مېنى بۇ گۈزەل ماكانىدىن ئايرىپ، ئۆزلىرى كېلىپ ئورۇنلاشماقچى بولسا كېرەك، دەپ ئويلاپتۇ ھەمدە توپقا قوشۇلۇشنى رەت قىپتۇ.

كەپسىز توشقاننىڭ دوستلىرى كېتىپ ئۇزۇن ئۆتمەي، يايلاققا بىر بۆرە كەپتۇ. بۆرە توشقاننى كۆرۈپتۇ - دە، قوغلاپتۇ.



قىزغانچۇق توشقان قورققىنىدىن پۈتۈن كۈچى بىلەن قېچىپتۇ، قېچىپتۇ... قېچىپ كېتىۋېتىپ دوستلىرى بىلەن بىللە كەتمىگىنىگە ۋە باشلىقنىڭ توپتىن ھەرگىز ئايرىلماڭلار، دەپ قىلغان نەسەتتىگە قۇلاق سالماي ئۆزبېشىمچىلىق قىلغىنىغا قاتتىق پۇشايمان قىپتۇ. قايىققا قاچسىمۇ، قانچە تېز يۈگۈرسىمۇ بۇرىدىن قۇتۇلۇشقا كۆزى يەتمەپتۇ ۋە ئەمدى بۇرىگە يەم

بولدىغان بولدۇم، ئەگەر دوستلىرىم بىلەن بىللە بولغان بولسام بۇنداق كۈنگە قالمىغان بولاتتىم، دەپ زار-زار يىغلاپتۇ.



بۆرە ئۇنىڭغا يېقىنلاپ، ئۇنى تۇتۇۋالايلا دېگەن چاغدا تۇيۇقسىز بىر چىرايلىق ئات پەيدا بوپتۇ-دە، يۈگۈرۈپ كەلگەن پىتى بۆرنى سۈر- توقاي قىلىپ قوغلىۋېتىپتۇ. شۇنىڭ بىلەن توشقانچاق بۆرىدىن قۇتۇلۇپ قاپتۇ. كەينىدىنلا بىر توپ توشقانلار يىراقتىن يۈگۈرۈشۈپ كېلىشكە باشلاپتۇ. ئەسلىدە ئۇنىڭدىن خاتىرجەم بولالمىغان توشقانلار ئۇنى يەنە ئۆيىگە قايتۇرۇپ كېتىش ئۈچۈن كەلگىنىدە ئۇنىڭ بۆرىگە ئۇچراپ قالغىنىنى كۆرۈپ، توشقاننى قۇتقۇزۇش ئۈچۈن ئاتنى ياردەمگە چاقىرغان ئىكەن.



توشقان دوستلىرىنى كۆرۈپ خوشال بولغىنىدىن يىغلاپ كېتىپتۇ، ئۇلارنىڭ ئۆزىنى بۆرىدىن قۇتۇلدۇرۇپ قالغىنى ئۈچۈن كۆپ رەھمەت ئېيتىپتۇ. ئۇ دوستلىرى بىلەن كۈلۈشۈپ تۇرغاندا توشقان ئانا ئۇنىڭ يېنىغا كېلىپ ئۇنىڭ بېشىنى سىلاپ تۇرۇپ :

بالام، مەن قانچە رەت سىلەرگە پەيغەمبىرىمىزنىڭ « بىر-بىرىڭلاردىن ئايرىلماڭلار، چۈنكى پادىدىن ئايرىلىپ قالغان قوي بۆرىگە يەم بولىدۇ. » دېگەن قىممەتلىك ھەدىسىنى سۆزلەپ بېرىپ، ئەگەر سىلەر پەيغەمبىرىمىزنىڭ بۇ نەسىھىتىنى قۇلىقىڭلاردا تۇتماي، ئىتتىپاقسىز بولۇپ، بۆلۈنۈپ كەتسەڭلار چوقۇم زىيان تارتىپ قالسىلەر، دېمىگەنمىدەم؟ مانا قارا، نېمە

دېگەن قورقۇنۇچلۇق ! بۇندىن كېيىن بۇنداق بەغباشلىق قىلمىغىن، بۇ ئىشتىن قاتتىق ئىبرەت ئالغىن، دەپتۇ.



توشقانچاق خىجىل بولۇپ :

ئەمدى ئىككىنچىلەپ بۇنداق باشباشتاقلق قىلمايمەن، سىزنىڭ ۋە پەيغەمبىرىمىزنىڭ نەسەتتىنى قۇلۇقىمدا چىڭ تۇتۇپ، ئەمەل قىلىمەن - دەپتۇ. شۇندىن كېيىن توشقانچاق



توشقانلارنىڭ قېشىغا قايتىپ كەپتۇ . شۇ نەسەتلەرنى ۋە ساۋاقلارنى ئېسىدىن چىقارماي، يامان ئادەتلەرنى تۈزىتىپتۇ ۋە توشقانچاقلار بىلەن بىللە خوشال - خورام ، تىنىچ تۇرمۇش كەچۈرۈپتۇ.

بىلال باتۇر



بىلال باتۇر

بار ئىكەنۇ، يوق ئىكەن، ئاچ ئىكەنۇ، توق ئىكەن، ئاچنىڭ غېمى ئاچلىقتا، توقنىڭ غېمى يوق ئىكەن. شۇ زامانلاردا بىر گۈزەل شەھەر بولغان ئىكەن. ئادەملەر خاتىرجەم، ئىناق-ئىتتىپاق ياشايدىكەن، ھەممىسى ئاللاھقا ئىبادەت قىلىدىكەن، قىز-ئاياللار ياغلىق ئارتىپ چىرايلىق كۆڭلەكلەرنى كىيىدىكەن، دادىلار، بوۋايىلار، كىچىك ئوغۇللار ناماز ئوقۇش، ئىلىم



ئۆگۈنۈش ئۈچۈن مەسچىتلەرگە بارىدىكەن .

كۈنلەرنىڭ بىرىدە ئەنە شۇ شەھەردە ئوماق بىر ئوغۇل بوۋاق تۇغۇلۇپ، ئاتا- ئانىسى

ئۇنىڭغا «بالا» دەپ ئىسىم قويۇپتۇ . ئۇ كىچىكىدىنلا ناھايىتى

باتۇر، قەيسەر، ئاقكۆڭۈل، ئەدەپلىك بالا بولۇپ ئۆسۈپتۇ . شۇڭا ھەممەيلەن ئۇنىڭغا ئامراقلىق

قىلىپ ئەركىلىتىپ < بالال باتۇر > دەپ ئاتىشىدىغان بوپتۇ . بالال باتۇر ھەردائىم

قۇشلار، ھايۋاناتلار بىلەن ئوينىدايدىكەن، ئۇلارنى قوغدايدىكەن، ئۇلارغا ئۆي ياساپ

بېرىدىكەن. قۇشلار، ھايۋانلارمۇ بالال باتۇرغا بەك ئامراق ئىكەن . بالال باتۇر دادىسى، ئاپىسى

ۋە يەنە بىر ئوماق سىڭلىسى بىلەن بىللە خوشال- خورام، بەختلىك ياشايدىكەن .



دادىسى ئۇنىڭغا ئات مېنىشىنى، قېلىچۋازلىقنى

ئۆگەتسە، بىلىملىك، تەقۋادار ئاپىسى بالال باتۇر بىلەن سىڭلىسىغا ياخشى قاراپ، ئۇلارنى

تەربىيەلەيدىكەن، قۇرئان ئۆگىتىدىكەن، بىللە ناماز ئوقۇيدىكەن، ئۇلا رىزى- بىرىگە شۇنداق



ئامراق ئىكەن.

كۈنلەر ئۆتۈپتۇ، ئايىلار ئۆتۈپتۇ، بالىلار باتۇر بويلىرى ئېگىز، كۈچلۈك، بەستلىك، ياراملىق بىر بالا بولۇپ قاپتۇ. گۈزەل كۈز كۈنلىرىنىڭ بىرىدە بالىلار ئۆزى يالغۇز ئېتىنى مېنىپ، ئوقيا ۋە نەيزىلىرىنى ئېسىپ يىراق جاڭگاللىققا قاراپ ئاتلىنىپتۇ، ئۇ يەردە ئۇزۇنغىچە تۇرۇپ قاپتۇ. بىر كۈنى بالىلار باتۇر ئۇخلاۋاتقاندا تۇيۇقسىزلا كەپتەرنىڭ بۇقۇلىدىغان ئاۋازىنى ئاڭلاپتۇ ۋە چۆچۈپ ئويغىنىپ كېتىپتۇ. ئۇ كۆزىنى ئېچىپ شۇنداق قاراپ، خەۋەرچى كەپتەرنىڭ يېنىدا جىددىيلەشكەن ھالدا تۇرغانلىقىنى كۆرۈپتۇ، بالىلار باتۇر نىڭ كۆڭلى نېمىنىدۇر تۇيغاندەك



بىرقىسىما بولۇپتۇ. كەپتەر ئالدىراپ ئۇنىڭغا :

- دوستۇم، تېز بولغىن ! يۇرتىمىزغا چوڭ بالا كەلدى ! بىر قانخور يالماۋۇز پەيدا

بولۇپ، 10 كۈندىن بېرى شەھەردە قاتتىق بۇزغۇنچىلىق ۋە قىرغىنچىلىق قىلىشقا

باشلىدى، قانچىلىغان ئادەملەرنى، ھايۋانا تالارنى، قۇشلارنى ئۆلتۈردى، سېنىڭ ئاتا-

ئاناڭ، سىڭلىڭ ۋە نۇرغۇن قېرىنداشلىرىڭنى كەڭرى مەيدانغا توپلاپ تاشقا

ئايلىنىدۇر، ۋەتتى. چۈنكى ئۇلار ئۇ يالماۋۇزغا بويسۇنماي، ھەق ئۈستىدە مۇستەھكەم تۇرغان

ئىدى. ئۇ يالماۋۇز ئەسلى ئىبلىسنىڭ دوستى بولۇپ، كىمكى ھەق سۆز < لائىلاھە ئىللە لىلاھ > نى

قىلسا ئۇنىڭ كۈچ - قۇۋۋىتى ئاجىزلاپ كېتىدىكەن ۋە شۇنى دۈشمىنىم دەپ قاراپ كۆزدىن

يوقاتماقچى بولىدىكەن سەن دەرھال قايتىپ يالماۋۇزنى

يوقتىشىڭ، داداڭنى، ئاپاڭنى، سىڭلىڭنى ۋە بارلىق قېرىنداش - ھەم شىرىلىرىڭنى قۇتقۇزۇشنىڭ

كېرەك بىلال باتۇر ! سەن چوقۇم قىلايسەن، ئاللاھ ساڭا ياردەم بېرىدۇ، ئاللاھ يولىدىكى

دوستلىرىڭ ۋە بىز ھەممىمىز ساڭا ياردەم بېرىمىز ! - دەپتۇ كەپتەر بىلال باتۇرغا ئۈمۈد بىلەن

تىكىلىپ تۇرۇپ.

قەھىر - غەزەپكە تولغان بىلال باتۇر شۇ ھامان يۇرتىغا قاراپ ئاتلىنىپتۇ، ئاق ئېتىنى

مىنىپ، قېلىچنى ئېسىپ يالما ۋۇزنى ئۆلتۈرۈشكە ۋە ئاتا -

ئانىسىنى، سىڭلىسىنى، قېرىنداشلىرىنى، پاك تۇپرىقىنى ئىبلىس ۋە يالماۋۇزنىڭ چاڭگىلىدىن

قۇتقۇزۇشقا نىيەت قىپتۇ . بىردەمدىلا سان - ساناقسىز كەپتەرلەر ۋە تۈرلۈك قۇشلار، ھايۋانلار

ئۇنىڭ ئەتراپىغا توپلىشىپ زور بىر قوشۇن ھاسىل بوپتۇ . بىلال باتۇر < بىسىمىلاھ > دەپ ئۇلارنى

باشلاپ يالماۋۇزنى قۇتقۇزۇش ئۈچۈن ئاتلىنىپتۇ . قۇشلار ئۇنىڭ ئەتراپىدا ئۇچۇپ شېئىرلار

ئوقۇپتۇ:

ئۇلار ئەنە شۇنداق ھەيۋەت بىلەن مېڭىپ يېرىم يولغا كەلگەندە، يىراقتىن ئىنتايىن

تېز يۈگۈرۈپ كېلىۋاتقان بىر شىرنى كۆرۈپتۇ . شىر كېلىپلا بىلال باتۇرغا :



-بىلال باتۇر، يالماۋۇز ئىنتايىن كۈچلۈك، سىلەر ھەرقانچە كۆپ بولغان بىلەنمۇ ھەرگىز ئۇنى يوقىتالمايسىلەر. ئۇنىڭغا قېلىچ- نەيزە، قورال- ياراق كار قىلمايدۇ، چۈنكى ئۇنىڭ جېنى ئۇنىڭ تېنىدە ئەمەس، قاراڭغۇ بىر ئورمانلىقتىكى ئۇنىڭ قورقۇنۇچلۇق كەپسىدە، بىر قۇتتىن ئىچىدە ساقلنىدىكەن. ئۇ قاراڭغۇ ئورمانلىققا ھېچبىر ئىنسان- ياكى ئۇچار قۇش- ھايۋانات يېقىن يوللىيالمايدىكەن، ئۇ ئورمانلىقنىڭ قەيەردە ئىكەنلىكىنىمۇ ھېچكىم بىلمەيدىكەن-



دەپتۇ.

بۇنى ئاڭلىغان ھايۋانات ۋە ئۇچار قۇشلار تەۋرەپ كېتىپتۇ، ھەممە ئەمدى قانداق

قىلىش كېرەك؟ دەپ ئويغا چۆكۈپتۇ. بىلال باتۇر ئىشەنچ ۋە ئۈمۈد بىلەن :

-ئۇ ھەرقانچە كۈچلۈك بولسىمۇ، ئاللاھنىڭ كۈچ- قۇۋۋىتى ئالدىدا ئەرزىمەس

نەرسە. ئۇنىڭ جېنى ئۇنىڭ تېنىدە بولمىغان بىلەن، ئاللاھنىڭ ئىلكىدە. ئىنشا ئاللاھ ئۇنىڭ

ئاشۇ ئىپلاسى جېنىنى چوقۇم ئالىمىز ! -دەپتۇ.

قۇشلار، ھايۋاناتلار خوشاللىقتىن قىقاس - سۈرەن سېلىشىپ، توغرا ! ئۇنىڭ ئىپلاس

جېنىنى چوقۇم ئالىمىز ! چوقۇم ئالىمىز دەپ ۋارقىرىشىپ كېتىپتۇ . بۇ ۋاقىتتا كۈن

ئولتۇرۇپ، كەچ كىرىپ قاپتۇ، بىلال باتۇر باشقىلارنى ئارام ئېلىپ، كېچىنى مۇشۇ يەردە

ئۆتكۈزۈشكە بۇيرۇق قىلىپ، ئۆزى يېقىن ئەتراپتىكى بىر بۇلاق بويىدا تاھارەت ئېلىپ ناماز

ئوقۇپتۇ، كېچىچە ناماز ئوقۇپ چىقىپتۇ ۋە يالماۋۇزنى ئولتۇرۇش ئۈچۈن ئاللاھتىن ياردەم



تېلەپ دۇئا قىپتۇ.

بىر چاغدا ئۇخلاپ قاپتۇ ۋە چۈش

كۆرۈپتۇ. چۈش دە كىمدۇر ئۇنىڭغا : « بىلال باتۇر ! غەم قىلما، رەببىڭ سەن بىلەن بىرگە . ئۇ

يالماۋۇزنىڭ جېنى ساقلىنىۋاتقان قاراڭغۇ ئورمانلىققا بىز سېنى باشلاپ بارىمىز . ئەتە سەھەردە

بىر چوڭ قۇش سېنى ئالغىلى كېلىدۇ، سەن ئۇنىڭ ئۈستىگە مىنگىن، ئۇ سېنى بارىدىغان

مەنزىلىگە باشلاپ بارىدۇ » دەۋاتقۇدەك... بىلال باتۇر ئۇيقۇسىدىن ئويغىنىپ ئاللاھقا ھەمدۇ-

سانا ئېيتىپتۇ، بامدات نامىزىغا تۇرۇپتۇ . راست دېگەندەك كۈن چىققاندىن كېيىن يوغان بىر

قۇش ئۇلارنىڭ بارگاھىغا كېلىپ قونۇپتۇ ۋە بىلال باتۇرغا قاراپ تۇرۇپتۇ .



بىلال باتۇر باشقىلارنى مۇشۇ يەردە ئۆزىنى ساقلاشقا بۇيرۇپ، قۇشنىڭ ئۈستىگە چىقىپ قورقۇنۇچلۇق قاراڭغۇ ئورمانلىققا قاراپ ئاتلىنىپتۇ. ئۇلار ئۇچۇپتۇ، ئۇچۇپتۇ... بىر چاغدا ئوت دەرياسىدىن ئۇچۇپ ئۆتۈپتۇ، ئوت دەرياسىدىن تاغدەك ئوت دولقۇنلىرى چاچراپ تۇرغۇدەك. بىر چاغدا مۇز دەرياسىدىن ئۇچۇپ ئۆتۈپتۇ، مۇز دەرياسىدىن ئۆتكۈچە توڭلاپ قېتىپ قالايلا دەپتۇ، بىلال باتۇر يالماۋۇزنى يوقىتىش ئۈچۈن ئۇ سوغۇققا بەرداشلىق بېرىپتۇ. يەنە بىر چاغلاردا شامال دەرياسىدىن ئۆتۈپتۇ، قاتتىق شامال - بوراننىڭ دەھشىتى بىلال باتۇرنى ئۇچۇرۇپ، بەدىنىنى ئۆتمە - تۈشۈك قىلىۋەتكىلى تاسلا قاپتۇ، بىراق ئۇ يەنىلا چىداپتۇ. قۇش ئون - تىنسىز ئۇچۇپ كېتىۋېرىپتۇ. يەنە بىر چاغلاردا ئۇلار بىر قاراڭغۇلۇققا يېقىنلاپ قاپتۇ.



بىلال باتۇر كۆڭلىدە ئاشۇ قاراڭغۇ ئورمانلىققا يېقىنلاپ قالغان ئوخشايىمىز دەپ ئويلاپتۇ، دېگەندەك قۇش ئۇچۇپ ئاشۇ قاراڭغۇ ئورمانلىقنىڭ ئالدىدا توختاپتۇ ۋە ئۇنى چۈشۈرۈپتۇ. بىلال باتۇر يەرگە چۈشكەندىن كېيىن

-بالال باتۇر، بۇندىن كېيىنكى يولۇڭنى ئەمدى سەن ئۆزۈڭ يالغۇز باسسەن . دىققەت قىلغىن، ئورمانلىق ئىنتايىن قورقۇنۇچلۇق ۋە قورقۇنۇچلۇق مەخلۇقلار بار، سەن ئىچكىرىلەپ كىرىۋەرسەڭ ئورماننىڭ قاق ئوتتۇرىسىدا بىر كەپە بار، يالماۋۇزنىڭ جېنى ئاشۇ كەپىدىكى تورۇسقا ئېسىلغان بىر قۇتنىڭ ئىچىدە. سەن شۇ قۇتنى ئالغان ھامان دەرھال بۇ يەرگە قايتىپ كەل، مەن سېنى كۈتۈپ تۇرىمەن. ئاللاھ ساڭا ياردەمچى بولسۇن- دەپتۇ.

بالال باتۇر شۇنداق قىلىپ قاراڭغۇ ئورمانلىققا «بىسىمىلاھ» دېگىنىچە ئىچكىرىلەپ كىرىپتۇ. ئورمانلىقنىڭ ھەممە يېرىدىن قورقۇنۇچلۇق ئاۋازلار كېلىپ تۇرىدىكەن. بالال باتۇر



مېڭىۋېرىپتۇ. بىر چاغدا غەلىتە نەرسىلەرنىڭ شىلدىرىلغان ئاۋازى ئاڭلىنىپتۇ، بىردەمدىلا ئۇنىڭ ئەتراپىنى ئىنتايىن چوڭ زەھەرلىك يىلانلار قاپلىۋاپتۇ. بالال باتۇر قېلىچىنى چىقىرىپ يىلانلارنى بىر- بىرلەپ ئۆلتۈرۈپتۇ. يەنە ئالدىغا قاراپ مېڭىپتۇ. بىر چاغدا ئۇ ئۆزىگە بىرنەرسىلەرنىڭ يامشىۋاتقانلىقىنى ھېس قىپتۇ، سان- ساناقسىز زەھەرلىك چايانلار ئۇنى ئوربۇۋالغان ئىكەن ! بالال باتۇر < لا ئىلاھە ئىللە لىلاھ > دەپ قورقماستىن مېڭىۋېرىپتۇ، زەھەرلىك چايانلار پۈتۈن كۈچى بىلەن ئۇنىڭغا زەھەرلىك نەشتىرىنى سانجىغان بولسىمۇ، ئۇنىڭغا قىلچە كار قىلماپتۇ، بەلكى ئۆزلىرى ئۆلۈشكە باشلاپتۇ ۋە بىر- بىرلەپ ئۆلۈپ تۈگەپتۇ. يەنە مېڭىۋېرىپتۇ، بىر چاغدا ئۇنىڭغا يەنە قاپقارا، يىرىك بىر

نەرسەلەر ياماشقىلى تۇرۇپتۇ، بىلال باتۇر زەھەرلىك ئۆمۈچۈكلەر ئىكەنلىكىنى كۆرۈپتۇ ۋە يەنە
< لائىلاھە ئىللە لىلاھ > دېگىنىچە مېڭىيۇپتۇ... ئۆمۈچۈكلەرنىڭ زەھىرى ئۇنىڭغا يەنە زىيان
يەتكۈزەلمەپتۇ ۋە ئۆلۈشكە باشلاپتۇ. دەل شۇ چاغدا بىلال باتۇرنىڭ ئۈستىدە ساڭگىلاپ تۇرغان
دەرەخ شېخى قورقۇنۇچلۇق بىر ئاۋاز چىقىرىپلا ئۇنىڭغا ئۇرۇلۇپتۇ، بىلال باتۇرنىڭ پۈتۈن-
بەدىنى ماغدۇرسىزلىنىپ، كۆز ئالدى قاراڭغۇلىشىپ ئاستا- ئاستا يەرگە يىقىلىپتۇ.... بىر چاغلاردا
ئۇ كىمىنىڭدۇر چاقىرغان ئاۋازىنى ئاڭلىغاندەك بولۇپ تۇرۇپتۇ، ئاپسىسنىڭ ئاۋازىدەك قىلامدۇ
نېمە؟ شۇنداق ئاپسىسكەن، ئۇ شېئىر ئوقۇۋېتىپتۇ:

بىلال باتۇر، بىلال باتۇر

قېلىچنى ئوينىتۇر.

يالىماۋۇزنى يوقىتىپ،

ھەممىمىزنى شاد ئېتىۇر.

بىلال باتۇر، بىلال باتۇر،

قوپ ئورنۇڭدىن، تېز دەس تۇر!

ۋەھشى دۈشمەنگە يەنە

سەندىن باشقا كىم تېتىۇر!

بىلال باتۇر شۇ ئاۋازلارنىڭ تۈرتكىسىدە قىيىلىپ تۇرۇپ كۆزلىرىنى ئارانلا ئېچىپتۇ ۋە



خىرە-خىرە يورۇقلۇق ئىچىدە ئاپىسىنى كۆرۈپتۇ !
ئاپىسى بىلەن بىللە تۇرغۇدەك، ئاپىسى ئۇنىڭغا :

جېنىم بالام، ئورنۇڭدىن تۇرغىن، تېز يۇرتۇڭنى ۋە قېرىنداشلىرىڭنى يالماۋۇزنىڭ ئىبلىس
چاڭگىلىدىن قۇتۇلدۇرغىن ! ئاللاھ ساڭا ياردەم قىلىدۇ ئوغلۇم ! ئاللاھنىڭ ئىسمى بىلەن
ئورنۇڭدىن تۇرغىن !تۇرغىن.....-دەۋاتقۇدەك.


بىلال باتۇر بىردىنلا كۈچ- قۇۋۋەتكە تولۇپتۇ ۋە < بىسىملاھ > دەپلا كۆزلىرىنى چوڭ
ئېچىپتۇ، ئورنىدىن دەست تۇرۇپتۇ ۋە ئورمانغا قاراپ ئىچكىرىلەپ مېڭىپتۇ ! نۇرغۇن
قورقۇنۇچلۇق نەرسىلەرنى بىر- بىرلەپ يوقىتىپ، ئاخىر ئورمانلىقنىڭ ئوتتۇرىسىدىكى



يالماۋۇزنىڭ كەپسىنى تېپىپتۇ . بىلال باتۇر كەپە

ئىچىگە كىرىپ يالماۋۇزنىڭ جېنى بار قۇتىنى ئاپتۇ ۋە دەرھال يېنىپ چىقىپ ئورمانلىق
سىرتىغا قاراپ يۈگۈرەپتۇ. ئورمانلىق سىرتىدا قۇش ئۇنى ساقلاپ تۇرغان ئىكەن . بىلال باتۇرنى

ۋە ئۇنىڭ قولىدىكى قۇتنى كۆرگەن قۇش ئىنتايىن خۇشال بوپتۇ ۋە بلال باتۇرغا تېز ماڭايلى، دەپلا ئۇنى ئۈستىگە مىندۈرۈپ، ئۇلارنىڭ بارگاھىغا قاراپ مېڭىپتۇ. قۇشلار، ھايۋانلار ئۇلارنى تاقەتسىزلىك بىلەن ساقلىشىپ تۇرغان ئىكەن. بلال باتۇرنى كۆرۈش بىلەن تەڭ ھەممىسى خوشاللىقتىن ۋارقىرىشىپ، يىغلىشىپ كېتىپتۇ. قۇش بلال باتۇرنى يەرگە چۈشۈرگەندىن كېيىن، بۇنى ئېلىپ تېز شەھەرگە قايتقىن، ئاندىن يالماۋۇزنى كۆرگەن ھامان، ئۇنىڭغا كۆرسىتىپ تۇرۇپ قۇتنى ئېچىپ، ئۇنىڭ ئىچىدىكى كىچىك قۇرۇتنى مېچىپ ئۆلتۈرگەن، شۇنداقلا يالماۋۇز ئۆلدۈ، كۆپ دىققەت قىل، ئۇ قۇتنى تارتىۋالسىمۇن - دەپتۇ.



شۇنداق قىلىپ بلال باتۇر شەھەرگە قاراپ مېڭىپتۇ، شەھەرگە يېقىنلاپ كەلگەنچە گۈزەل يۇرتىنىڭ خارابىلىكىگە ئايلىنىپ قالغانلىقىنى، ھەممە يەرنى ئىس - تۈتەكلەر قاپلاپ، يىغا - زارىلەر ئاڭلىنىۋاتقانلىقىنى كۆرۈپتۇ، تاشقا ئايلىنىۋېتىلگەن كىشىلەرنى



كۆرۈپتۇ.

بىلال باتۇر قەھىر - غەزەپ بىلەن ئېتىنى

چاپتۇرغان پېتى شەھەرگە كىرىپتۇ، شەھەردىن ئۇچۇپ چىققان بىر قۇش ئۇنىڭغا يالماۋۇزنىڭ بار يېرىنى دەپ بېرىپتۇ. بىلال باتۇر ئۇنىڭ يېنىغا قاراپ ئۇچقاندەك ئات چاپتۇرۇپتۇ. ۋەھشىي يالماۋۇز ئاغزىلىرىدىن ئوت پۈركۈپ ئۆيلەرنى كۆيدۈرۈۋاتقان ئىكەن . ئۇ بىلال باتۇرنى

كۆرۈپلا كۆزلىرى چەكچىيىپ كەتتى، ئۇنىڭ قولىدىكى ئۆزىنىڭ جېنى بار قۇتۇنى كۆرۈپ

تېخىمۇ بەك ۋەھشىيلىكى تۇتۇپتۇ ۋە ئات ئۈستىدە ئولتۇرغان بىلال باتۇرغا ئېتىلىپتۇ . بىلال

باتۇر دەرھال قۇتۇنى ئېچىپ، قۇتۇدىكى رەزىقى قارا قۇرۇتۇنى مېچىپلا ئۆلتۈرۈپتۇ ! شۇنىڭ

بىلەن قانخور يالماۋۇز ئاستا - ئاستا ئېلىپ، تۈزۈپ يەرگە چۈشۈپتۇ ۋە قاپقارا بىر ئوچۇم كۈلگە

ئايلىنىپ قاپتۇ، كەينىدىنلا كۈچلۈك بىر قۇيۇن پەيدا بولۇپ ئۇنىڭ كۈلىنى ئۇچۇرۇپ، كۆككە

سورۇۋېتىپتۇ! شۇنداق قىلىپ يالماۋۇز ئاخىرى يوقىتىلىپتۇ!



تاشقا ئايلانغان كىشىلەر يالماۋۇز ئۆلۈشى بىلەن تەڭلا ئەسلىگە كەپتۇ ۋە بىر-بىرى بىلەن قۇچاقلىشىپ كۆرۈشۈپ، ئاللاھقا تەشەككۈرلەر ئېيتىشىپتۇ. يىراقتىن بلال باتۇرنىڭ ئاتا-ئانىسى، سىڭلىسى يۈگۈرۈپ كەلگەن پېتى ئۇنى قۇچاقلاپ، باغرىغا بېسىپتۇ. ھەممە كىشىلەر ئۆزلىرىنى ۋە يۇرتىنى يالماۋۇزدىن قۇتقۇزغان كىچىك بلال باتۇرغا ئاپرىنلار ئېيتىپ، ئۇنىڭغا دۇئا قىپتۇ، قۇشلار، ھايۋاناتلار ئۇنى كۆتۈرۈشۈپ، تەنتەنە قىپتۇ، شەھەر گەرچە خارابىلىككە ئايلانغان بولسىمۇ، غەلبە خوشاللىقى ۋە كۈلكە سادالىرى ئىچىدە قاينام- تاشقىنلىققا چۆمۈپتۇ.

مَنْ بَنَى مَسْجِدًا لِيَتْلِي بِهِ وَجْهَ
 اللَّهِ، بَنَى اللَّهُ لَهُ مِثْلَهُ فِي الْجَنَّةِ
 "Whoever builds a mosque for Allah's pleasure,
 Allah will build one like that place for
 him in Jannah."



شەھەردىكى كىشىلەر تېزلا ئۆيلىرىنى ۋە مەسچىتلىرىنى

يېڭىلاپ سېلىپتۇ. كىشىلەر بۇرۇنقىدەكلا مەسچىتلەرگە بېرىپ خاتىرجەم نامازلىرىنى


ئوقۇپتۇ، شەھەرنى تېخىمۇ گۈزەل، پاكىزە، ئىمان - ئېتىقاد، گۈزەل ئەخلاق، تەقۋالىققا، ئىلىم -

مەرىپەتكە، ياخشىلىققا تولغان ئىللىق ماكانغا ئايلاندۇرۇپتۇ .



بىلال باتۇر ئاتا - ئانىسى، سىڭلىسى بىلەن

بىللە يەنە بۇرۇنقىدەك خۇشال - خورام، بەختلىك ھايات كەچۈرۈپتۇ.



كچىك ياۋا ئۆردەك چۈجىسىنىڭ ھېكايىسى

1. سەت ياۋا ئۆردەك چۈجىسى



بۇرنقى زاماندا گۈزەل بىر يېزىدا، بىر

ئورمانلىق، ئورمانلىقتا بىر كىچىك كۆل بار ئىكەن. يىراق جەنۇبتىن كەلگەن ياۋا

ئۆردەكلەر بۇ كۆلنى ماكان تۇتقان ئىكەن.



باھار كۈنلىرىنىڭ بىرىدە بىر ياۋا ئۆردەك

ئاپا شۇ كۆل بويىدىكى قومۇشلۇقتا تۇخۇم بېسىپ چىقىرىپتۇ. «ۋاق!

ۋاق!» بىرىنچى تۇخۇم يېرىلىپ، بىر ياۋا ئۆردەك چۈجىسىنىڭ بېشى چىقىپتۇ. «ۋاق!

ۋاق!» ئىككىنچى تۇخۇم يېرىلىپ ئۇنىڭدىنمۇ بىر ياۋا ئۆردەك چۈجىسى

چىقىپتۇ. «ۋاق! ۋاق!» ئۈچۈنچى تۇخۇم يېرىلىپ، ئۇنىڭدىنمۇ يەنە بىر ياۋا ئۆردەك

چۈجسى بېشىنى چىقىرىپتۇ. بۇلار بىر-بىرىدىن ساپسىپىرىق، تۈكلۈرى چىرايلىق ئوماق



چۈجىلەر ئىكەن . يەنە بىر تۇخۇم بولسا تېخىچە

يېرىلماپتۇ.

بىر كۈن ئۆتۈپتۇ، ئىككى كۈن ئۆتۈپتۇ، بۇ تۇخۇم ئاخىرى يېرىلپتۇ، ۋا يىيە ! نېمە

دېگەن يوغان، نېمە دېگەن سەت نېمە بۇ؟ تۇخۇمدىن چىققان بۇ ياۋا ئۆردەك


چۈجسى باشقا چۈجىلەرگە پەقەتلا ئوخشىمايدىكەن .



ئاكا-ھەدىلىرى ئۇنى ياقتۇرماپتۇ، قوشنىلىرىمۇ

ئۇنى زاڭلىق قىلىشىپ : «سەن بەك سەت نېمەكەن سەن !» دېيىشىپتۇ. كۆپچىلىكنىڭ

ھەممىسى ئۇنى «سەت ئۆر دەك چۈجسى < دەپ چاقىرىپتۇ .



كىچىك ياۋا ئۆردەك چۈجىسى ئاستا- ئاستا چوڭ بوپتۇ، باشقىلاردەك قانات قېقىپ
ئۇچالايدىغانمۇ بوپتۇ . بىراق ھەممەيەن يەنىلا ئۇنى سەت دەپ




ياراتماي، ئارىسىغا ئېلىشىنىمۇ خالىماپتۇ . بىر كۈنى
كىچىك ياۋا ئۆردەك چۈجىسى ئۇلار بىلەن ئوينىماقچى بو لغاندا ئۇلار يەنە ئۇنىڭغا
سوغۇق مۇئامىلە قىلىپ، سەت دەپ كۆڭلىگە ئازار بېرىپتۇ، ئۇنىڭ كۆڭلى شۇنداق
يېرىم بوپتۇ ۋە ئۇلاردىن ئايرىلىپ يىغلىغان پىتى ئۆيىگە قايتىپ كەپتۇ .



ئۆردەك ئاپا بالىسىنىڭ يىغلاپ كىرىپ

كەلگەنلىكىنى كۆرۈپ ئۇنىڭدىن نېمە ئىش بولغانلىقىنى سوراپتۇ. كىچىك ياۋا ئۆردەك
چۈجىسى:

- ئاپا، ئۇلار نېمىشقا مېنى سەت دەپلا شۇنداق ئازار بېرىدۇ؟ مېنى نېمىشقا ئارىغا
ئالمايدۇ، ياراتمايدۇ؟ مەن شۇنداق سەتمۇ؟ سەت بولسا باشقىلار ئۇنى ياخشى
كۆرمەمدۇ؟ - دەپ سوراپتۇ بۇقۇلداپ يىغلاپ تۇرۇپ .



ئۆردەك ئاپا بۇنى ئاڭلاپ كىچىك ياۋا ئۆردەك چۈجىسىنى باغرىغا بېسىپتۇ
ۋە ئۇنىڭ بېشىنى سالاپ تۇرۇپ:

- جېنىم بالام، مېنىڭ نەزىرىمدە سەن دۇنيادىكى ئەڭ چىرايلىق بالا، مەن ساڭا
شۇنداق ئامراق . بىركىمنىڭ سەت - چىرايلىق بولۇشىنى ئۇ ئۆزى خالاپ
ئەمەس، بەلكى ئاللاھ شۇنداق ياراتقان . لېكىن ئاللاھ ئۇ كىم بولسۇن ئۇنىڭ
چىرايلىق بولغىنى ياكى سەت بولغىنى، ئېگىز ياكى پاكىز بولغىنى ئۈچۈن
ئەمەس، ئۇنىڭ ئاللاھنى تونىغان ۋە ئۇنىڭغا بويسۇنغانلىقى، ئۇ ياخشى
بولغىنى، قەلبى گۈزەل بولغىنى ئۈچۈنلا ياخشى كۆرىدۇ . پەيغەمبەر ئەلەيھىسسالاممۇ
بىر ھەدىسىدە «اللھ تائالا شەكلىڭلارغا، مال - مۈلكىڭلارغا قارىمايدۇ، بەلكى
دىللىرىڭلارغا، ئىش - ھەرىكىتىڭلارغا



قارايدۇ»

(ئىبنى ماجە : 4143) ئەلبانى (3342): سەھىم، - دېگەن . ئەگەر سەن ئاللاھ ياخشى كۆرىدىغان، ئەدەپ- ئەخلاق، بىلىملىك، تىرىشچان، ئاقكۆڭۈل، ئاللاھقا بويسۇنىدىغان، قەلبى ۋە تىلى گۈزەل بالا بولساڭلا ئاللاھ سېنى ياخشى كۆرىدۇ، ئىنشائاللاھ. ئاللاھ ياخشى كۆرگەننى ھەممەيەن ياخشى كۆرىدىغان بولىدۇ. باشقىلار سېنى سەت دەپ مەسخىرە قىلىشقاندا سەن خاپا بولساڭ ئۇلار سېنى تېخىمۇ تېرىكتۇرىدۇ، شۇڭا سەن ئۇلارغا پەرۋا قىلماسلىقىنى ئۈگەنكىن .



شۇنداقلا ئۇلار سېنى بۇ سەۋەپلىك

رەنجەتلىمەيدۇ. بۇنى ھېچ ئۇنۇتما چېنىم قوزام- دەپتۇ .

ئاپسىنىڭ سۆزلىرىنى ئاڭلىغان ياۋا ئۆردەك چۈجىسىنىڭ كۆڭلى ۋىلىدە يورۇپتۇ

ۋە خۇشال بولۇپ، كۆزىياشلىرىنى سۈرتۈپتۇ، ئاپسىغا قاراپ كۈلۈمسىرەپ تۇرۇپ :



- ماقۇل، جېنىم ئاپا، گېپىڭىزنى ئاڭلاپ ئاللاھمۇ، سىزمۇ ۋە ھەممەيلەنمۇ ياخشى
كۆرىدىغان ياخشى بالا بولمەن - دەپتۇ.

دېگەندەك شۇندىن كېيىن كىچىك ياۋا ئۆردەك چۈجىسى باشقىلارنىڭ ئۇنى
سەت دېيىشىگە پەرۋا قىلماپتۇ، خاپا بولماپتۇ، كۆڭلىنىمۇ يېرىم قىلماپتۇ ۋە ئۇرۇشۇپمۇ



يۈرمەپتۇ.

ھەممەيلەنگە ياخشى مۇئامىلە

قىلىپتۇ، ياردەمگە موھتاج بولسا خۇشال لىق بىلەن ياردەم قىپتۇ، ئىناق - ئىجىل

ئۆتۈپتۇ. باشقىلار قوپال مۇئامىلە، يامان گەپ - سۆزلەرنى قىلىسىمۇ ئۇلارغا چىرايلىق سۆز

قىپتۇ. ناماز ئوقۇشنى، قۇرئاننى چىرايلىق ئوقۇشنى ئۆگىنىپتۇ. بارا-بارا ھەممەيلەن

ئۇنىڭغا ئامراق بولۇپ قاپتۇ. ھەرگىز ئۇنى سەت دەپ كەمسىتىپ، ئارىغا دۇمايدىغان



ئىشنى قىلماپتۇ. پەقەت تىلى، قەلبى ۋە ئىشلىرىمۇ

- گۈزەل كىچىك ياۋا ئۆردەك چۈجىسىگە بەك ئامراقلىقى كەپ كەتكەندىلا
ماشائاللاھ! قاراڭلار بۇ سەت ياۋا ئۆردەك چۈجىسىنىڭ ئېسىل بالا بوپ كەتكىنىگە!
– دەپ چاقچاق قىلىشىدىغان بوپتۇ. شۇنداق قىلىپ بۇ سەت ياۋا ئۆردەك چۈجىسى
ھەممە يەن ئامراق، تىلى، قەلبى ۋە ئىشلىرى گۈزەل، ئوماق ئۆردەككە ئايلىنىپتۇ.



2. كىچىك ياۋا ئۆردەك چۈجىسىنىڭ سەپىرى

كۈنلەر ئۆتۈپ، ئايلا ئۆتۈپ يازمۇ ئاخىرلىشىپتۇ، بارلىق پەسل قۇشلىرىغا
ئوخشاش بۇ كۆل بويىنى ماكان تۇتقان ياۋا ئۆردەكلەر مۇبىراق جەنۇپقا قىش
ئۆتكۈزۈش ئۈچۈن كۆچۈش سەپىرىگە ئاتلىنىپتۇ.



بۇ كىچىك ياۋا ئۆردەك چۈجىسىنىڭ

تۇنجى سەپىرى بولغاچقا شۇنچىلىك

ھايانلىنىپتۇ. ئۇلار ئۇچۇپتۇ، ئۇچۇپتۇ، ئۇچۇپتۇ... ئېگىز تاغلاردىن، دەريالاردىن، شەھەر

لەردىن، يېزا-كەنتلەردىن ئۇچۇپ ئۆتۈپتۇ. ئېگىز ئاسماندا ئۇچىۋاتقان ياۋا

ئۆردەكلەر توپىنىڭ غاق، غاق، غاق! قىلغان جاراڭلىق ئاۋازى يىراق-يىراققا قەدەر

ئاڭلىنىپتۇ، ناخشىلىرى ئاسماننى چاڭ كەلتۈرۈپتۇ.

بۇ سەپەرگە ئاتلاندۇق

دەپ چىرايلىق بىسىمىلاھ.

توغرا يولغا باشلايدۇ

بىزنى مېھرىبان ئاللاھ.

پاك مەنزىلگە يەتكۈزەر،

جەننىتىگە كىرگۈزەر،

رەھىم قىلار ھەم دېسەك

لائىلاھە ئىللە للاھ.

غاق، غاق، غاق ! بىز ئۆردەكلەر

ناخشىمىز شۇنچە ياغراق .

بىزلەر تەسبە ئېيتىمىز

رەببىمىزگە ئاشۇنداق .

غاق، غاق، غاق، غاق...غا...ق...



پاڭ، پاڭ، پاڭ.....ئۇلار ئاشۇنداق

خوشال-خورام ناخشا ئېيتىپ كېتىۋاتقاندا، تويۇقسىزلا قور قۇنۇچلۇق ئىش يۈز

بېرىپتۇ! ئوۋچىلار تۆۋەندىن ئۇلارغا قارىتىپ ئوق چىقىرىۋاتقان ئىكەن ! ۋايجان !

نېمە دېگەن قورقۇنۇچلۇق ! ياۋا ئۆردەكلەر توپى پاتپاراق بولۇپ كېتىپتۇ، كىچىك

ئۆردەكلەر قىيا-چىيا قىلىشىپ يىغلىشىپتۇ، ۋارقىرىشىپتۇ. گەرچە ئۇلار مېڭىش ئالدىدا

مۇشۇنداق خە تەرلەرگە ئۇچرايدىغىنىنى ئۇقتۇرۇشقان بولسىمۇ، ئەمما راستىنلا

شۇنداق ئىش يۈزبەرگەندە كىچىك ياۋا ئۆردەك چۈجىسى قورققىنىدىن نېمە



قىلىشىنى بىلمەيلا قاپتۇ . قورقۇنۇچ ئىچىدە توپ

باشلىقىنىڭ- تېز ئۇچۇڭلار ! ھەرگىز سەپتىن چۈشۈپ قالماڭلار !... دېگەن سۆزىمۇ

قۇلىقىغا كىرمەپتۇ- دە، پۈتۈن كۈچى بىلەن ئۇدۇل كەلگەن بىر تەرەپكە قاراپ

ئۇچۇپتۇ. ئۇ ئۇچۇپ، ئۇچۇپ ئوق ئاۋازلىرى ئاڭلانمىغانغا قەدەر قېچىپتۇ .



بىر چاغدا ھېرىپ ھالىدىن كەتكەندە ئاستا پەسكە

تۆۋەنلەپتۇ، ئاستى تەرەپتە بىر كىچىك دەريا بار ئىكەن، شۇ دەريا بويىغا

قونۇپتۇ. ئەمما بۇ يەردە ھېچ خەتەر يوقلىقىغا ئىشەنگىنىگە قارىماستىن قاتتىق

ھارغىنلىق، قورقۇنۇچ، يالغۇزلۇق ھېس قىلىپ كۆڭلى يېرىم بوپتۇ .



ئاپسىنى، ئاكا- ھەدىلىرىنى، دوستلىرىنى

سېغىنىپتۇ، ئۇلارنىڭ يېنىغا قايتقۇسى كەپتۇ . ئەمما ئۇلار نەدە؟ ئۇلارنى قانداق

تاپالايدۇ؟ ئوۋچىلارنىڭ مەلتىقىدا ئېتىل بىر كەتكە نىمىدۇ؟ شۇ تاپتا ئوۋچىلارنىڭ

داستىخىنىدىكى مەزىنلىك بىر ۋاق ئۆردەك كاۋىپىغا ئايلىنىپ كەتمىگەندۇ ھە

ئۇلار.... ئاھ، نېمە دېگەن قورقۇنۇچلۇق!

ئۆردەك چۈجىسى شۇلارنى ئويلاپ كۆزلىرىدىن تاراملاپ ياشلار تۆكۈلۈپتۇ. ئەمدى

قانداق قىلسام بولار؟- دەپ ئويلاپتۇ. تويۇقسىزلا ئاپسىنىڭ :



-بالام، بىرەر قىيىن ئىشقا دۇچ كەلگەندە، تاھارەت ئالغىن- دە، ئىككى رايۇت

ناماز ئوقۇپ، ئاللاھنىڭ ساغىغا ياردەم قىلىشىنى، قىيىنچىلىقتىن قۇتۇلدۇرۇشىنى

تىلىگىن. ئاللاھ خالىسا ساغىغا چوقۇم ياردەم قىلىدۇ- دېگەنلىكىنى ئېسىڭگە ئاپتۇ ۋە

ئاپسىنىڭ ھەرقاچان شۇنداق قىلىدىغانلىقىنى ئويلاپ، خۇشال بولۇپ

كېتىپتۇ. تاھارەت ئېلىپ ناماز ئوقۇپتۇ ۋە ئاللاھتىن ئاتا-

ئانىسىنى، دوستلىرىنى، ئۆزىنى ساق- سالامەت قىلىشىنى ۋە ئۇلار بىلەن تىنىچ- ئامان

يۈز كۆرۈشتۈرۈشىنى تىلەپ دۇئا قىلىپتۇ. ئاندىن بىر بىخەتەر جايىنى تېپىپ ئاللاھقا

دۇئا قىلىپ يا لۇرغاچ كۆزلىرى يۇمۇلۇپ، ئاستا، ئاستا، ئاستا ئۇيغۇغا كېتىپتۇ .



ئۇيغۇسىدا گۈزەل بىر چۈش كۆرۈپتۇ . چۈشىدە ئۇلار


بىلەن خۇشال-خورام جەم بولغۇدەك !...

ئەتسى يىراقلاردىن خورازنىڭ چىللىغان ئاۋازلىرى ئاڭلىنىپتۇ، كىچىك ياۋا ئۆردەك

چۈجىسى ئۇيغۇسىدىن ئويغىنىپ، كۆرگەن چۈشنى ئەسلەپ خۇشال بولۇپ، ئاللاھقا

ھەمدۇ-سانا ئېيتىپتۇ ۋە ئۈمۈدكە تولۇپتۇ . ھېچبىرگە كەتمەي شۇ دەريا بويىدا

ئۇلارنى كۈتۈشنى قارار قىپتۇ.



كىچىك ياۋا ئۆردەك چۈجىسى بۇ يەردە تېزلا

يېڭى دوستلارنى تېپىپتۇ . باشقىلارغا ياردەم قىپتۇ، سۇغا چۈشۈپ كەتكەنلەرنى

قۇتقۇزۇپتۇ، قىلغۇدەكلا ياردەم بولسا قىلىپ، باشقىلارنىڭ قىيىنچىلىقىنى ھەل قىلىش

بېرىپتۇ. ئەدەپلىك، ئاڭكۆڭۈل، خۇشخۇي ياۋا ئۆردەك چۈجىسىنى بۇ يەردىمۇ

ھەممەيلەن ياقتۇرۇپ، ئامراق بولۇپ كېتىپتۇ . ئارىدىن خېلى كۈنلەر ئۆتۈپتۇ . بىر كۈنى

كچىك ياۋا ئۆردەك چۈجىسى تېخىچە ئاپىسى ۋە قېرىن داشلىرىنى تاپالمىغىنىدىن
كۆڭلى يېرىم بولۇپ، دەريا بويىدا ئولتۇرۇپ مۇڭلىنىپ كېتىپتۇ ۋە يىغلاپتۇ .



توشقان ئاپا ئۇنىڭ يېنىغا كېلىپ ئۇنىڭغا تەسەللىي

بېرىپتۇ ۋە:

- ئۆردەكچاق، سەبىرلىك بولغىن، ئىنشائاللاھ ھەممە ئىشلار ياخشى بولۇپ كېتىدۇ . بۇ
ئاللاھنىڭ ساڭا قىلغان سىن نىقدۇر بەلكى . ئاللاھقا بولغان ئۈمۈد ۋە ئىشەنچ بىلەن
ئىشلارنىڭ ياخشىلىنىشىنى كۈتكىن . بۇ يەردە سەن شۇنداق ياخشى ئىشلارنى
قىلىۋاتىسەن، ئۆزۈڭمۇ شۇنچىلىك ياخشى . ھەممىمىز ساڭا ئامراق بولۇپ
قالدۇق. ياخشىلىقنىڭ مۇكاپاتى ھامان ياخشىلىقتۇر بالام،



كۆڭلۈڭنى بۇزمىغىن، ئاللاھ سېنى

تاشلاپ قويمايدۇ-دەپتۇ.

كچىك ياۋا ئۆردەك چۈجىسى بۇ يەردىكى ئاقكۆڭۈل ، مېھرىبان دوستلىرىنىڭ
تەسەللىلىرى ۋە ئىللىق مېھرىلىرى بىلەن ئۈمۈدكە تولۇپ، سەبىر بىلەن كۈتۈشكە
باشلاپتۇ.



بىر كۈنى ئۇ دوستلىرى بىلەن تۇرغان
چاغدا تۇيۇقسىزلا يىراقتىن بىر توپ ئۆردەكلەر نىڭ غاق ! غاق ! غاق!... قىلغان
ئاۋازى ئاڭلىنىپتۇ. ئۇ ئاسمانغا قاراپ يىراقتىن بىر توپ ئۆردەكلەرنىڭ دەريا بويىغا
قاراپ ئۇچۇپ كېلىۋاتقانلىقىنى كۆرۈپتۇ!
-ھە؟!... ئاپا ! ئاپاملار مېنى ئىزدەپ كەپتۇ ! ئەلەمدۇللىلاھ، ئەلەمدۇللىلاھ... ئۇلار
سالامەتكەن !

كچىك ياۋا ئۆردەك چۈجىسى خۇشاللىقىدىن ئاللاھقا تىنماي شۈكرىلەر
ئېيتىپ، ئاسمانغا كۆتۈرۈلۈپتۇ ۋە ئاپا، ئاپا، ئاپا... دېگىنىچە ئۇلار تەرەپكە قاراپ



ئۇچۇپتۇ. ئاپىسى ۋە دوستلىرى بىلەن

بىردە يىغلاپ، بىردە كۈلۈپ كۆرۈشۈپتۇ . ئۇلار ئاندىن دەريا بويىغا كېلىپ
قونۇپتۇ. كىچىك ياۋا ئۆردەك چۈجىسىنىڭ ئاپىسى بۇ يەردىكى ھەممەيلەنگە
بالىسىنىڭ ھالىدىن خەۋەر ئالغىنى ئۈچۈن كۆپ تەشەككۈرلەر ئېيتىپتۇ، كىچىك
ئۆردەكچاقمۇ رەھىمىنى بىلدۈرۈپتۇ . ئۇنى ئۇزىتىپ قويۇشقا يېڭى دوستلىرىنىڭ



پەقەتلا كۆزى قىيماپتۇ . شۇنداقتىمۇ ئۇ

كېتىشى كېرەك-تە!

ئۇلار بىر-بىرىگە دۇئا قىلىشىپ، ئەسلىشىپ تۇرۇشنى ئېيتىشىپ كۆزى قىيىمىغان ھالدا

ئايرىلىپتۇ. كىچىك ياۋا ئۆردەك چۈجىسى :

- ئاللاھقا ئامانەت ئەزىز دوستلىرىم، قېرىنداشلىرىم ! سىلەرنى ھەرگىز ئۇنتۇپ

قالمايمەن، سىلەرنى چوقۇم كۆرگىلى كېلىمەن، ئىنشا ئاللاھ ! دۇئالىرىمىزدا



ئۇلاردىن ئايرىلىپ


ئۇنتۇشمايلى !- دەپ

ئاستا-ئاستا ئاسمانغا كۆتۈرۈلۈپ ياۋا ئۆردەكلەر توپىغا قوشۇلۇپتۇ ۋە مەنزىلگە

قاراپ ئۇچۇپ كېتىپتۇ.



ئاققۇ مەلىكىنىڭ دوستى



بۇرۇنقى زاماندا ناھايىتىمۇ

ئوماق، گۈزەل بىر ئاققۇچاق بولغان ئىكەن . ئۇ ھەم گۈزەل، ھەم شۇنداق

ئاقكۆڭۈل، گۈزەل ئەخلاقلىق بولغاچقا ھەممەيەن ئۇنىڭغا مەستلىكى كېلىپ < ئاققۇ



مەلىكە > دەپ ئاتايدىكەن . كۈنلەرنىڭ بىرىدە ئاققۇ

قىزچاق يېڭى دوست تېپىپتۇ ۋە ئۇنىڭ بىلەن تېزلا سىردىشىپ يېقىن دوستلاردىن

بولۇپ قاپتۇ. ئۇنىڭ بۇ يېڭى دوستى ئەسلىدە بىر زەھەرلىك چايان ئىكەن . ئەمما

بېشىدىن جىق ئىشلار ئۆتكەن، ئەقىللىق، زېرەك ئاققۇ ئاپا بالىسىنىڭ بىر زەھەرلىك

چايان بىلەن دوست بولغىنىدىن زادىلا خاتىرجەم بولالماپتۇ .



شۇڭا ئۇ بىر كۈنى ئاققۇ قىزچاققا نەسىھەت قىلىپ

شۇنداق دەپتۇ:

- ئوماق قىزىم، سىز ناھايىتى ئەقىللىق ۋە ئاقكۆڭۈل بۇنى بىلىمەن، لېكىن سىز

تېخى كىچىك ، جىق ئىشلارنى بەك ئاددىيلا ئويلايسىز ھەم چۈشىنىپ

كەتمەيسىز. شۇڭا مېنىڭ ئەسكەرتىپ قويغۇم كەلدى .



چۈنكى مەن سىزنىڭ بۇ يېڭى دوستىڭىزدىن

پەقەت خاتىرجەم بولالمايمەن، مەن سىزنىڭ دوست تۇتۇشىڭىزغا قارشى ئەمەس، ئەمما

قانداق كىشى بىلەن دوست بولۇش بەك مۇھىم . مەن بۇ دوستىڭىزدىن سىزگە بىرەر

ئاۋازچىلىق يېتىپ قېلىشىدىن بەك ئەنسىرەيمەن - دەپتۇ.

كىچىك ئاققۇغا بولسا ئاپسىنىڭ گېپى پەقەت خۇشياقماپتۇ ۋە كەسكىنلىك



بىلەن:

- ئاپا، سىز نېمىشقا باشقىلاردىن بۇنداق ئورۇنسىز گۇمان قىلىسىز؟ سىز بۇنداق

قىلىشنى بەك يامان كۆرەتتىڭىزغۇ؟ چايان ھازىر مېنىڭ يېقىن دوستۇم بوپ

قالدى، مەن ئۇنىڭ بىرەر ئەيىبىنى ۋە ماڭا زىيان كەلتۈرىدىغان يامان تەرىپىنى

سەزمىدىم، مېنىڭچە سىز ئارتۇقچە ئويلاپ كەتتىڭىزغۇ دەيمەن - دەپتۇ ۋە چايان

بىلەن داۋاملىق دوست بولۇپ ئۆتۈيۈۋېرىپتۇ.

كۈنلەر ئۆتۈپ بىر كۈنى ئوماق ئاققۇ قىزچاقنى ئۇلا ر تۇرۇۋاتقان يەرگە سەل



بۇنى يىراق بىر جايدىكى دوستلىرى مېھمانغا چاقىرىپتۇ .

ئاڭلىغان چايان دوستىمۇ ئۇنىڭ بىلەن بارغۇسى كەپتۇ ۋە ئۇنىڭدىن مېنىمۇ بىللە

ئېلىپ بارساڭچۇ دوستۇم، مېنىڭ سەندىن بىردەممۇ ئايرىلغۇم يوق - دەپ ئۆتۈنۈپ

تۇرۇۋاپتۇ. شۇنىڭ بىلەن ئاقكۆڭۈل ئاققۇ قىزچاق دوستىنىمۇ بىللە ئېلىپ بارماقچى

بوپتۇ ھەم ئۇلار تەييارلىنىپ يولغا چىقىپتۇ . ئاققۇ قىزچاق پاكىزە يۇيۇپ -

تارىنىپ، قاردەك ئاق كۆڭلەك كىيىپ تېخىمۇ ئېچىلىپ ھەقىقەتەن بىر گۈزەل



مەلىكىگىلا ئوخشاپ قالغانىكەن . <https://www.dreamstime.com/stock-photo-canon12777> ئۇنىڭ بۇ

چىرايلىق تۇرقىنى كۆرگەن چاياننىڭ ئىچىلىرى ئىككىنچىسى ئېچىشپ كېتىپتۇ ۋە چىدىمايلا قاپتۇ. شۇنداقتىمۇ سەزدۈرمەي ئاققۇ قىزچاق بىلەن بىللە مېڭىپتۇ . ئاقكۆڭۈل ئاققۇ ئۇنى ئۈستىگە ئېلىپ ئۇچۇپتۇ . كۆپكۆك ئاسماندا ئۇچۇۋاتقان چايان تولىمۇ خۇشال بوپ كېتىپتۇ، سۈپسۈزۈك ئاسمان، ئاپئاق بۇلۇتلار ئارىسىدا ئۇچۇۋاتقان ئاققۇ قىزچاق قۇياش نۇرىدا پارقىراپ تېخىمۇ گۈزەللىشىپ كېتىۋاتقاندا كۆرۈنىپتۇ .



چايان يەنە چىدىماي قاپتۇ . خېلى

ئۇچقاندىن كېيىن ئۇلار كەڭ بىر كۆلدىن ئۇچۇپ ئۆتۈشكە توغرا كەپتۇ . ئاققۇ

قىزچاق چارچاپ قالغاچقا بىردەم دەم ئېلىۋالماقچى بولۇپ، كۆل بويىغا قونۇپتۇ .
سۇلىرى سۇپسۇزۇك، بېلىقلار ئۈزۈشۈپ يۈرگەن كۆلنى كۆرگەن چاياننىڭ سۇغا
چۈشۈپ ئوينىغۇسى كەپتۇ، ئەمما ئۆزىنىڭ سۇ ئۈزەلمەيدىغانلىقى ۋە سۇغا چۈشۈپ
كەتسە سۇدىكى جانلىقلارنىڭ يەپ كېتىشىدىن ئەنسىرەپتۇ . ئۇنىڭ تۇرۇپلا
تۇتۇلۇپ، غەمگە چۈشۈپ قالغانلىقىنى كۆرگەن ئاقتۇچاق :

-نېمانچە غەم-غۇسسەگە يېتىپ قالدىڭ دوستۇم؟- دەپ سوراپتۇ . چايان

ئۇنىڭغا:

-ھەي جېنىم دوستۇم ، بۇ زۇمرەتتەك سۈزۈك كۆلنى كۆرۈپ مېنىڭ بەكمۇ كۆلدە



سەيلى قىلغۇم كەپ كەتتى . ئەمما مېنىڭ سۇ

ئۈزەلمەيدىغانلىقىمنى بىلسەن، شۇڭا قايغۇرۇپ قالدۇم- دەپتۇ.

بۇنى ئاڭلىغان ئاقتۇچاق كۈلۈمسىرەپ تۇرۇپ:

-ۋاي يېنىڭدا مەندەك دوستۇڭ تۇرسا، شۇنىڭغىمۇ غەم يەمسەن؟ مەن ئۆزۈمنى

ساڭا كېمە قىلىپ ساڭا قىلچە زىيان-زەخمەت يەتكۈزمەي كۆلنى سەيلى قىلدۇرمىەن-

دەپتۇ ۋە مېھماندارچىلىققا بارىمەن، دەپ چىرايلىق ياسانغىنىغا قارىماستىن

كۆڭلەكلىرىنى سېلىپ، ئۇنى ئۈستىگە ئېلىپ كۆلگە چۈشۈپ ئۈزۈشكە باشلاپتۇ، ئەمما

چاياننىڭ ئاللىقاچان نىيىتى بۇزۇلغىنىنى سەزمەپتۇ .



ئۇ خىرامان سۇ ئۇزۇپ كېتىۋاتقاندا

ئۈستىدىكى چايان زەھەر خەندىلىك بىلەن ئۇنىڭ چىرايلىق پۇتلىرى تەرىپىگە

ئۆمىلەپ كېلىپ زەھەرلىك نەشتىرىنى سانجىۋېتىپتۇ ! ساددا ئاققۇ قىزچاق ئاغرىق

ئازابغا چىدىماي ۋايىجان !- دەپ ۋارقىرىۋېتىپتۇ، ئەمما نېمە ئىش بولغىنىنى بىلمەپتۇ

ۋە چاياننىڭ نەشتىرىنى سانجىغىنىنى زادى خىيالغا كەلتۈرمەپتۇ، چايان

ھىلىگە رلىك بىلەن :

- نېمە بولدى جېنىم دوستۇم- دەپ سوراپتۇ.

- پۇتۇمنى بىر نەرسە چېقىۋالغاندەك قىلىدۇ- دەپتۇ ئاققۇ قىزچاق.

- ھە، ھېچنەرسە كۆرۈنمەيدىغۇ؟ بەلكىم بىرەر سۇدىكى جانلىق بولسا



كېرەك، قورقمىغىن- دەپتۇ چايان ھېچ ئىش بولمىغاندەك.

ئاققۇ قىزچاق چايان دوستىنى ئۆزىگە نەشتىرىنى سانجىۋەتكەن بولمىسۇن

ك

يەنە، دەپ ئويلىغان بولسىمۇ، ئەمما ئۇ ماڭا ھەرگىز ئۇنداق ئەسكىل

قىلمايدۇ، دەپ قاراپ ئاغرىققا چىداپ دوستىنىڭ كۆڭلىنى خۇش بولسۇن دەپ داۋاملىق ئۈزۈۋېتىپتۇ. سەلدىن كېيىن چاياننىڭ ئەسكى خۇبى يەنە تۇتۇپتۇ- دە، ئۇنىڭغا ئارقا- ئارقىدىن بىرقانچە قېتىم نەشتىرىنى سانجىۋېتىپتۇ. ئەمدى گۇمانلانغۇدەك يېرى قالماپتۇ، چايان بولماي يەنە كىم بولاتتى بۇنداق زەھەرلىك نەشتە بىلەن چاقىدىغان؟! شۇنىڭ بىلەن ئاققۇ قىزچاق ئاغرىققا چىدىماي ۋارقىرىۋېتىپتۇ ۋە ئاچچىقى كېلىپ چايانغا:

- مەن سېنى دوستۇم دەپ ساڭا شۇنداق ئىشەنسەم نېمىشقا ماڭا بۇنداق زەھەر خەندىلىك قىلسەن؟- دەپ سوراپتۇ.



چايان بولسا كۈلگىنىچە ئاققۇنىڭ گېپى تۈگىمە يلا ئۇنىڭغا يەنە بىر قانچە قېتىم نەشتىرىنى سانجىۋاپتۇ. ئاغرىققا چىدىمىغان ئاققۇ قىزچاق ئىنتايىن تېزلىك بىلەن ئۈزۈپ قىرغاققا چىقىپتۇ- دە، چاياننى دۈمبىسىدىن سىلكىپ چۈشۈرۈپتۇ:

- ئەمدى ئىككىنچىلەپ سەندەك نىيىتى يامان، زەھەر خەندە بىلەن دوست بولمايمەن. ئاپامنىڭ نەسەتتىكى ئاڭلىماي سەندەك ئەسكى بىلەن دوست بولغان گۇناھ ئۈزۈم دەپتۇ ۋە قانات قېقىپ كۆككە كۆتۈرۈلۈپ كېتىپ قاپتۇ. ئەسكى چايان بولسا شۇ كۆل بويىدا ئاققۇ قىزچاقنىڭ كەينىدىن قارىغىنىچە يالغۇز



قايتۇ.

ئاققۇ قىزچاق مىڭبىر جاپادا قىيىنلىپ ئۇچۇ پ ئارانلا ئۆيىگە قايتىپ كېلىۋاپتۇ، چايان بىرقانچە يەرلىرىدىن قاتتىق چېقىۋالغاچقا ھالسىزلىنىپ، ئاغرىقتىن قىيىنلىپ ئۇزاققىچە ئەسلىگە كېلەلمەپتۇ . ئاپىسى ئۇنىڭغا زەھەر قايتۇرىدىغان دورىلارنى ئۇچۇرۇپ، يارىسىغا سۇرۇپ، قۇرئان ئايەتلىرى ۋە دۇئالار بىلەن سۈپلەش



ئۇ

ئارقىلىق ئاران ساقىيىپتۇ .

ئەسلىگە كەلگەندىن كېيىن ئاققۇ ئاپا ئۇنىڭغا :

- ئوماق ئاققۇ قىزىم، ئەسكىلەر بىلەن دوست بولغىنىڭ ئۆز- ئۆزۈڭگە بالا

تاپقىنىڭ بولىدۇ . پەيغەمبەر ئەلەيھىسسالاممۇ بىزگە بىرھەدەس دە «ياخشى ھەمراھ

خۇددى ئىپار ساتقۇچىغا ئوخشايدۇ . ناچار ھەمراھ خۇددى تۆمۈرچىنىڭ كۆيۈكىگە

ئوخشايدۇ. ئىپار ساتقۇچىنىڭ ياكى ئىپارىدىن سېتىۋالسىن ياكى ئىپارنىڭ خۇش

ھىدىنى پۇرايسەن . تۆمۈرچىنىڭ كۆيۈكى بولسا بەدىنىڭنى، كىيىمىڭنى كۆيدۈرىدۇ

ياكى ئۇنىڭ سېسىق پۇرنى بۇرنۇڭغا كىرىدۇ «دەپ ياخشىلار بىلەن دوست بولۇشقا، ياماندىن يىراق تۇرۇشقا تە ۋسىيە قىلغان. بۇندىن كېيىن دىيانە تىلىك، ئىمانلىق، ئە خلاق - پە زىلە تىلىك، دۇرۇس كىشىلەر بىلەن دوست بولغىن. ئاللاھنى تونمايدىغان، ئاللاھنىڭ ھە قلىرىگە رىئايە قىلمايدىغان دىيانە تىسىز قارانىيە تىلەر ئاللاھنىڭ ھە ققىگە رىئايە قىلمىغان يەردە، شۇبھىسىز سېنىڭ ھە ققىڭمۇ رىئايە قىلمايدۇ، ساڭا زىيانكەشلىك قىلىشتىن ھەرقاچان يانمايدۇ ھەم سېنى يامان يولغا باشلايدۇ. بۇ ئىش ساڭا قاتتىق ئىبرەت بولسۇن - دەپتۇ.

راست، ئاللاھنى ۋە مېنى سۆيىدىغان
سالما دوست تۇتۇشۇم كېرەك!



كىچىك ئاققۇ قىزچاق
ئاپسىنىڭ نە سەھە تىلىرىنى ئاڭلاپ ۋە بۇ ئىشتىن قاتتىق ساۋاق ئېلىپ خاتالىقنى تونۇپتۇ. شۇندىن كېيىن ئۇ پە زىلە تىلىك، دىيانە تىلىك، ئاللاھنى تونۇيدىغان، ئاللاھتىن قورقىدىغان، ھەققە، سەبىرگە، ياخشىلىقلارغا دەۋەت قىلىدىغان ياخشىلار بىلەنلا دوست بولۇپتۇ، چاياندىك ئاللاھنى تونمايدىغان، ئاللاھقا بويسۇنمايدىغان ئىمانسىز، بەدخۇلۇق، ئەسكىلەردىن يىراق بولۇپ، خۇشال - خورام ۋە خاتىرجەم

﴿الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ﴾

﴿جىمى ھەمدۇ - سانا بسزنى بۇ نېمەتلەرنى ھاسىل قىلىشقا
يېتەكلىگەن ئاللاھقا بولسۇنكى، ئاللاھ بسزنى يېتەكلىمىگەن بولسا،
توغرا يول تاپمىغان بولاتتۇق﴾ [ئەئراف سۈرىسى 43 - ئايەت]
پۈتۈن ھەمدۇ - سانا ئالەملەرنىڭ ئىگىسى ئاللاھقا خاستۇر.

بۇنىڭدىن كېيىن يېڭى ئېلېكترونلۇق كىتاپلارنى كۆرمەكچى ۋە چۈشۈرمە كىچى بولساڭلار بۇ

تور بەتنى زىيارەت قىلىپ تۇرغايىسىلەر .

www.yuluqi.com
www.yuluqi.net



يولۇقى ئېلېكترونلۇق كىتاپ ئىشلەش گۇرۇپپىسى ئىشلىدى.